

শতীক-খব

ব্রীহাওবম ভোখা সিংহ

ਅਭੀਕ-ਥਵਾ

(ਸਤਗੁਰੂਆ)

ਅੰਬਾ

ਲੀਲਾਭਵ ਸੋਧਾ ਸਿੰਘ

অকোঙা—

শ্রীঅচ্যুত ইবোবী সিংহ

লোগাইজম লৈয়ক,

ইন্ডাল।



হানবা শায়োন ১৯৬৭ ইং

লাইরিক মশীং ১,০০০

হুহুহুহু

দি ফ্রেণ্ডস্ ইউনিয়ন প্রেস, ইন্ডাল

অদুগা

অতৈ অতৈ লাইরিক যোনফম ছকান পুন্নমক।

কনাগুহুনা শক্তমাংহুনা শান্নবিগে হায়রবদি আইবগী রা লোবিগম্মি।

নফম—দি ফ্রেণ্ডস্ ইউনিয়ন প্রেস, ইন্ডাল।

থাগচ্চবা

লাইরিক অসী ইং কুম্ভা ১৯৫৬ তা ইজ্ঞানি :- সাসীবু
উনম্ নমজ্জনা অহানবা শায়োন থোকহজ্জবদা মণিপুর এডুকেশন
ডিপার্টমেন্টনা লুপা ৫০০০০০ তেংবাংবিরকই। মসীবীদমক ডি.
পার্টমেন্ট অসীগী শিংবা ওল্লরোইদবা লম্বল তোঞ্জরে।

নমজ্জিউদা লাইরিক অসীবু পাবিছনা অশৌয় অঙ্কাম পৃথকক
তাকপিবগীদমক শ্রীমান সোরেনশংবম নবকান্ত সিংহ অঙ্কা বনা
চিংবা চুমথোকপিবগীদমক শ্রীমান হৈত্রুজম মজি সিংহ, বিঃএ
বিঃ টিঃ বু থন্নায় হকচাং যাওনা থাগচ্চরি।

লাইরিক অসীবু শিন্দোকপিছনা এডুকেশন ডিপার্টমেন্টকী
তেংবাং নিজবদা থাগচ্চবা ওমহন্বিবগীদমক শ্রীরাজকুমার যাবোত
বিহারী সিংহ, বিঃ এঃ, এলঃ এলঃ বিঃ, শ্রীরাজকুমার কোকিল সিংহ,
বিঃ এঃ, শ্রীপাংওম্ গোপাল সিংহ, বিঃ এঃ অঙ্কা শ্রীগুরুময়ম
নীলকমল শর্মা, সাহিত্য সুধাকরবু হন্না হন্না থাগচ্চরি।

লাইরিক অসীবু দি ফ্রেণ্ডস্ ইউনিয়ন প্রেসতা নম্বিছনা
ফোন্ডোকপিবগীদমক প্রেস অসীগী মেনেজর শ্রীযুক্ত খুমল্লম্
রাসবিহারী সিংহগী তোবিমল লম্বল তোঞ্জরে।

অইবা

তাং ৮ | ১১ | ৬৭ ইং

কচ্চরি

শজীক-থবা নোল্লুকা
ঐগী মামা ইবুংঙো
শ্রীচোরজিৎ পালগী
থুয়া থস্বাল অনীদা ।

তাংলো লৈমা লাইরৈম্মা	ইচীক হ্নবী অহীংগী
শমজি-য়াইবু ওইছনা	মশোঙ্ কানা ঙাল্লিবা
শজীক-থবাগুন্নবা	হিয়াই-তম্ফা কংলফাও
তোবিমনগী লমন্দি	মরীক্ অমা শিংঙল্লোই ।
মহৈ-মঙাল তাজবা	মল্ল' থম্মোয় নোংদোন্দা
মমি শান্না থোক্লিবা	শজীক-থবা কংপদি

মতীক চাবা নল্ল'সু
থরায় মঙামক্সীনা
শক্তম-মিতম্জছনা
নথোঙ্ থুয়া তানবনি
চিংনদনা লোবিয়ু ।

অইবা



শক্তগ্নাংবদা চণ্ডবা মী

মীশা অশীং

- | | |
|---|----------------------|
| ১। কাদাস্বা— | — কংলৈবাকী নিংথৌ। |
| ২। তরংলেন— | — কাইরঙ নিংথৌগী মচা। |
| ৩। পেতো— | — তরংলেনগী মনাই। |
| ৪। কৈরঙ বা— | — কাইরঙগী অঙহা। |
| ৫। কোন্দুম— | — কৈরঙ বগী মনাই। |
| ৬। থাগোই— | — কংলৈবাকী পাখঙ অমা। |
| কোকোবা— | — কাইরঙগী অহল অমা। |
| ৮। লোমী খরা, কাদাস্বা অমদি কৈরঙ বগী মনাই খরা. | লান্গী খরা। |

মুপী অশীং

- | | |
|---------------|--------------------------|
| ১। শজীক্লেয়— | — কাদাস্বগী মমোম্লোন। |
| ২। কোস্বীরৈ— | — শজীক্লেয়গী মনাই মুপী। |
| ৩। থবা-মানবী— | — কৈরঙ বগী মমোম্লোন। |
| ৪। কবোত্রৈ— | — থবা-মানবীগী মতা। |

শজীক-থবা

অহান্‌বা তাং‌ক

১নবা উং‌পা

কাইরঙ লৈপাক

মফম—লমজাও

মতম—অম্বক চাকচামাঙ্‌।

(কাইরঙ্‌ নিং‌থৌ কাক্‌য়েন ওহা কং‌লৈ নিং‌থৌ কাদাং‌গী মথা লোন্ন
লৈঙাক্লিঙৈগী মতমনি)

লমজাও অসিগী অরাং‌থং‌বদা অচৌবা লৌবুক অমা লৈথি—
লৌবুকসিগী নোং‌পোক্তা লম্বেল অমা লমজাও তল্লা লাক্লি—লম্বেল
অসিগী নোং‌পোক্তা লমজাওগী অরাং‌থং‌বা মতাইদগী মীতাবা
হৌথি—লমজাওসীগী মথাথং‌বদি মী কুং‌না তারি—মাসিদগী পং‌থাপ
থাগুনা খুনগী ঈশিং‌ চানফম ওইরিবা পুথ্রী অচৌবা অমথক লৈ—
অরাং‌গী লৌবুক্তা নীপা হুপী কয়ামুন্‌না লৌ য়ৈন-য়েনা ঈশৈ
শক্‌কপগী মখোল তারক্লি।

ঈশৈ

(হোই হোই লাক্‌কো, হো লাক্‌কো)

ইমা লৈমা ফৌওয়বী,

হাদা চাক্‌ক লন্‌গুবী !

নরৌ ফৈদোম্ ময়্যারদা
 য়ৈন-ফকী খুদাদা !
 ফৌনা ফিগে থোল্লিবী,
 ফৌগী চরোং চিল্লিবী,
 লৌবুক লৌকোন লিংলিবী
 তাইবং থরায় য়োক্লিবী !
 ফৌবোন্ ফৌবি হাইজগে
 চৈরোঙ, চৈথা তম্জগে ।
 নতু নমান থিক্পিয়ু
 নরোং চুন্না কেন্‌বিয়ু ।
 হুমাই নোংথাং কুপ্‌চগে
 ফৌরাম্ ফৌজুম্ হুমজগে
 শনা হৈরু পেক্‌চগে
 ইকোং চোন্না হৈজগে !

(ঈশৈ অসীনা লোইরকপগা লোইনা লোইননা থবা-মানবী, মতা
 কবোক্রৈগা পুল অমমন্ পুছনা ঈশিং শোক্‌পা থোরকই - থাগোইসু লমজাও
 অসিদা নোংচুপ পাংনা শগোল থোরক্লি-অবাংগী থুনগী থুন্দোন
 য়ৌশিল্লক্রে-মতম অসিদা লোইক্‌তা নোংপোক্তা লৈবা লয়েন অসীদা
 “থংলু থংলু, ইরোই অঙাওবা” হায়না কন্না লাঙুছনা মী অনী অহুয়া
 ভান্নরকপগী মথোল তারি-ইরোইনা চেছোরকপদা থংলবা শগোন্না
 থাপোইবু থুন্দোন লোন্মদাইদা ষাদিরল্লগা চেন্‌থ্রে-থাগোই লমজাও মপান্‌দা
 চরোং হাপুংমরক্তা তাছনা লৈথ্রে-নুবা অনীনা উয়ে-চেননীল্লজুনা
 থাপোইগী মকোক্তা ঈশিং য়ৈছনা লাইক্‌মরয়ে-খন্নগী তুংদা থাগোই

খোংগুন ভারকুজনা ময়ীং পাংখোংকপদা ধবাগী মৌংয়েংগা মীজানরে—
ইকাইখীবী অনীমক্ মমায় লেখোংকুকে—মখোঙ খাংবা হৌরকে)

থাগোই— নোর খোঙ্ দোর হুল্লবোই
ঙাইখোগবা ইবেম্মা ।

ধবা-মানবী— তাকপিদোবা তাকপিয়ু ।

কবোঁক্কে— হিংদি হিংবিরিদনা ?

থাগোই— শিরন্ন'দি হিংলন্নি,
হিংলজুনা শিজরে !

ধবা-মানবী— শিরগজা রারম্মী
হিংলকুগা লুংচাকৈ ।

থাগোই— নুরায় মায়খোঙ্ উজ্রিঙে
শিজরম্মা খোঁক্'দি
হিংজরম্গদোবনি
মখোক কাখংলকপগী
লুংগুন মৈচাকসীদগী ।

কবোঁক্কে— হিংলকুগা কমদোবা ?

থাগোই— হিংলকুগা ইবেম্মা,
হন্না য়েংবিদবনা
ইকাই লুংশি মৈচাকু
শিহৌরেনে পাখঙ্'দি ।
নুরাশিংগী লীচংপু
অসীরনে ইবেম্মা ?

ধবা-মানবী— পাখঙ্ নঙ্গী শাজন্তি

অসুম ওইবা হোনবোই,
শিখিগড়া হায়ছনা
নিংদোন চেঙ্গুম-চেঙ্গানা
কয়া রানা হোৎনজৈ ।

কবোত্ৰৈ— হিংলকুবা মতমদা
য়েংবিনীংনা য়েংবিদে ।

থবা-মানবী— অহুগীসু মথক্তা
রাহোজবা ওমড্রবী
ইকাইথীবী হুজাবু
পুকমেন-পাওমেনবিদনা
ইকাইনবা লৎনবি !

কবোত্ৰৈ— হুজানদি হুংচাত্ৰৈ ।

থাগোই— ইচঙ্ থোবা মশিঞ্জাং
নীপা ওইনা পোক্'সু
ইহান হানবা পুন্সিগী
হুংওল্ য়াওল্ ওইবনা
রাহোজবা ওম্বোডে ।

কবোত্ৰৈ— নীপা মান্দে লাইমসু,
মীচাউনিদি হায়রগা ।

থাগোই— থনুং মীৎকপ্ তাহ্মা
অপাস্থনা মীৎকপ্-থোক্
তেম্বাও লবা ঐহাকী
অশোনবসী ঙাকপিয়ু ।

অবা-মানবী— থম্মোয় থোন্বা শক্তম্বু

ইরান্নংনি মাত্তদি ।

কবোত্রৈ— হকচাংছবু চৈনাথোন্

অশোক্ অপন্ লৈতব্বা ?

থাগোই— লাজ্জোইদগী তাবগী

চৈনাথোন্দি লৈজজ্জে ।

অহুম্ অহুম্ ওইনমক্—

অবা-মানবী— হায়দোকপিয়ু কৈদৌগে ।

থাগোই— শকী লাংদা তাবগী

চৈনাথোন্দি কনথ্বেদা !

কবোত্রৈ— কয়াই মতীক কন্দনা ?

থাগোই— থম্মোয় শোকা তেহাঙ্জৈ

মীত্তা পন্ন শক্তম্ভো !

উনা অমুক্ হুংওঁজৈ,

উজদবা মতমদা

করি করম্ থোক্কাবা !

থৌদাংবিনি নূরাশু ।

কবোত্রৈ— মীংমাঙ্দনা মিতম্বা

ইতুংদনা মী ছাবা, (মোগাম্বা)

মীওঁপদি ওইবিহু !

অবা-মানবী— লৈচ্-লৈতাজরবী

নূরা ঐগী পুকচেমি ।
তাঙ্জ লিনগী মরৈগুম
লৈয়েং অনী ফাংজরোই ।

থাগোই— নূরা নঙ গী কাদদি
চীংগুম্ মফন্ লেঙ্ড্রবা,
উগুম্ মরা তারবা,
মৈগুম্ লুক্রাইদরবা
পাখঙ্ ঐগী পুকচেমি ।

কবোরৈ— ঙাঙ্নৌ ঙাঙ্নৌ তুক তাগে ।

থাগোই— নূরায় কোলে য় মিংলেন্‌বু ।
থবা-মানবী— থবা-মানবী কোজৈদো !
বাট্টরঙ্ কান্‌য়েন উঙ্গী
কৈরঙ্ বগী সমোম্মি ।
নূরা ইদোম ফুইজৈদো ।

থাগোই— পাখঙ্ ঐগী কোলোয়দি
খাং থাগোই কোজৈদো ।
বংগৈ-বাত্তা পোকপনি ।
ইপী নপা য়াউদনা
পাখঙ্ ইদোম মপাঞ্জৈ !

থবা মানবী— লৈবহোরো চচ্চরে ।

থাগোই— লেঙ্‌দি সি ইবেম্মা !
থবা-মানবী— য়েংজর্নাংবা মীংসিদা

উজনীংবা শক্তমদো

কুইমা কাংহনবিজুকো !

(চিংবা য়েংলয়গা মবোঙ থাংবা হোপ্রে)

থাগোই— নোনা লৈমি তম্বিবা,

অপাম-লৈদি জুংশি-রৈ,

পাম্মু পাম্মু চিন্নরৈ

অপাফমদা থানবা

লৈখোঙ্ শঙ্ বা হোজরে ।

কবোরৈ— ঐগী মিংনা কবোরৈ,

কনাই ককা হায়দোকৈ ।

(তুংলোমদা বীচ্চিনা চেজপ চেজপ য়েংজুনা মোমোন্ নোত্রা থবা-
মানবী চচ্চরি—থাগোইন্স থবাগী চংলদা ঈপোম কান্ববী শাজং চাদোমথৈ
য়েংজরি—মতম অসিদা লোবুরুগী লোমী অমনা কয়া লাওবক্রি)

১নবা লোমী— হায়-হায় কনায় লাক্সোইনোনেহে !

ফোবোন্ মথৈ নেতুনা

শল্লাক্ শাহল্লেনেহে !

(থাগোই তাদে অদ্রম য়েংলি)

ইহে ইহে ! লোইরেদো !

হাই, মীথীবোঙ্ কনাগী

লাঙ্গোইনোনে অসীবো !

২শুবা লোমী— আতো, আদা লেখিবা,

নীপাসিগী ওইরিনি !

১নবা লোমী— তন্বা নঙ্ বা তাব্রহে !

(থাগোই তাদে)

অচ্চা ! কয়াদনোসে,

লৈরম্মুদো খঙ্গনি !

(চৈয়্যোঙ পারুত্না চেন্নক্কি—থবামানবী লেখোক্ত্না থাগোইবু চিংনা
য়েংলগ্গা চংথ্রে—উরিবমথৈ য়েংজরুথ্বা থাগোই থবাবু উজ্জব্বা হেক
লৈখোয়কপা মক্তদা ১নবা লোমী থুংলয়ে)

১নবা লোমী— হায় পাখঙ্ নাপঙ্‌বা,

ননা নাথুল হুল্লেখ ?

থাগোই— করি ! পন্তৌ কৈদৌবা ?

১নবা লোমী— কৈদৌব-কা হায়তুনা

থাইবি মাঙ্‌ নিংবলহে !

থাগোই— ইয়া, অহল পেংচোইবা !

'সীনি 'তুনি হায়দনা

মীবু ইরাক লাকথুবা,

নরৈ তত্থ থংলুরা !

করুথ্বগী অহন্নো

নাভ্রং ওইনা তৌবদনা !

১নবা লোমী— ইয়া মতোয়নবহে !

নঙ্গী শাদোঙ্‌ লাক্সোইনা

ফৌবোন্‌ ময়াম নেত্তুনা

মাডহল্লিবা ময়ামসে

নমীং অত্থ উজ্জহে ?

থাগোই— রাগী রাগী মহায়য়ু,

শিংফম থোক্ক' শিংগনি ।

নজ্জুনা অহুদি

চাথোকুগে মতাগুম

অরাক্তমা ঙাঙ্‌বদি

ঐহাকসীবু নহাকী

শাফা-শানি খনব্‌হে !

১নবা লোমী— শিংঙু, নজ্জবদি নঙ্‌
মতা কয়া চারোইকো !

থাগোই— শিংঙোই, করি তৌগগে !

মখোঙ্‌মরি পান্‌বনা

অফ ফতা খঙ্‌বরা ?

শাবুক ডাবুক হৌহুনা

শানা কোইচেন চেনববু

ঐহাকুরা অহুবো !

১নবা লোমী— শিংদবদি ডুমগদ্রা !

থাগোই— লোজবদি ডুমগদ্রা !

১নবা লোমী— কনবা তারে অহুদি
চৈরোঙ্‌ 'সীনা নকোক্তা !

(হায়হুনা থাগোইগী মকোক তমা চৈরোঙ্‌ কহয়কই—থাগোইনা
সনা থরা লৈথোকুগা মথুং অনোনা চৈরোঙ্‌ কাই—থংচিং চিংহুনা চৈরোঙ্‌
মুজী)

থাগোই— চংলু, খোঙ্‌দোয়্‌ হুজ্‌থো ।

ইপাশুমা নহাক্রি

নঙ্‌বু কনবিরবনি ।

(মতো অসী উবদা লৌবুঙ্গী লৌমী ময়াদা)
লৌমী ময়াম— হাংলো হাংলো, লোইশিল্লো !

(হায়না লাউর-লাউরুনা চৈরোঙগা
কৌদিনথোকা পারুহুনা চেন্শিম্বকই)

থাগোই— লাও লাও, তুক চঙ্লকউ লাও !

কংলৈ মচা থাগোইনা

কাইরঙ্ লোইগী মমাড্ দা

শমায় ওয়া থক চেল্লেই ।

(কংলৈ নিংথো কাদায়া অসুকা মতীক কিনবস্মী

থাগোইনা কংলৈ-মচানিমা হায়বদা লৌমী পুয়মক)

লৌমীশিং— কংলৈ-চানি হায়নেহে !

খরা অমনা— কংলৈ-মচা ওইরেকো !

(হায়ুনা চপ-চপ লেপ্তরস্মী)

থাগোই— কাইরঙ্ মচা বৈদোরে ?

চঙশিল্লবউ থেংনসি,

ঙলে ঐব্ হাত্তোশো,

ঐনা ওয়া থোক্রগা

লোইশিল্লমগে লোইনমক্ ।

(কনামতা চঙলক্—কনামতা পুংক্—লোইনমক মক লুকা লৈনরি
—লাকোয়নমা চেলকপা লৌমী লাথঙ অমদি চরোং হাপুং মরুমদা লুমহুনা
অসুম লাকপনা থাগোইগী মডুং যৌশিল্লক্—কনা উকৌজিঙে লোয়া চেন্-
শিল্লকুনা কৌদিনথোকা থাগোইগী মকোস্তা বরা মুদবক্—থাগোই মকোক
কাইরুনা তুথপ্—অমুক হরা থাগে ভৌরবদা ১নবা লৌমীনা থাম্বি—
অরায়া থাগোইবু পুজি)

২২৩ বা উৎপা.

কংলৈ কোনুং

সকল—লৈকোন

অতঃ—নুমিফাংবাই

[মচা ইবেয়া শজীক্কায়ে মমাঙ দা লৈ ময়াম অমা থল্লগা নাচেইমঃ
শেল্লি—মনাইমুপী কোম্বীরেনা মবেশ্বৰু ষাডনা ঙ্গৈ শল্লি]

ঙ্গৈশ

কাইহোরুদে কনাবু
মতোম্ মতোম্ কঙাঙনৈ,
উজবদা মায়থোঙ-থা
অপাম মরাঙ্ হোরবী ।

মীচ্চিনিদা মীচিংবী,
মীনোরুদি মীলোকপী ;
রায় রায় তাবী শল্লান্গা
মীবু শ্বায়-শ্বায় লাউহন্বী ।

থারৈবাক্কী ঙ্গিপাত্তা
ইপোন্নদি মরাঙ্ হৌ,
ঙ্গৈথরুদি নীক-নীক লাও,
তাইবং মালং কাউহন্বী ।

ভুংগী তবোপ্-তোংদোংবী,
নোইনা চংল' নোম্মোম্বী
তাঙ্‌বোম ঈপোম হোবদি
গুন্সং-য়াইনি, মীম্বুস্বী ।

শজীক্লোয়— হায়, চীন্‌গন্‌বী চীল্লৈহং,
করম্বগী মচীম্মো,
ওম্বোবুস্বী থীদকো !

কোম্বীরৈ— অওই'নিনে ইবেম্মা,
ইবেম্মামুক ফজবী,
অপাম-মরাঙ হোবীবু
কনা লৈরমগবনো !

শজীক্লোয়— হোয়নে, ফজরিিনিনে—
হেত্তাক ঙাদা যাওরকপা
ঙাশেপ্-কংশি-চিবান্দো,
নম্‌কক্‌ মাজ্‌বদনা !

কোম্বীরৈ— তোতো, ফজ'দ্রবদো !

শজীক্লোয়— ফজৈ ফজৈ শক্তাদো —
মকোজুনা ফোপ্-চাউনা
মচাউনা ইফন-ফন্
মশাউদি ইচপ্-চপ্
হা চিবান্দো, ফজৈদা !

(অনীমক নোক্‌মিগৈ)

কোম্বীরৈ— শক্ত নত্তে, রাঙাঙ্‌সু

মীনা ঐবু ফজৈদা,
নীংথিঁজৈদা হায়রগা
ফজদদি খুম্গজা !

শজীক্লোয়— নঙগী নচীন্ অসীদি
লাইমা থোকই ইবেম-শা !

কোম্বীরে— তাইবং পানগী নীংথিবা,
ফজ'মথে খোম্গগা
গুম্গং-য়াইবু যান্দুনা
নোংদম্বনা শেম্বকপা
ঐগী ইবেম্বনিনে ।

শজীক্লোয়— হায়হৈদেনে চীংগন্বী,
নঙ'বু করম তৌসিগে ।

(হায়হুনা শেম্বিষ নাচোগু থাজ্তুনা
য়েংলগা মোমোন্ নোক্খিবা উবদা)

কোম্বীরে— মাইদা ঐদি খোইরাঙ্ডী,
খোয়জেঙ্-হুংজেং-হুংনাঙ্ডী !

শজীক্লোয়— কৈদৌরগে নহাকপো ?

কোম্বীরে— অহুগুম্বা মীনোক্কা
ফুদোংলবা মায়থোঙ'বু
উরবদা কনানো
পাখংতনা লৈদৌবা ?
খোয়রাঙ'বদি ইবেম্বা—

শজীক্লোয়— হায়যু তাসি করিনো ?

কোম্বীরে— অসুক নীংখি-ফজবী,
 ঐগী 'বেম্মা শজীক্লোয়,
 হোডোঙ-হোরি-নাম্মদি ।

(শজীক্লোয় থীক-থীক-মোক্তা)

শজীক্লোয়— মীদিনেদো অপঙবী,
 পোংপা থিরিঙৈদনা
 অফ-ফংত চোয়-চাংতম্
 শীংথা-নবা হেনবনি ।
 পোংপু লাকত্রবদিনে
 ময়্যায় চল্পে খঙঙুনে ।

কোম্বীরে— তম্মা যাইদি ইবেম্মা,
 ফদিনবু য়োল্ল'সু
 ফরা-নবু কির'সু
 ময়েক-মঙাল মাঙ্দেরা !
 পোংপু লাবে হায়রগা
 মীয়ান নাঙ্দেরা হোইবদা
 কল্পব কনজাওনত্না
 নীনা তগাস শোয়বা
 পানভেদেকো ননাইনা ।

শজীক্লোয়— মাঠ করিসু উমজরোই,
 পাম্জদবা অনগা
 পোংপা লে'বা ওইত্ননা
 পোক-উমদবা মাপাকাস

নীংবা কায়না লেঞ্জরোই !

কোদ্বীরে— অতুবুমে ইবেম্মা,
 মাগী লেশক-লৈনয়া
 মীগী থম্মোয় শুল্লবী
 লৈনা লৈশাৎ তমতুনা
 ফুগাইনবু শাৎল'সু
 থোইমু ইন্বিড্রবদি
 ফজঙ্গী চাংদমদা
 কনানসু মহাকপু
 য়োনা শাংথানবিদে ।

শজীক্লোয়— হোয়নে 'বেম্মা খঙ্-ইবী,
 খঙ্গন্নসু খঙ্বিদা !

কোদ্বীরে— অওই'নিনে ইবেম্মা,
 মচল হায়বা লৈরিনে,
 মচল চানা চন্দ্র'দি
 চন্নদেনে তাইবংদা ।
 লিন্নাই মহীমত্তনা
 নীব্-নীক ঈন্নীনরবা
 ওঠরন্নু ঈপাকসু
 ঈপাল্লাংনা থংগোংনা
 ইরাঙ্ হৌরড্রবদা
 ঈপাক্তুবু কনানা
 য়োনা ফজৈ হায়বিনি ।

তপ্প-তরেং ডাল্লিবা
 থকী হীওই-য়াইওইবা
 থৌরানিচাক মথৈনা
 নোংদোল ফুনা ডাঙ্গমু
 লোইদাম থাজ থোক্তু বা
 অহীংছনা কৈদনো
 ফজ-লেম্জদৌববো !

শজীক্লোয়— থঙ্লে থঙ্লে খদাঙ্কন,
 হৈমন্-শিংমন্ পশিঙ্খোক্ ।

কোয়ীরৈ— সনা মীংয়েং লাক্তুনা
 য়েংবিয়ুনে তৌরি'সে—
 ফৈরা 'মদা চেক্রানা
 অনী খাত্রাং তোংমিন্ন
 নুংশি নুংশি য়েংনজা
 চীল্লোক চীন্দিন্নরিসে ।
 অনীসিগী পু অসে
 কল্লক্তুনে ইবেম্মা ?

শজীক্লোয়— লৈজথোরো চোচ্চৌবী,
 চচগ্রাগে ঐমত্তা !

(নাটোম ককা ছপোক্কুনা ঙ্গং হাইদোক্কুনা চংথি—মবেম্মদা
 কিনা য়েংঅল্লগা কোথী লৈ-সু থুঞ্জিঞ্জরি—বাদাম্বা নিংথৌ 'মনাই অমনা
 থৌগন ভৌছনা লাকই)

কাদাম্বা— ইপায় ইনোম কোয়ীরৈ

কোম্বীরে— ইপা নিংথৌ রাইকবা । (থুঙ্গী)

কাদাস্বা— নবেশ্বদি কৈদা লৈ ?

কোম্বীরে— লেংথোকখি'দা মঙায়রি ।

কাদাস্বা— নবেশ্বগী মপুঙ্গীং

খরা খজিক ওল্লত্রা ?

কোম্বীরে— হাওমু-হাওমু মওইরি !

কাদাস্বা— লুখরেদা করমো !

ঐনা ইপাল ফরিঙে

ইমোম মদোম ফুইবীবু

থাজ যোঞ্জনীংবনি ।

ইমোম্ মাগী পুকচেমা

ইহোঙ্ মহোঙ্ জবদি

নম্জা-হাজনছনা

পামজদবা মকাদা

মাবু করম থাজনি ।

কোম্বীরে— অমা ঙাঙিঙ নাচুংদে,

অমা তাকই খোয়জঙ দে,

ননাই কোম্বী মশ্বীদা !

কাদাস্বা— হন্দক মরক জসীদি

হায়জরবা লাকপনা

চীৎন-রায়না চন্থিঙ্গে ।

অপাশ্বশ্ব ময়াওই,

করম তোনা অছুবু

ঐনা পান্মি ঙায়ত্মা
 মাগী পুংচেল খঙ্দনা
 কোক্-হেক থাজথোকসিগে ?
 কোস্বীরে— ইবেম্মগী মভৌসে
 ওম্বোরুসু মরুথ্বে ।
 সনা রাথং তুংইম্মা
 হংগচ্চবা অপুস্বা
 লোইনা ফ্রঙ ফ্রঙ, কস্বোকই ।
 কাদাম্মা— ডাইথোনেছে নহাকপো,
 ঐগী ইমোম অসীবু
 যুস্বাল-রাথল হায়বদো
 সুক-লৈ মরৈত্রবনে ?
 কোস্বীরে— লৈত্রবরা মরৈদো
 লৈরোদনা মরৈভে ।
 ননাই কোস্বী চমম্মৈ ।
 কাদাম্মা— হায়যু'ত্দি ইপাদা
 মানা মপুক্ ভাজবা
 কনাগুস্বা ককাদি—
 কোস্বীরে— হৌজিমক্তি ননাইনা—
 মনম্ ফাওবা ফংজ্জি ।
 কাদাম্মা— ইপায় ইমোম কোস্বীরে,
 নবেম্মবু থেয়গা
 পুক্ওল-লৌওন্থন্দুনা

ঐনা নীংবা' সীদদি

থুংহল্লুবা কৈদৌগে !

কোদ্বীরে—সনা য়াথং তুংইমা

হোৎনজনি ননাইনা ।

কাদাস্বা— মনীং তমজৌ হায়হুনা

ঐনা হায়খি মঙোন্দা ।

ইয়াথংবু ঙাজুনা

ঐনা মাবু থাজনি

মানা পাস্বা মীশক্তা ।

য়ুয়াল্লোন্দৈ তাম্বা

মাগী রাখল 'সিদদি

থাদোকহল্লু নহাক্সা ।

কোদ্বীরে— মপুয় সনা পুক্রীংদো

থোয়রাঙ্, থোয়শাউবিখিত্তু ।

হায়ররিবা পুষ্ববু

ইবেম্মানা খত্তোকপা

তম্মরক্তবননি ।

তম্মরকপা অমদি

লৈরমখিনি শোয়দনা !

কাদাস্বা— মাছ ওইবা ওইসত্তু ।

চংলো চংলো চচ্চরো !

(কোদ্বী চংখি—নিংথৌসু চংলগে হায়হুনা মমায়

ৎক লৈথোক্কপদা ১নবা লৌমী লাকই)

১নবা লোমী— কংলৈ পুংগী পুমারেল,
 ছইয়েল লানগী ওহা-ও,
 ননাইগী-নাই ননাইনা
 যাদা হুপ্পাং চীক্তুনা
 ওক্তা চরৈ থোংতুনা
 সনা খুয়া খাছদা
 নোজুরিয়ে ইনিংথো । (খুফ্ফী)

কাদাস্বা— তন্বা নঙ্‌বু কনানো
 করি খুজাদগীনো ?

১নবা লোমী— ননাই ঐদি লোমীনি,
 নরোয় কাইরঙ্‌ মচানি ।

কাদাস্বা— হায়য়ু তাসি হায়নীংবা !

১নবা লোমী— সনা য়াথং তুংইন্না
 নরোয় মচা অমতং
 কচ্চনবা লাকচরি !

কাদাস্বা— ঐগী করি য়াথংনো ?

১নবা লোমী— নয়াথংদি অসীনি
 য়োল্লবদা ডাকপিয়ু—
 'ঐগী কংলৈ মচানা
 লক্ষ্মেন-তুহেল্লতুনা
 কায়না চংলরবদি
 মাবু ফারে হায়রগা
 ঐগী খুস্তা পীরো লাও ।

মতীক চাবা চৈরাক পী
ঐনা মাৰু বারকি ।”

কাদাম্বা— চুম্বি, ঐগী য়াথংনি ।

১নবা লোমী— নয়াথংসী ভাক্তুনা

লক্ষ্মেল্লাবা অমভং

ফাজরকি লায়িংথৌ ।

কাদাম্বা— কদায়, য়েংসি পুরকউ ।

(১নবা লোমীনা ঈহন পী—মরায় মথুং ভুংবুন্নরবা

থাগোইবু পুশিল্লকই—পুজিবা থোকই—পুন্নমক পুন্নম্বি)

১নবা লোমী— সনা মীংয়েং তাবিসি

ননাইসীনি লায়িংথৌ !

কাদাম্বা— হায়য়, তাসি থৌদোক্তু ।

১নবা লোমী— ননাইসীগী লাক্সোইনা

লৌয়েফম্দা পৈরিবা

ফৌবোন্ মথে, ইনিংথৌ,

চনেং শানা নেস্তুনা

শল্লাক শানা মাঙহল্লে ।

কাদাম্বা— হায়য় পাখঙ্ চুম্বরা ?

থাগোই— অচুম্বনি ইনিংথৌ !

১নবা লোমী— মীখোল তাবা য়াজবা

ঙাও-থরুবা লাক্সোইনি ।

লাওর-লাওর থক্চেন-চেন্

তাল্ল তাল্ল ঙাও-চেম্লে ।

রাংলেন খরা মহাক্সা
 নেংখায়-নৈখায়রস্বনা
 ফোপান্দা কো পানুশ্বিজে
 লৈদা লোইনা কেন্ধরে ।

কাদাস্বা— মাছই মতুং তাবদি ?
 ১নবা লোমী— মপু কনা লৈবগে,
 ফাজিল্লো-লাও হায়তুনা
 কোইরাও লাওজৈ ননাইনা ।
 মপুওইবা অসীনা
 নাতা শেদ্দানতুনা
 অয়েঙ্‌নবা অমদা
 য়েংথোক্তুনা লৈথোকই ।

কাদাস্বা— হায়রিবসে চুস্বরা ?
 থাগোই— লোইনা চুস্বি ইনিংথো ।
 অপু-নবা অমদা
 অয়েঙ্‌ননা য়েংলিঙে
 লাউবা থোংবা পুম্মমক
 তাজহোঁজে ননাইনা ।

কাদাস্বা— হায়য়ু মথা তাবদি ?
 ১নবা লোমী— শাউনিংবগী ময়ায়না
 মনাক তান্না চেনুশিঙৈ ।
 মাঙ্‌হল্লিবা পুম্মমক
 শিঙঙ্‌ হায়না মহায়জৈ ।

রাফম অসী তাবদা
মানা চোংশিল্লন্তুনা
ননাই ঐসী খুত্তগী
চৈরোঙ্ যুল্লে হায়রগা
হাৎকে তোই ননাইবু।

থাগোই— করি ইপল, কৈদোবা।

অহল্ ওইশিল্লন্তুনা
তুংনা তেন্শিল্লন্তু-ফাও
খোয়ুম্বকা পাংথক্‌পা
নিংথৌ সনা মাও্‌দবু
নংত-ওইদ ডাও্‌লিত্তা ?

কাদাসা— তুমিন লৈখো পাখঙ-মঙ্ ? (লৌমীদা)

হায়য়ু মখা তাবদি —

১নবা লৌমী— অজুদগী ননাইনা

হাৎকদোরে হায়তুনা
কোয়চেন্-চেন্না খাও লিঙে
মীয়াম হোচ্চিল্লন্তুনা
মাবু ফারে হায়রগা
কচ্চররিবসীনি !

থাগোই— কয়াই মত্তীক লৌনম্বা

নম্‌থাক তোঁবা অহম্নো ?
অম্বুক অহল্ ওইর' ফাও
লৌনম নম্‌থাক তোঁরিনে !

কাদাস্বা— ঙাইখো, হায়য় নজীহম !

থাগোই— মীংনা শং-শং উবা লাই,

নিংথৌরেনবু মাঙ্‌দা থম্

হায়জরিবা অসীনি—

ননাই লৌমী অসীনা

কারাম-কামজাও রাইহেনা

মাঙ্‌খি তাখি পূম্মক

শিংঙু অহু নল্‌দি

মতা চারোই হায়না-হায় ।

কাদাস্বা— মাছয় মখা তাবদি ?

থাগোই— মাগী তাইদরবা

রাঙাঙ্‌-রাশা তাবদা

শাওখিবনা ননাইসু

“শিংঙোই অহু হায়র’দি”

হায়জরুরে চাউথোক্কা ।

রাসী তাবা মক্তদা

মাগী খুত্তা পায়রিবা

ফৌয়ে-চৈরোঙ অহুনা

শাফু কন্ন ননাইগী

ফুথরকই ইকোক্তা !

চৈরোঙ্‌ অহু ওক্ত না

মখুস্তগী মুঞ্জরে ।

ইপাণ্ডম্মি থন্দুনা

চৈ-হল্লুবা তৌদনা

চংলো হায়না থাদোকচৈ !

কাদাম্বা— মীগী ফৌবোন মরক্তা

নঙ্গী লাক্সোই অছদি

কৈদোনবা থাজিল্লুই ?

থাগোই— থাজিল্লুবা নচ্চদে ।

ননাই ঐগী লাক্সোইদো

অথাক শানি, অরাক্-শা ।

খুজ্জপ্ থৌরম্বদগী

খোঙ রাঙ্ য়েংগে হায়ছনা

শাট্জৈ নম্থা থাছনা

কন্ন থৌগৎলিঙৈদা

লৈরক'মদৈ ডাওরবা

ইরোই অমা চেল্পকই ।

ইরোই অছ উবদা

খংলছনা লাক্সোইনা

ছম্বরল্লৈ ননাইবু ।

মীরোল মীরী তাদনা

ননাই ঐনা লৈরিঙৈ

ওইরম্বা তাই লাক্সোইনা

লৌবুক তন্ন চেন্থিবা ।

কাদাম্বা— খঙ লে তোক্সো মাছমা !

নড়বু ময়াম চঙ্ছনা

ফারক্রিবা অসীদি ?

থাগোই— অহনসীদা ননাইনা

‘চংলো খোঙ্‌দম্‌জখরো

নড়বু কনবিরবনি ।’

হায়জরিঙৈ মতমদা

লোবুজ্‌গী মীয়ান্না

হাংলো হাংলো হায়ছনা

হোচ্চিল্লকই ননাইদা ।

ননাই ঐশু লায়িংথো

থেংনরগে হায়ছনা

মাগরোঙ্‌ যানা মরেপ্‌চৈ ।

পাঙদ্‌-অয়ল্লবনা

কাইরঙ্‌ কনা অমত্তা

চঙ্‌ শিল্লক্তে ইমাঙ্‌দা ।

কাদাম্বা— করম তোনা অত্‌দ

নড়বু ফারক্রিবনো ?

থাগোই— হুরাল-শাজং চংলবা

লোমী মচা অমনা

তুংদা লোন্না লাক্তনা

চৈনা ইকোক থুগাইরৈ ।

তুরিঙৈদা ননাইনা

ফাখিবনি ময়ান্না ।

১নবা লোমী — নন্তে নন্তে লায়িংথো,
কাইরঙ্ কনা 'মতনা
মাগী মকোক্ থুগাইদে ।
লাঙ্গোইদগী তাবদা
কায়জখিবা মকোক্লি ।

লোমী ময়াম — মানি মানি লায়িংথো,
লাঙ্গোইদগী তাবদা
কায়জখিবা মকোক্লি ।

কাদাম্বা - তুমিন লৈয়, ঙাঙ্ ফদে, (খান্মী
লোইনা খঙ্ লে ঐ হোজিক্ ।
মীগী মচা মশুগা
খৎনরগা ইচাগা
ইচায় মীচঙ্ চঙ্ বদি
কাদাম্বানা খক তোরোই ।
মতু চোম্বা শানবু
অফ-ফৎত খঙ্ বরা ।
খঙ্ দে, চুম্বি মসীমু ।
অহুমদি ঙুইরগা
হুইনা ঙাওরে হুইপু থি
শন্ন ঙাওরে শম্বু থি ।
পাখঙ্ নঙ্ গী লাঙ্গোইনা
মাঙ্ হন্নু রবনিনা

মাঙ'খি-তাখি পুন্নমক্
শিংফম থোকে নহারা ।

১ বা লোমী— যোংলৈ মেলৈ খায়দনা
রায়েল চুমা যেনবিরে
হুংঙাইজরে ইনিংথৌ ।

কাদান্না— তাখো, চৈরক্খংখিহু !
রাগী রাপা লাক্পদা
পাখঙ্ সীগী মকোক্তি
কাইরঙ্ খুঞ্জা নখোয়না
থুগাইবনি তশেলে । (লোমীখিং শুকখনৈ
লাঙ্গোইদগী তাবদা
মকোক কায়নল্লবদি
লাঙ্গোই মপু থিছুনা
নঙ্ না কোবা মতমদা
লেপ্তুনা মা লৈরল্লোই ।
চৈনাখোনগী চৈথেঙ্ না
ফ্রং ফ্রং ওন্না লৈরল্লি ।

থাগোই— অসীমরা ওইরেকো
রায়েল্লিবা নিংথৌবু
খোয়ুম লাইনি হায়নবা !

কাদান্না— অচুম অরাল য়াংলিবা
নিংথৌ ঐগী ইফমদা
নংত-ওইদ ডাঙ বগী

তাওহে কাইরঙ লৌমীশা,
মাঙ্খি তাখি পুস্গী
ফংদোরিবা নখোয়না
পোংকী পোংহুং পুম্মক্
মংলবনি ঐহাক্সা
রাকোঙ্ ওইনা রায়েনগী ।

থাগোই— রায়েল চুস্বা নিংথোঁগী
রায়েল চৈরাক তাবদা
হুংঙাইজরে ইনিংথোঁ ।
ননাই কংলৈমচাগী
ইকোক থুগাইবিবগী
মপুই চৈরাক তাবিরো ।

কাদাস্বা— নঙ্না নকোক কারবদি
নরাম্মংনি নহাক্কী ।
লাঙ্গোইদগী তাছনা
হোংলবা ফাওবদা
নঙ্গী শাদোং শাছদি
য়েংগে, থিগে হায়দনা
অপু-নবা অমদা
অয়েঙ্ ননা য়েংছনা
মীনা কোবা তাদনা
থৌশাদনা লৈথোকপা,
নরাম্মিনে চাউরবা ।

মরম অসী লৈবনা
 নঙ্গী নকোক কায়বগী
 বাকং লোজে ঐহাক্সা!
 লোমীশিং— রায়েল চুয়া নিংথোদি
 থোয়ুমমক্সি হায়নবা
 অচুম্বনি খঙ্জরে।
 নুংডাইজরে, পেঞ্জরে।
 কাদায়া— ঐনা পাম্বী অচুয়া।

অচুম্বদা ডাঙ্ বগী
 পাখঙ্ নঙ্ বু ঐহাক্সা
 লাইমা পেল্লি ওসিদি।
 নংত-ওইদ ডাঙ্ বগী
 লোমী ময়াম 'সীদগী
 রাকোড্ ওইনা মংতুনা
 ঐগী ওইফম্ থোক্সবা,
 নঙ্ না শিংগদোরিবা
 মহুং মরেঙ্ পুম্মক,
 ইওই-ওইবা অচুয়া
 রা-ডাঙ্ বগীদমত্তা
 ঐনা কোকপিরবনি।

চংলো, লোইরে পুম্মক।

(থুক্সগা ময়াম পুম্মক ময়ী ময়ী চংনবি ঝাইগী
 তুংলা থাংগোট চংলক্সি—নিংথোনা মুন্না মেলগা)

কাদাম্বা— ওইখো, পাখঙ্ তুক লেপখো !

থাগোই— সনা নোংদম তম্বিসি ।

কাদাম্বা— হায়য়ু নহাক কনানো ?

লম্দম্ কৈদা লৈবনো ?

থাগোই— ননাই ঐহাক লোমীনি,

পানাই পিনাইদবনি ।

হারম নোংচুপ পাংবদা

কংলৈ লোঁরায় খুন্দোন্দা

নাইতোম তাবা চেক্সাঙম

ননাই ইতোম মরৈজৈ ।

কাদাম্বা— চুঙ-ফিরানবু চারবা

চাউদম্-শাংদম নোইনোইবা

নঙ্গী শাবান উবদা

য়ান্না পেল্লে নিংথৌ ঐ ।

নহাক ঐবু খঞ্জরো

শেঞ্জা থুমজা পীছনা

অকন্ অথৌ হাঙ্গিগে ।

থাগোই— ননাই ঐহাক ওমজরোই ।

কাদাম্বা— করি পাখঙ্ কৈদৌবা ?

থাগোই— পামজদেনে ইনিংথৌ,

পোকঙম্জবা মপোকসে

মীগী মনাই ওইছনা

তুম্ফম চাকম্ খঙ্‌দনা
 লোম্‌জনিংদে ননাইদি ।
 কাদাস্বা— মীনা তান্‌বা ফং‌দ্রবা
 নিং‌থৌ ঐগী থৌজান্‌বু
 তরাই তগোক খন্‌ব্রহে !
 য়েং‌উ, মীচম্‌ কয়ানা
 ঐগী থৌজাল ফং‌ছনা
 পজেঙ্‌-ফীরাল থেতুনা
 অতোম-অরেম কারিবা ;
 ইঙাল্‌ ইথুম ফং‌ছনা
 তোরেং‌ থোরা চাছনা
 পোকপৈ মই য়াল্লিবা,
 নমীং‌তুনা উদ্রহে ?
 থাগোই— অতুম্‌ অতুম্‌ ওইনমক্‌
 ননাই ঐনা পাম্‌জদে ।
 ইপাশ্বোম্‌গী পাঙ্গনা
 ছমাং‌ম্না তাঙ্গবা
 ইচাক ইথুম চাছনা
 কনাদসু নিরুদা
 কনাদসু লাল্লুদা
 থুয়া তুশিৎ-তুশিৎ‌না
 পাঙ্গনিং‌বা ননাইনি ।
 কাদাস্বা— অচৌবসু কল্পজ্‌তে,

ফল্লাইবস্তু মিহোদে ?

থাগোই— কল্লকচদে ইনিংথো !

কাদাস্বা— ঐগী রাখং ডাকুরোই !

থাগোই— ননাই ঐহাক পামজদে ।

কাদাস্বা— অচ্চা, মতোয়নরহে !

নঙবু শেঙ্গিনীংছুনা

হুংশিছুনা তোরগা

নঙনা ঐগী ইয়াথঙ

লৈখা তাহল্লবকো !

তাওহে পাখঙ তোনাশ্বা,

নিংথো খল্লিঙবদি

করিগুশ্বা থৌদোক্তা

ঐগী সনা কোহুংদা

নখোঙ খোঙ্গুল তাফদে ।

চংলু, নশক্ য়েংনিংদে । (চংখি)

থাগোই— নোংদম খোল্লি ইনিংথো ।

(থুকল্লগা থাগোইহু হৌগত্তুনা মখোঙ, থাংবা হোরক্রে—

থাপ্তক্কা মখোল ফাজিন্দুনা লোল্লপ্পা কোস্বীনা লাউয়কই)

কোস্বীরে— হো— অমুক্তা ডাইবিখো !

(থাগোই চপ লেপ্পুনা কোইয়েং য়েংঙি কনাস্ব

উদে— চংকে তোই—হায়গুয়া অমুক লাউয়কই)

কোস্বীরে— হো—শক্কোরুজিবা-ও !

ভাইহাত্তদি ভাইখো-ও !

(থাগোই অমুক হুয়া রেংডি— কনান্ন উদে)

থাগোই— হা— কনানো, ঐবুরাও ?

(ভাবনা পোখা মখুং নান্ননা বা ভাঙগু হায়না থান্ন-থান্ননা মখু-
নীং কাঙ্‌না কাঙ্‌না নিংখো চংখিবা যান্নকৈদা চেন্ন চেন্ন য়েংহুনা উ
মরুমদগী থোরকই—নিংখো উখিঅবদা হুংখা মপী হোন্‌না)

কোন্‌রৈ— হয়ম— !

(মখুংনা মপুজা নাছুরগা শোর হন্‌দোক্তনা

মমীং উইখিগা লেগুনা লৈ ।)

থাগোই— নুরা কৈদোরবগে ?

কোন্‌রৈ— ইমাই পেম্মা কোবী-ও,

শোয়রম্বিদা শরীশো !

থাগোই— কৈদোরগে তাকপিয়ু ।

কোন্‌রৈ— চাউবং ওইনা তোরদা

মাইদা পঙ মল্লাক্‌মল্লি ।

থাগোই— ওইনবিরিবসীবু

ঐবু ওইবিরবরা ?

কোন্‌রৈ— হোয়নে, শঞ্জাউ নারেক্‌পা,

ঙম-ঙল ঙমদাই থুংদবা ।

তস—অসুন্নতুম্‌ হায়দোক্‌কে ।

থাগোই— ইমাইপেম্মা করম্মো !

পোকড়ৈদগী অমুক্তা

উমদিবা ঐঙোন্দা

ওইন 'সুক-চাউসিনদি

থরা তোৎনরবদি

“ও-শিন্‌বিরক্‌ত্‌কো !”

কোস্থীরে— অরোনুবগীদমন্তা

মীনা লোনা কোরগা

খংপ্রেক হেক খংমথে

“হা কনানো, ঐবুরাও !”

ইপা নিংথৌ তার'দি

করি থোক্‌বনোদো !

থাগোই— এঃ ! মজায়'বেম্মা ওইরেকো

কোস্থীরে— নচ্চদেয়ে ইবুংঙো !

ইপা কোজৌ হায়ছনা

ইপা কোজৈ নিংথৌদা !

তিন্নফাল্লিঙৈদনা

তুকা থিবিরেদকো !

থাগোই— সনা কোলুংসীদদি

করি ওইবিরিবগে ?

কোস্থীরে— মীনাই ওইরি, নাইলুবী !

থাগোই— য়ান্না চাউরিপোৎনিনা !

রারোবিহু ইবেম্মা,

লৌরায়মচা ওইবনা

লৈময়োনগী থোগল্লোন্

চৎন-চম্ম খঙ্‌জ্‌দে !

কোদ্বীরে— অহুগুহা মহাকমে
নরাইবক্তি করিদা
চৈবু ফনা কারিনে ।

থাগোই— করম তৌনা কারিবা ?

কোদ্বীরে— মজায়বেম্মা হায়'সিদি
ফজখর-পোৎনিকো
মপা লৈতে তাইবংদা !
রারক্তগী থাজনা
তরং তরং হুদ্রোকুম্
নিংখী ফজৈ চঙ্খোল্লি ।
অহুমদি ওইরগা
মগীং লোক্তাঙ্, মনাপঙ
মরোল থোক্তে, নাম্মাহোয় !

থাগোই— হা হা হা হা, কম্‌দোবা !

কোদ্বীরে— পাখঙ্ থকচা-নগলু
করেম-কথায় মীনোরা
চীদ্বান মরাঙ্ হোজ্জু ।

থাগোই— মনাই ঐহাক হোজ্জদে ।

কোদ্বীরে— লায়রি, অঙম অথৌদি
নিংথৌ মচা কয়াগী
হায়জ-চচ্চবনা
নোংগাংনদ্রবনিনে ।
অসীগুহা করবা

মজীক মঙাল নাইরবা
পাখঙ্ কনাই মায়খোঙ্
ইবেশ্বনা য়েংবিদে,
মরা মখোল তারিদে,
পাঙখুছিদে পাঙমেনগী

থাগোই— য়েংদবনা উরুজে—
কোঙ্গীরে — উদবনা মীংতাঙ্ লে,
তাদবনা নাপঙ্ লে
ঙাঙ্ দবনা লোহোক্তে
খঙ্ বিরত্রা নারেকপা ।

থাগোই— নান্মা হোরি হায়বদি ?
কোঙ্গীরে— নান্মা হোরি হায়বদি
তুমা লাকপা তাইবংদা
পোংপা লৈত্রি হায়বনি ।

থাগোই— ওঃ অহু ওইরেকো !
কোঙ্গীরে — য়াজোই লাবা মহাকী
খিনুগংলকপা ময়াদি
থেঙ্গুয়াই 'ওইবনশু
শুজিন্দুনা চঙ্ দেদো ।
পাখঙ্ নঙ্ গী লাইবক্তো
য়াজোই-য়াগা পাংথক্রে ।

থাগোই— পাংখক্লিবা মরমদো
হায়দোকপীরো চচ্চুগে ।

কোম্বীরে— কনাই পুকথেম্ তাদ্রবী
ইবেশ্মনা পাখঙ্‌বু
শকখঙ্‌-মায়খঙ্‌ ননিঙিঙ ।

থাগোই— মাছুই ওইবিরবদি
মতীক চাবা নচদে
খঙ্‌বিছনা কান্নরোই ?
লৈবিহোরো চ্চরে । (চৎ‌গা হোই)

কোম্বীরে— হৈমা ! মতা'মনিনে !
ঙাইহাক্তাদি ঙাইথোনে !

থাগোই - অমুক পস্থবিরহু
তাকপিদোবা তাক্পিরো !

কোম্বীরে— অতৈ কৈসু নন্তেনে,
মাগী লৈশক লেনন্না
তাইবং শীন্না ফাওরবা
মীনা চিল্দি চিঞ্জনীং
হেকচবদি ঙমদবা
ময়েক নাইবা লৈ অমা
অরাঙ্‌বদা শাংলিসে
মাসিদদি কৈদোগে
হেকপিখবো হাযবনি ।

(খঙ্‌জিহুদ্রবা থাগোইনা অন্তম য়েংখোকখিবহ
উপাল অমগী উকাদা শাংলিবা লৈরাং অমা উয়ে)

থাগোই— মাসিবুদি হেক্পিগে !

(হায়হুনা উপাল ভায়া চংবি)

কোম্বীরে— পঙ্‌ময়সু পঙিঙদা,

করম্বগী নীপানো !

(শুগতুনা লৈথোকই — লোংলম্বদগী

শজীক্লোয় নাখোন গীরা ধোরক্সা লোয়া)

শজীক্লোয়— নঙ্‌বুনেহে অপঙ্‌বী !

(হায়রগা কোম্বীগী মনাকোংদা চিবোন চিবোন ডাঙিঙ কোম্বী

মমীংমনা শূক-খতুনা ভারম্বগা মখোল খোক্তনা নোকখোরকই)

কোম্বীরে— (কোংনা) হোয়নে হোয়নে হায়গেনে !

শজীক্লোয়— ঐ লোক্তুনা লৈগেকো,

উহম্বিংদে, ইকায়জৈ !

(কেং হায়দোক্তুনা চংকে ভোই)

কোম্বীরে হোজিকীদো ইবেম্বা !

(হায়হুনা শজীক্লোয়গী নাকোংদা চিবোয়া

ডাঙ্‌লি—শজীক্লোয় মক্তক নোমহুনা ভায়া)

কোম্বীরে— (কোংনা) 'সীনত্রদো ইবেম্বা ?

শজীক্লোয়— হোয়নে হোয়নে মানিনে ।

(হায়রগা চংকে হেক ভৌবম্বদা থাগোই প্রপ প্রপ লাকই)

থাগোই— সনা কোলুং হায়'সীদি

লৈরোল নাইনা শাংপোইদা,

অনীশুবিরম্বেনা !

(শজীক্লোয় খংপ্রেক খংঙি চংদি চংডমদহুনা

কোম্বীরেগী মক্সদা লৈশিন্দুনা ইকায়বা খাঙ্‌লি)

কোম্বীরে— নোনা শাংপী লৈরাংবু
চিনবিনীংনা চিন্নবা,
কোমা লৈজক উৎপনে !
করি হায়গে ইবেম্বা !

(মজীকলোয়না কোম্বীদা থুনীংনা থিন্দুনা ইকায়-
বা খাঙতি)

থাগোই— কুয়াল লাস্কোকখিছুনা
পোইহু থাদা শাচ্চবী
লৈরাং লৈম্বা নুংজুয়াল,
রাখনগী লৈ ওইরম্বে ।

কোম্বীরে— মকুম্ মথা নন্তনা
লৈরাং মানা শাংপনা
অপাম হুংশি কুমদম্-লৈ
চিন্ন-লৈনি হেকপিয়ু
হায়জবনে ইবুংঙো !

থাগোই— শাংন চিন্ন কুয়ানগী
রাংমা লান্না লৈরাংনা
রাংনা শাংপিথিবনা
ঐদি হেকপা ওমজড্রে ।
মতীক্ চাবা অমবু
হেকহন্-চিল্হন্-বিহোরো ।

কোম্বীরে— হৈমা ! ডাওরি-ফৈরিনে !

থাগোই— এদি ডাওত্রড্-ফৈড্রড্ নৈ,
চচরগে ইবেম্মা ! [মমায় লৈখোকই]

কোম্বীরে — শোমথা-হৈথা-নরদা,
শাউনা শাউগল্লিবসু
ডাইহাক্তদি ডাইখো-ও ।

থাগোই— অমুক পম্বজররোই,
তাক্কদোবা তাকপিরো !
[শজীক্লোয়দা ওনশিলগা লোম্পা হায়রকই]

কোম্বীরে— হেত্তা হায়দোক্কগেকো ! (থাগোট্টদা লৈশিলক্তনা)
অছবুরাও, সীনিমা
ঐখোয় ইবেম্মননে—

(শজীক্লোয়দা খুনীংনা পুক্কোক্তা কক্ হেক
ধিনবদা ঞংবোই লাকপোই)
আ-উম্-, কৈনো সিবী-আ — ।
(মবেম্মদা ওনশিল্লুনা)

কো ঐখোয়'বেম্মা কো !

থাগোই— হোজিক্কীদো কমদোবা ?

কোম্বীরে— ঐখোয় ইবেম্মননে
নাক্তা লেপ্পিবীসীনি ।
ঐহাক্কনে মনাইনি ।
য়েংজৌ নমীং অছনা ।

(শজীক্লোয়দা মতুংদা লেপাধি)

থাকেই— মুন্না খড়্ জৈ ঐহাকসু ।
 নিংথোরেনগী শরীক্কোয়,
 ওয়গী তম্ফা রাডমোন
 নূরা মজা ইবেম্মা
 পীরা লমচং খড়্ লবী
 চাউনা নোঁরা শাবীনি ।
 হুংখিল কোরো হনবনা
 লোইবি ফিরুক থুমছনা
 নোংচুপ চীংগী মরুমদা
 কেফু লোংথু'মতমদা
 নোংমাই নোংথেম নোংপোকচীং
 কংলৈ পুংয়োল গান্ন-চীং
 লোইবী লৈরোংলক্তগী
 তগুপ-তরং-হুন্দ্রোকপা
 কোয়রেন তম্ফা য়ায়রড্ চান্
 থাজ মাগুম নিংখিবী,
 ঈংনা মডাল লৈবীনি ।
 সনা নাত্তা লেপ্পগী
 ঐগী ইতীক লৈজদে,
 লেপচগেসু নীংজদে ।
 রারৌবিথু চচ্চরে ।

(চংখি—শরীকলোয় নুংবংননা লেপ্পনা

লেহৌই—মবেম্মগী মভৌ উবদা)

কোন্সীরে - হৈমা ! ঐখোয় ইবেম্মা !

(চণ্ডবিন্দুনা বনাক্তা লেগুই—)

শজীক্লোয় - যোং চীহীবী, নঙ্ননি !

(ভাঙ্গলুনা কোন্সীরে মন্থম পায়তুনা)

হায়য়ু ঐলে ফজব্রা ?

কোন্সীরে - ফজৈ, 'বেম্মা য়াম ফজৈ ।

শজীক্লোয় - হায়য়ু ফজব্রেনেহে ? (মন্থম চিংঙি)

কোন্সীরে - হো ফজৈয়ে, ফজৈয়ে ।

শজীক্লোয় - ফজরগা করিগী

মানা ঐবু পামজিবা !

চীনগল্লবী নঙ্ননি

ঐবু চোপহল্লিবসে,

হায়য়ু ফজব্রেনেহে ?

কোন্সীরে - ঐনা কৈদৌরবগে ?

শজীক্লোয় - নঙ্না ফজৈ হায়তুনা

কাইহোজরুই মডোন্দা

মানা কৈসু কাঙ্লজৈ

মুংশি যাকা অমফাও !

হায়য়ু ফজব্রেনেহে !

(মন্থম লাক্তুনা চিংথৈ)

কোন্সীরে - হো ইবেম্মা ঐ শিরে,

কোপ্পে, কোন্সী কোপ্পেনে ।

হায়দোকউনে অজুবো ।

কোম্বীরে — খাদোকপিয়ু হায়জগে ।

(খাদোক্রে—কোম্বী মুংনা ধবেং থবেং
হোম্বনা কল্লি কল্লি জোম্বনা লৈ)

শজীক্লোয়— মীনাইম্ববী, চোচোবী
নঙ্ খঙ্ নিদো ডসিদি ।
হায়যুনেহে চীনগনবী !

কোম্বীরে— অত্ববুৱাও, সীনিনে
ফজবনা ময়ামগী
মুংশিবনা ঐতগী ;
অপাম-মুংশি হায়'সীনা
ইতোপ তোপ্লা লৈ হায়বা ।

শজীক্লোয়— করম তোনা চীণীবী ?

কোম্বীরে— ইমীংকুংপী, পাজোম্বী
খুনীংকায়বী, যোংমানবী
ইকোপ-কোপ্লী কোম্বীবু
ইবেম্বনা মুংশিবী ।
পাম্বা লুনা মখন্বি
তো অসীপ্তমতুননে—
মুংবু মুংশিরবদি
খীরবম্ব মপাম্বী ।
ফজরবা পাখঙ্ দো
ঐনা মাৰু পাম্বুদে

ইবেশ্বনা মপাশ্বী
তো 'সীনিনে ইবেশ্বা !

শজীক্লোয়— মানা ঐবু পামদবা
ঐবু হুংশিদবকো !

(হায়জনা মমীং জীরা হোনা শুভ্রংদা য়েংজনা
লৈরে—মবেশ্বগী মভৌ য়েংবা ওমজ্জনা)

কোদ্বীরে— কংলৈ চহু ইবেশ্বা,
ওয়গী তক্ষা রাঙম্লোন,
অহু য়োনা মহাকপু
নীংবি-হুংশিবি'রদি
ননাই ঐহাক লৈজরি ।
হৌজিক্মক হেক চংলগা
মশা শাগন লাক্তুনা
সনা মাঙ্ দা চিংলকে ।
রাবিরুহু ইবেশ্বা । (চংখি)

শজীক্লোয়— মানা ঐবু পামদবা !
ওঃ — — — ।

(হায়জনা মথুং অনীনা মমায়দা খাজগা
নীংবা কায়না লেপ্তনা লৈ)

ওস্তা উৎপা কাইরও লৈবাক

অকস—খুরক লেখক

অভ্য—নুসিদাংবাই

(থবামানবী ইনচীং-লোংখোরবগী মখুংদা তুলোল অমা য়ান্নি-মখুতা
লোং অমা পায়রি—মকনেক্তু খুউদগী খুথাক অমরোয় কাখৎলশ তৌনা
পুখচোং চোংলে—খোরখাউননা জাক্রি—তরংলেন্না যতুং ইয়রক্রি)

তরংলেন— নুরা থবা শকহেনবী,

ঐগী য়ায়া তুংইমা

ইরানয়ায়দা চংসিনে ।

থবামানবী— মজায়বুংঙো কৈদৌগে

খোরহোৎনবা নয়খং

অমুক তাকপিরনুবা ।

তরংলেন— থবা নঙবু খঙড্রা

নঙগী নুংঙল মৈচাক্রা

থম্মোয় থোমা চাক্রিসে ।

থবামানবী— ঐহাক অঙাঙ নংলক্তে

অতা অউ মমাঙদা

ইকায়খীবী নুজানি,

লেঙখিবনা ফনিদা ।

তরংলেন— করম তৌনা চংকনি

মথোক কাখৎলকপগী

ଲେଉଟିରୁ ପୁରୁଷ
 କଥୋକଚକ୍ଷେ ବଢ଼େଇ ।
 ନଢ଼ି ନମୋଂ ନରନ୍ବୁ
 ନଢ଼ି ନୋ଼ିନିବିଦନା
 ନୋ଼ିନିବିନି କନାନା ।
 ତନ୍ଦ୍ରାୟାହିନି ଧନ୍ଦୁକା
 ପୁଞ୍ଜୋଗବା ଶିଞ୍ଜିଦା ।

ଥବାମାନବୀ— ଅରଢ଼ବା ମୋଂ ପୁରୁଷ
 ଯାହି ହେବ୍ ଓହିବା ନଢ଼େଇ ।
 ନଞ୍ଜି କଞ୍ଜି ହାୟନ୍ଦ୍ରା
 ନିଜି ମଞ୍ଜି ମକାରବୁ
 ଅରୀକମା ମୀ କନାନା
 ନନଶିଂ ଚନ୍ଦ୍ରା ଧନ୍ଦୁଗେ ।
 ମଧା ତାଥବିରନ୍ଦ୍ର
 ଇଚିନ୍ଦ୍ରବୀ ଓହିବନା
 ଥୋଗଲ ନୋନଚଂ କାୟରନ୍ଦ୍ର

ତରଂଲେନ — ଥବା ଥୋଗଚଂନଧିନ୍ଦ୍ର,
 ଶ୍ରୀଗୀ ଇମା ନିଂଥୋନା
 ନହାକୁସି ନିଂଧିବୀ
 ନିଂଥୋମଞ୍ଜା କନ୍ଦ୍ରା ହାୟ ।
 ଅନ୍ଦ୍ରା କନ୍ଦ୍ରା ହାୟଗନି
 କଂଲେବାକି ଶକହେନବୀ,
 ନୁରା ଧନ୍ଦ୍ରା ଶଜିକୋୟ.

পোইরৈ গাঙ্গী মা কাওবা

নগুংলাংগীদম্ভুনা

থাদোক্কাবা ঐনিনে ।

নূরা নঙদি থঙদবোই ?

থবামানবী— নপাবুংনা পামজবা

খোয়দাজবীশিংছুগা

পান্‌মিন্‌-শিমিন্‌বনা

য়াইক্‌ শীংদা চন্‌গনি ।

ছন্দোক্‌খাক্‌ ঐহাক্‌তি ।

তরংলেন— নঙগী নপোক্‌ নয়িনা

কন্‌মন্‌ লাক্‌মন্‌খিবনা

নঙবু লৌরে হায়রগা

পুল্লি লৈরোই হায়ছনা

য়াদবনি ইপানা ।

থবামানবী— ময়ি কস্বী হিংচাবী,

মীচাবীবু করিগী

চানি থঙনা পাগ্বিরি ?

তরংলেন— নঙগী নশক্‌ নতৌনা

ঐগী খোয়জি যুছনা ।

অসীমস্তু থঙথোনে—

“অঙাঙ-মশেন যানজা

চেঞ্জ-চোংজরক্‌’দি

ফস্ত-হোদি কোকই-হায় ।

মাছু থোক্কুবসু
 ঐনা কৈসু কছোক্কোই”
 ঐগী ইপা নিংথোনা
 নূরা নঙগী পছোদা
 অসী ফাওবা তাকপিথি ।

থবামানবী— মচারবুংডো কাম্মরোই
 মপোক্কদি হিংচাবী
 মরমচৎনা মীচাবী
 থবা ঐবু থাদোকউ ।

তরংলেন— ঙাইথো থবা হাথিছু —
 রাফম অসি লৈবনা
 পছোনসু নূরাগী
 মমোম থবা মানবীবু
 তরংলেন্দা কৎকনি
 শরী পটৈ মচেংলী ।

থবামানবী— করিগীনো পছোন।
 মপোক ময়ি কল্লবী
 মমোম হিংচা-য়াইতমু
 নিংথো মচা তোম্পোকপা
 তরংলেনবু চানবা
 থাজ য়োম্বোক্‌পিববো !

তরংলেন— অছুগুস্বী থবাগা
 অপাম্‌ফমগী ফমপাত্তা

যেৎকা ওয়গা পান্নোইনা
 মীৎকুপ'মগী মতমদং
 পানমিন্নজরবদি
 শিবা ফাওবা ওরুবা
 পাখঙ লাইবক চাওবনি ।
 নূরা নঙবু ঐহাক্সা
 অসী ফাওবা নীংজৈদো ।

থবামানবী— মচায়বুংঙো কৈদোবা !
 শৌবীং শৌবীংনরবা
 রাঙাঙ ডান্ডা ডাঙছনা
 ইকায়থীবী লুজাবু
 ইকায়হল্লিবসীবু
 লুপীচানি হায়ছনা
 উশিং-থৌওইদবরা ?
 হায়রি'সীনি খঙবিয়ু
 তরংলেন্দা থবানা
 ওঙবা লৈবা ডমজরোই ।

তরংলেন— করি লমচৎ চুম্দবী,
 চাদশিন্ন চখোমচাউ
 যেংদশিন্ন মীংলাওবী,
 খঙিঙ নঙগী অরোনবা ।
 ঐহাকসীবু কনানো ?

হাংকে জুপকে ওম্ববা
নিংথো মচানিনে ঐ ।

থবামানবী— কল্লি, ওম্বি হায়ত্বনা
মাবু পাক পাক হাংল'দি
তাইবংপানবা অসীদি
শা-ওইরবা মীশীংগী
মীহাংপুংদো ওইরোইজা ।

তরংলেন— নচিন্ থীন্ চীহ্বীবী,
নঙবু ফারে হায়রগা
ইরানয়ায়দা পুবদা
কংলৈ মচা থাগোইনা
নঙবু কনবা ওম্‌ড্রহে ?
থবামানবী, চেকশিজৌ ;
তরংলেম্মা নহাকপু
ফাসু ফাদোরিবনি ।

থবামানবী— ফাবা খুদক অহুদা
নূরা থবামানবীগী
থরায় মীরেল কাংলবা
পোলাংগুম্বা হকচাংসে
ফংবিনীংলবদিনে
ফাবিরো-লাও হৌজিকম্মু ।

তরংলেন— থবা !

খবামানবী— মজায়বুজো তরংলেন,
 মসীমদি খঙবিবু—
 পোকপা নাইবা ভাইবংদি
 শিলা নাইবা ময়েকি ;
 শিবা তাবা খবানা
 শিবা কিদে হায়বসে ।

(খবা চংখি—তরংলেন্ তিঙক্ তিঙক্ য়েংহুনা লৈছৌই—মাগী হৈমবী
 ওইনা মনপ্ শৃৎ-শৃৎ চিংখংপা পেতো প্রপ্ প্রপ্ জাকই- তরংলেনবু ময়
 য়েংজগা)

পেতো— হিঃ হিঃ । মজায়বুজো ।
 উংলিবরা, উঙলিবরা,
 উইরিবরা, উয়রিবরা ?
 তৌরিসীবো কৈ-কৈনো ?
 তরংলেন— করি পেতো কৈদৌবা ?

পেতো— নুরায় মপাউ তাবদা
 হুঙাইবনা উংলিবা ?
 ইকায়বনা উঙলিবা ?
 অহু নল্রে হায়রগা
 রারী হুংঙাইমন্বনা
 হকচাং অম্বোল চন্দুনা
 তুম্বিংছনা উইরিবা ?
 অহু শূকুং নল্রগা
 রাথী-রাশা তাবদা

রাকু-ঝুংঝু খোঁককাও

খাঙখিনিদো হায়তুনা

উইন-কল্লা ইন্দুনা

উয়না খাঙখিনিবরা ?

তরংলেন— খুংলিককা রাওদনা

উঙলিবমিনে উঙলিবা !

পেতো— (ঝানা) ওঃ— । খুংব তারবকো ?

পাম্মুয়দকো ইবুংঙো ! [হীক হীক কল্লি]

তরংলেন— [কিংনা] করি পেতো কমদোবা ।

পেতো— খুংলি রাওদু। উংল'দি

খুংঙি হায়নে ইবুংঙো !

তরংলেন— খুংবু খুংবরনেহে ?

পেতো— খুংঙি খুংঙি ইবুংঙো ।

খুংলি রাওদু উঙ'বা খুং

অত্ম খুংথে লৈমায়দা ।

তরংলেন— করম তৌনা পেতোবা ?

পেতো— উরুুরু উঙবা খুং

কোংখংলগা খুংলিনা

খুংনা তাপ হেক ওকপদা

উঙদরে খুং, খুংদ্রে খুং ।

তরংলেন— খুংলি রাওদরবদি ?

পেতো— যঙ-যঙ, উঙ-উঙ লাউনা ওং

উরুুরু লৈনা উঙবা খুং

ওকুপিহৌদরবদি
 যৌনিং 'মীখুং যৌদনা
 লৈবা মথে লৈরগা
 মকোক্ ডাওমনখিছনা
 হাইনা ছুয়া থেক্রোনা
 থরো মারো ওন্দুনা
 খুংদো খুংথে লৈমায়দা ।

তরংলেন— ডাইথো, খুংব হায়'সীবু
 খুউ মখা কম্‌লাত্তা
 কুরু কাবা নজনে ?

পেতো— কুরু কাবা হায়বদি
 হনুরগা কাবনি ।
 যামথে, খুংব রাপাদি ।

তরংলেন— পাখঙ ঐনা খুংল'দি ?

পেতো— ময়ুম পানবা ফংদরে ।

তরংলেন— হাঃ— কৈদোবা ? ঐহাকপো !

পেতো— অহোয় মানি ইবুংঙো !

হৌজিক চনাং ইন্‌মথে
 যুস্‌লাগে হায়ছনা
 মাৰু তান্নরিবসে
 ফংদছনা পান্দবা !

তরংলেন— অহু ওইরবদি ঐ —

পেতো— থবা মানবী ফংদরে

মীনা, মীৎমাঙমস্তদা

হোঙদোকখিবা মতারে ।

তরংলেন— অওইব্রনে হা পেতো ?

পেতো— অওইনিনে হোইবুংঙো ।

তরংলেন— তরংলেদি মাঙ জরে ।

পেতো— কোরুবিদি অমা লৈ !

তরংলেন— হায়য়ু পেতো করি লৈ ?

শেঁখাই নাতং অমফাও

খাক্লেই ইবো হায়য়ুহে ।

পেতো— ননাই পেতো হায়জগে —

আহেম্ 'সিনী ইবুংঙো,

অনীনা তুক্ মোংজু বা

ময়ুম মোংবা অমতং

কোক্ হেক শাদোকপিরোনে

তরংলেন— শাদোকপিসু ঙায়দনা

করি থবক লৈবগে ?

পেতো— মোংবা মরান যায়তুদা

মথোয় অনী মোংহল্লো !

তরংলেন— হায়য়ু কনা কনানো ?

পেতো— পোংজুই মচা পেম্তোনগা

পেবেংকী মচা পেতোগা ।

তরংলেন— আ হা হা হা হা ।

(নোকই)

পেতো— পেতো পেমুতোন অনীনা
মোংমিন্নরবতদা
খুংবা কোক্তোরিবনে ।

তরংলেন— পেতোবনা পেমুতোনবু
তরংলেম্মা থবাবু
পামজৈদকো লাইমসু ।

পেতো— করি হায়নি ইবংঙো,
পেমুতোন মাগী রাখম্মা
পেং-পেং লাউবা পেতোবা
পদ্দং পদ্দং পংমথৈ
পুম্ববনিনে পুম্ববা । (কপ্পিং কপ্পিং তোনা)
পদ্দং পদ্দং পংতুনা
প্রং-প্রং পুম্ববমুনে
পেবেংপগী মপারী
পেং-পেং লাউবা পেতোনা
পূপ পূপ লাউবী পোংমুগী
তীক তীক লাউবী মমোম্মোন
পেম্মা পেমতোন পামজৈদা ।
পং পং থংত্না চিম্মিংডি ।

তরংলেন— পেমুতোন মাগীদমক্তা
পেতো, পেং-তোইনরবোই ।

পেতো— পেং পেং ডাঙম্ম পেতোদা

পেং পেং ঙাঙ্‌জু পেতোদা
পেতোদা পেংথরক্‌জু ।

তরংলেন— আঃ ! শাউবোইনা পেতোবা ।

পেতো— শাউনি, শাউদবদিনা ।
ঐনা হায়দি কৈদৌগে
মচা মনাই ওইবগী
নোংমতসু “হায় পেতো,
নঙগী পেম্মা পেম্তোন্দু
কম্দৌরিবগেনে হায়”
মহঙবিয়ু পেতোগী
পেংকে হায়বা থম্মোয়সে ।

তরংলেন— নল্লুনা অহুদি—

পেতো— ঙাইহাক্‌ লৈরে থবাদো
থবা মানবী হায়বীদো ।
থবাবুতা মথাবা
পেম্তোনবুনা পন্দবা ।

তরংলেন— হ-হ-হ । মাজুই ওইরে পেতোনা
পেহৌ পেহৌনবদে ?

পেতো— নংলি— ‘খোয়দি নচৈয়ে । (পেহৌ পেহৌই)

তরংলেন— মাজুইদমক্‌ করিগী
পেরিবনো পেতোবা ।

সোংমা মীয়াংম উত্তর
কোক প্যাংগু রে হররর
পেতোবগী মকোন্দা
খিজিবসু ওয়দনা ।

(পেতো হি হি নৌকচয়)

পেতো— 'খোয় ইবুংঙো পূকফা,
রা খাঙিওদা, কজৈদা ।
ওসাই উত্তবিরবু ?

তরংলেন— আ সীমি ইবো অসীমি—
ওসি কাইরঙ চমুয়া
পাত্তা ইফিং-লোং বোম্বি ।
প্যাংয়া হম্ব -মরক্তা
শঙদৌ মখে শঙ লগা
মতুং ইন্নরকপনি ।
মাগী তুংয়ান উবদা
নুংশা শানা মম্মী হে ।

পেতো— মম্দলিআ মম্দদে !
অমম্বতুই মম্বুংদা
মঙ ককাদি মঙ্ছনা
মংগ্রাককা তান্দবো ?

তরংলেন— তান্বাদবু মন্তেনে,
খোক্তোবগা মংগ্রাত্ত
চাছুম চামিন্নরমুই ।

পেতো— মঙগী মংগ্রা হায়সিদি
হাউথ্র পোংনি, হাউরিনি ।
মাছুই মখা তাবিসি ।

তরংলেন— মাতৃদগী ঐখোয়নী
য়েংকা শুকগা পান্নোইনৈ,
বিলখো লৈবাক স্লেমিসৈ ।
হেলোর তরেং খোরকই
ঐখোর নীবু খোগনৈ ।

পেতো— হেলোর তোন্বী, অতুদি
হেঙো হেঙো লাউরদা
মখখবনি লাইমসু ।

তরংলেন— অতুদগীদিনেহ—
পেতো হারবা মঙবুরে,
হেলোর 'তোয়ী অতুনা
ইছোকপ্তরে খবাবু ।

পেতো— অতু! অতু! খবা ইছোকখরগা

তরংলেন— মহাক ঐগী ওইরেনে ।
কয়া লুংগাইখরবা
মঙদা মংগ্রা তান্বনো ।

পেতো— মতুং শকখবিরসি ।

তরংলেন— মাতৃদগীদিনে, ঈম—

(মকোক থোং থোং থোংনি)

পেতো— হারথবিসি, হায়বিসি ।

তরংলেন— মীকপ খোরকপদদি
 ফুঙ্কায় মৈতাল মরক্তা
 মংগ্রা লৌগুম ঐহাকপু
 মংদা লৌশিল্লয়গা
 থবা মানবী মংগাথ্রে ।

পেতো— মংগুমহোরে পেতোনা ।

তরংলেন— ঐহাক শিরবনিনে
 চঙ্‌না চঙ্‌শি শিরবা ।

পেতো— শিবছনা ইবুংঙো,
 মংদা লৌরল্লিবনে ।

তরংলেন— মাবু ফারে, শীনি হায়,
 ফাদ্রে, নাহোকাখদৌরি ।
 কম্দৌসিগে হা পেতো ?

পেতো— মপা থাগোক্পছদা
 তরু তারে ইবুংঙো ।

তরংলেন— অসি থিবিক্‌ থোক্লিসে
 কংলৈ মচা থাগোইনা
 খোঙদারক্পদগীনি ।
 মাবু প্রোক প্রোক শারবা
 থাশ্বি থক্কী কফীদা
 কংঙৌ ঙৌরবতদা
 থবক পুহা থোক্কনি ।

(চংপা হোই পেতো তুংইয়ে)

পেতো— মংগল্ কংঙৌ শায়বগুম

গ্রৌ গ্রৌ হেত্তা শায়গায়সি ।

(চংলম্ চংফাল্লিঙেনা থাগোই

লাকপা উত্থনা অনীমক চপ্, লেগ্নৌ)

তরংলেন— লাক্লিবসে নংতরা ?

পেতো— মানি মানি ইবুংঙো ।

(থাগোই লাক্তুনা মপা যৌরক্লবদা

তরংলেন— উইখো তনবা চংখিহু ।

থাগোই— করি ওইবিরবনো ?

তরংলেন— চৈরাক পীগে তোবনি ।

চৈরাক চানীংদ্রবদি

সীদা খোঙদারক্লহু ।

থাগোই— করি মরম লৈদনা ?

চংননবা লস্বেম্নি,

চংনফমদা চংপবু

খিংলদৌবা মী লৈতে ।

তরংলেন— ঐনা খিংলিবসীনি ।

থাগোই— ঐনা চংলিবসীনি ।

পেতো— ঐনা য়েংলিবসীনি ।

পেতোদা পেং পেং উাউজহু

নখনাউ পেং পেং মেংখায়নি

মচিঘান মথক থংবনা মনাভোনগা মন্ননা মনপ্, চিংখত্তনা লৈ)

তরংলেন— হায়বিরিবা অসীনি

নঙ্‌না ভুক্ষিগ্‌লিবা
 নঙ্‌নী পাশ্‌ক লৈরাংসো
 ঐগী অপাম লৈরাংনি ।
 অপাম্‌ফাদা থাত্‌না
 ঐগী শাপন শাপ্‌দা
 ইহুংচুনা শান্তৌবী
 চিন্ন-রৈনি ঐহাকী ।
 অসী খঙনা চঙ্‌না
 মাবু তন্ন খাদোকচৌ
 নজ্‌বদি শোয়জনি ।

থাগোই— হা হা হা হা অপঙ্‌বা ।
 পশ্‌কোলা পোয়িবী,
 পোম্‌শাংনবী লৈরাংদি
 পন্থিংজিবী লৈরাংনি ।
 অঙ্‌ঘনা হেফতুনা
 চিন্নিংনা চিন্নবা
 থেল্লিবনি খুইমত্তা
 হেকচৌ চিহ্নৌ হায়তুনা
 নঙনা ওয়ে হেকচথো,
 ঐনা ওয়ে চিহ্নোকে ।
 হেজ্‌ক্‌রৈনা মহাক্‌লা
 লৈপু শাবা যাবরা ?

তরংলেন— মচোম্‌মপাক্‌ লাইদনা

নঙ মা ককর হারহুনা ।

ঐহাক অলী কমানো,

ঐবু লক-খঙবরা নঙ ?

থাগোই— কল্লি কল্লিরুগনি

নঙ গী নখক খঙলগা ।

তরংলেন— কাইরঙ কাকয়েন ওয়গী

মপারীদি তোম্পোকপা

তরংলেনরু শকখঙদে ?

থাগোই— ওইজৌ, ওইমু হায়বিরোই ।

শিঙ্গ-খুবম ফংহুনা

নিংখৌ লৈবাক ডাক্লিবা

শোরারেনসু মওইজৌ,

থাইরৈবাক্তা থাজগী

থয়া নরা থোকচবী,

থাগী থবাক ঈপাক্তা

থাবোম ইপোম লাংজবী

থবায়দমক থাগোইনা

কনাবুসু থুক্তোহে ।

তরংলেন— অচ্চা । নঙগুস্বনসু

মিংলেনু অহু পন্দুনা

অহু য়োনা ডাঙবদি

থরায় মাঙনিংবরাহে ।

থাগোই— ইথরায়না মাঙবরা,
 নথরায়না মাঙবরা
 মারোক্রবা লাম্বাদা
 চাংয়েংনসি থোরকুউ ।

তরংলেন— নচীন অত্থ খীবগী
 নরা কুশ্বা তারেদো ।
 ঐনা নংবু হাংনীংদে,
 থবা মাগী মশুঙলাং
 তরংলেনগী মকাদা
 লোইরঙ্ শিঙ্ থোঙ্ ওইজরোই,
 অসী হায়না নোজরো
 নথরায়ত্থ কনবিগে ।
 নজ্রবদি নারাংবা
 তাইবং চেঙজেল নহাকী
 ওসি লোয়রে খঙজৌহে ।

থাগোই— ওইরোইদোবা ঙাঙত্থনা
 নামং মাঙহল্লগত্থ ।
 কংলৈ মচা থাগোইনা
 কাইরঙ মচা পাবদা
 শম্মা মফৈ অমাফাও
 শম্মায় লৈরোইদবনি ।
 লোইরে ঐগী শেমশাবা
 নঙগী থোরাং ভৌজরো ।

তরংলেন— চঙঙু পেতো মেংখায়ম্ব,

মসি লোইশিমুজোহে ।

(পেতো মসি খেয়া খেয়া)

পেতো— কংলৈ মচা কংখোয়াবা,

ননীংগোঙদি গোঙ গোঙ-লাঙ,

লৈরম্বুদো শরীশো ।

নক্সা নুংদা তক্তুনা

নকোক কাংড্রো চাথোক্কে ।

নহাদে— পেতোদে—

(মথুং নাম্ব নাম্বনা মকৈয়াক্সা শোপ্ শোপ্ ফুরগা মূকা খাবান্দা মথুং
য়েং ভিংখোক্তনা হোচ্চিরকই খাগোইনা ভিংখোক্তরিবা মথুং কাহুনা কল্লা
হেক লৈখংপদা)

পেতো— অয়ো ইমা ! ঐ শিরে

নপারী পেতো লৈজ্রে ।

(হারহুনা খাঙবা জমদহুনা খাগোইমোমদা মথুং ওহোক্তকই—
খাগোইনা পেতোগী নীংগোঙদা মথোঙনা কাঙ-ইন্ ইলকই— পেতো
তরংলেনগী মথোঙ ময়াদা পত্রাক তুরৈ)

তরংলেন অচা ! খঙগনিদো নঙ,

খুউ শেন্না লৈজোহে ।

লাউহে পেতো, মহাক্সা

মায়োক্সা চোপত্রহে ।

(কল্লহুনা চংখি— পেতো খাগোইদ পেহৌ পেহৌ য়েংলম্বগা মথুং হম্মা
য়েংহুনা চংখি— খাগোই কাক কাক নোকহৌই)

৪৩৮৮ উৎপা

কাইরঙ

কৈরঙবগী মরানয়ার

অকম—লৈকোন

অকম—হুমিদাংবাইরম

(চিগোংলৈ নাচোম অমা য়েংল য়েংলহুনা ধবামানবী ইটৈ নক্লি)

ইটৈ

হা চিগোংলৈ, চিগোংলৈ !

শনা কাঙফ্রম মান্‌বা-লৈ !

লৈরাং নাচোম শেম্মা লৈ

তথেল্লৈগী লৈপুল্লৈ।

শাইগী মতেং পাংন-লৈ,

নাঙ্গা চোম্মা ডান্ন-লৈ।

মোয়ুই তুংয়ান শমজি-লৈ

মাঙ্গা মীংয়েং লোক-লৈ।

তথেল্লৈদা ওঙহুনা

নাচোম লৈপুন ওইবী-ও,

লৈরাং নঙগা পাংখকপী

শাইনোল্লকী লৈরাংসু

জুংলি মাগী লৈশাদা

মোয়ুই লৈশা লৈচঞ্জ

লৈ-না লৈ-না যৈননা

নাচোম লৈপুন ওইগেকো ।

(কবোঁক্লে লাকই—ভকিং ভকিং কৌয়কই)

কবোঁক্লে — ইতা হায়বী নঙবুনে— ।

থবামানবী— ইতা, কৈদৌরবগে ?

কবোঁক্লে— মুংঙাই-থোক্লি নঙনদি
নশাবী নমান মচাদি—

থবামানবী— হায়য় ইতা কৈদৌরে,
মাবু কৈদৌরবগে ?

কবোঁক্লে — মহাক অদো ফাথরে ।

থবামানবী— করম তৌনা কনানা ?

কবোঁক্লে — নিংথৌরেনগী মমোয়োন
শজীক্লোয়না ফাথেনে ।

থবামানবী— অওইবনে ইতারোই ?

কবোঁক্লে — অওইবনি ইথোয়নৌ ।

শকথঙ্ নবা মুমিত্তা
লৌমী ময়াম্ চঙতুনা
মাবু ফারে হায়রগা
কাদান্দদা কংখিবা
মুমিং অতুদনিনে ।

থবামানবী— নিংথৌরেনগী মমোমগী
ফিজী ফিনা করম্বা

নেংলু-লার্লুরবগে ?

নীপা পনবা যাদবী
শজীক্লোয়নি হায়না তার
হায়বু ইতা করনা ?

কবোত্রৈ— নীপা পনবা যাদবী
অতুগুদী শজীক্লোয়
মাগী মলক্ উবদা
অমুক্তোইনা ভাওব্রে হায়।

থবামানবী— ইতা অতু ওইর'দি
মাগী মপু ওইনবা
মাবু মানা ফাবরা ?

কবোত্রৈ— মানি মানি ইতারোই,
মপুরোইবা ওইনবা
মাবু মানা ফাবনি ।

থবামানবী— কনাদগী কম্‌দোনা
তারক্লিবা রাফমনো ?

কবোত্রৈ— ঐগী ইমানু অমখক্
কংলৈ কোহুং থল্লিয়ে ।
নঙগী নম্মান মল্লবু
ফাখিবগী মরমদো
ঐনা থঙনীংমল্লবুনা
লোমা হুংগি মঙোলা ।
মানা তুলা রাকমনি ।

থবামানবী — করম তৌমি অহুদি
 ঐগী থরায় হকচাংদি
 কথোকচো মতোলা ।

কবোত্রৈ — করমদি তৌরুনি
 মাবু হুংশিজ্জরুবা
 নরান্নংনি মহাকী ।

থবামানবী — ইতা, অহু ওইরুদি
 মাগীদমক য়োক্ৰিবা
 ঐগী থরায় হকচাংসে
 কনাদসু কথোক্রোয় ।
 মশুংলাংগীদমত্তা
 ঈরৈমদা কংথুগে ।

(চৎকে তোই — কাছনা)

কবোত্রৈ — নতো য়েংগে তোবনি,
 ঐগী রাসে তাথোনে ।

থবামানবী — হায়ু ইতা, করিনো ?

কবোত্রৈ — চাংদম্মিডাই লৈতনা
 চঙখোল্লবী, নিংথিবী
 নিংখৌরেনগী মমোমদো
 হন্না য়েংবা তৌদনা
 কাওথোজুনা চংখি হায়
 অহুনিদি ইতারোই,
 নশুংলাংগী নজ্জদো ?

থবামানবী — ইতা হায়বী অসীমা ।

(হাংকল নোকচৈ)

কবোঁক্লে— অজুগনে মহাক্তো,
স্না কৈথেল-ময়াদা
কোক্ৰোবাগা লৈহৌই ।

খবামানবী— ইতা অওইবরনে ?

কবোঁক্লে— থাঈশেংনা উরকই ।
করিগুম্বা লাক্ক'দি
অথেন-পোংকা কস্তুনা
লুনা চান্না ওকচৌকো । (চংকে ভৌই)

খবামানবী— ইতা হায়বী অসীমা ।

কবোঁক্লে— (লৈশিলজ্জ'না) ইতা, চেক্তি চেক্শিজৌ,
শোয়দনবা হোংনজৌ ।
শজীক্কোয়না ফানবা
মাবু তান্নরিবনি ।

(চংখি—খবান্ন মব্বম্না চংকে হায়ছনা মমায় লৈখোঁক্কবদা মায়কৈ ।
মোমদলী পোংমোম অমা পুছনা চৈজ পান্নোইনববা কোক্ৰোবা কো
তোলোক যেত্তনা নোমহৌ নোমহৌ লাকই—থান্না কোঁরকই)

কোক্ৰোবা— হা অপেমা হায়পী-ও,
অপু লাক্লে থপা-ও ।
হৈরাঙ্ লৈরাং পুরক্লে । (পী—লৌঠ)

খবামানবী— ইপুই তোলোক অসীদি
ফজখ্বেদা, পক্চেদা ।

কোক্ৰোবা— হী হী ফচপরনে ?

থবামানবী— ফঁজৈ ফঁজৈ, চম্ভোয়াল্লি ।

ইবেন থিবা য়াথিনি ।

কোক্রোবা— নপেন থীপা হায়পকো ।

থবামানবী— হোয়নে হোয়নে মানিনে

কোক্রোবা— চরোদহে, যোংসীকা,

নহাউতি থীতেনে

হনুরগা থীরেনে ।

থবামানবী— আ হা হা হা হা ।

নহা ওইরিউদদি

ইবেন থিহৌদরগা

হনুরগা থিরবা ?

কোক্রোবা— য়া—নাত্রা শেস্তানপী,

নহা ওইরিউততি

থীতে হায়'দি মশক্তো

ফঁচৈ, হুংশি হায়পনি ।

থবামানবী— হনুরবা মতমদা

থিরে হায়'দি করন্না ?

কোক্রোবা— হনুরপা মতমতা

থীরে হায়'দি ফচত্রে—

নপু কোক্রোপকীতি

নপেনু পেন্মা কোক্রোপী,

হৈপীকুন্না মউন থুই

মশা কেপ্তোঙ্ক কপ্তোঙ্কে

কল্লি, কুল্লি হায়্পনি ।

থবামানবী— অঙ্, অঙ্ ! মাছ ওইরেকো ।

(লৈপাঙ্ক ভাবা লৈ অমা খুনগত্, না

কোক্রোবনা হায়রকই)

কোক্রোবা— লৈরাংসীতি ফচৈতা

নহা ওইরিঙৈকীয়ে

নীংতুম নীংশিল্লকইতা । (স্তম শূং শূং নমই)

থবামানবী— লৌজৌ, লৌজৌ পান্ন'দি ।

কোক্রোবা— লৌচৌ লৌচৌ হায়পরা ?

থবামানবী— হোয়নে হোয়নে লৌজৌনে ।

কোক্রোবা— থপা নঙপু শাউনিতা ।

থবামানবী— লৌজৌ কৈসু শাউরোইয়ে ।

কোক্রোবা— লৌচপেকো, শাউরুকো ।

(হায়চনা ধবাগী মখোঙ খুজ়েং অনীগী ময়ক্তা

চৈশ্শনা লৌশিল্লি—ধবা ধবা চখোরগা)

থবামানবী— হনুথংদা কৈকাহা

ঙাওশিন্ ফৈজিন্নরি'নো ?

কোক্রোবা— (নোক্ত'না) হী হী ! নঙনা যাপিপা,

লৌচৌ হায়ত্, লৌপিপা ।

থবামানবী— লৈষ লৌজৌ হায়রগা—

কোক্রোবা— মৈতি লৈশু লৈতনা

করম তৌনা লোকনি ।

নহাক চংলু, ফুংকাদা

লোচরুচো উংমৈতা ।

(লৈ পী)

থবামানবী— চাননা 'হুম ফংজরো,

পীরবনে হায়বনে ।

কোক্রোবা— নমাই মকোক, য়োংশিকা

চানিংতেয়ে নঙ চাচৌ ।

থবামানবী— লৈদো ইপুয় ওইজরো,

ইবেন ফজবীহুদা

চিনবিরুরো হায়বনে ।

কোক্রোবা— হী হী । নপেন্ ফচৈ, উংশিচৈ ।

য়াক্পু পাম্চৈ, মহাক্সা

নঙপু পামকুম পাম্চৈতো ।

(নোকই)

থবামানবী— হুম্ফংদা ডাওরেদা ।

কোক্রোবা— ডাওতে, কৈসু ডাওতেয়ে ।

জিহোন্ তিহোন্ লাক্সিসে

পাম্চপনা অল্লা-ঙ ।

অত্তে, নঙতি পাম্চপ্রা ?

থবামানবী— চরোদহে কৈকাষা !

কোক্রোবা— নঙনা পাম্চ্রে হায়রকা

হায়তোরু সু গাইতনা ।

(মঙ্গল ওহোজনা চংপা হৌই— থবা লীংওম্ফুনা)

ଧବାମାନବୀ— ହଲ୍ଲକ୍‌ଖୋନେ, ଡାହିଖୋନେ ।

କୋକ୍ରୋବା— ହା ଅରିନୋ, ହାୟରୋନେ ?

ଧବାମାନବୀ— ଇପୁନରା ନଦ୍ରଗା

ଅତେ କନାନନୋନେ ?

କୋକ୍ରୋବା— ହୈପା । ଅପା-ସାଲ୍ଲପୀ,

ଇଶୁ ପୁତି ଅପୁନା

ଓଂତି-ଓଂଶି ଅତୁକା

ପାମତି ପାମତେ, ପାମହୈତେ ।

ଧବାମାନବୀ-- 'ହୁବୁ କନାନନୋନେ ?

କୋକ୍ରୋବା— 'ହୁ'ହୁ', ନଓକୀ ହାୟନପୀ

କଂଲେ-ମଚା ଥାକୋଇନା ।

ଧବାମାନବୀ— ଓମ ଓମ କରି ହାୟରିବା ?

କୋକ୍ରୋବା— ଯା ଯା ପାନ୍ସେ, ମା ପାନ୍ସେ । (ଚୋଂଡ଼ି)

ଧବାମାନବୀ— ହାୟରୋ ତାସି ହାୟବନି ।

କୋକ୍ରୋବା— ମହାକ୍ ଆତା ଓହୋଏ ।

ଏଓଓାହି, ମାନା ନଓ ପୁନେ

ଅସି-ଅହୀଂ ଲୈକୋନ୍ତା—

(ଧବାମାନବୀ ମନାକୋଂଦା ଝୁ ଝୁ ଡାଂଡ଼ି)

ଧବାମାନବୀ ଓମ ଓମ । (ଯଓକ୍ ଗୋସା ଭାସ, କୋକ୍ରୋବା

ଅସକ୍ ଗୋସା ଡାଂଡ଼ି)

ହୋୟନେ ହୋୟନେ ହାୟୟୁନେ ।

କୋକ୍ରୋବା— ଅହ ହ ! (ନୋକ୍‌ହି—କୈଲ୍ଲବନା କୋସକ୍‌ହି)

কৈরুংবা— ইপায় ইমোম চরৈহল,

থবা নডবু কৈদা লৈ ?

থবামানবী— 'সীদা লৈজৈ অপোকপা ।

কৈরুংবা— ইপাদা তুক-নাউগবা ।

কোক্রোবা— থপা অংহাক য়ারপ্রা ?

(থবা মঙক্ নোয়ুন্নগা চেনথি কোক্রোবা য়ায়

ওহোক্ত না চংকে জৌবদা পেতো লাকই)

পেতো— হো । 'খোয় ইপু কোক্রোবাও !

কোক্রোবা— হা অনানো অংহাকপো ?

পেতো— হো পেতোনে পেতোবা ।

কোক্রোবা— পেতকোংনি হায়বকো ।

পেতো— হো পেতোনে, মরুমদা

লোম্মা লুম্মিবনে ।

কোক্রোবা— য়া— পেতকোং মরুমদি

আতা, পাত্তা লুম্মুচো ।

পেতো— পোলেম মচা পেতোনে ।

হো-পিবানা পোকপনে ।

লাক্লিবা ঐ শাগৈনে ।

কোক্রোবা— করি শা-কৈ লাক্অপা ?

পেতো— হোইনে, শাগৈ লাক্লেনে ।

কোক্রোবা— অমাইপেশ্মা কম্ভৌনি,

শাকা কৈকা লাক্এ-হায়,

শাকৈ লাক্লে, হো চেঞ্জো । (চেনগে ভৌই)

পেতো— ভাইখো গাওশিমজু,

চংলু মরুম অসিদা ।

(কাহ্নগা চিংখিলি কোকোবনা)

মহাভ তিংখতু অ মূয়া য়েলগা)

কোকোবা— নমাইমকোক, পেতোপা,

শোরেল অংহাক ওইরেগো ।

পেতো— উশিংতবা তৌজু

নিংখৌমচা খন্দুনা

মনা পাম্বোম্ ওইরবা

মীনাইজাউনি পেতো ঐ ।

(মনপ্ নম্চিং চিংখংলি)

কোকোবা— আ হা হা হা হা ।

খা-খায়বগী পে-প-তি

অজুম পেরি পেতোপা ।

অঙপু পেতো কোপতি

পেহৌ পেহৌ পেরকা ।

তোপ্ ভোপ্ তাপা ননপ্তো

নরৈতুনা তাপ্ তাপ্ লাক

কুং কুং য়োংলি হায়তুনা

পেতো নপ্চা কোপনি ।

পেতো— ইসু গাওশিমজু,

মতা চারোইদৌরিকো ।

ইপু কারু হায়ছনা

ঐবু থারকিবনি ।

কোকোবা— যাকপু ফাকতোরিপা ?

পেতো— উম, ফাদোরিবনি ।

হায়স্ব ইপু, থুপ্ কনু

ওসাই লমজাউ ময়াদা

কংলৈ মচা থাগোইয়া

অসিদনা থবাগা

চিবোন চিবোন ডাঙ্ নবা

শেংনা তাকউ, থুপকনু ।

কোকোবা— খঙতে খঙতে, ডাঙ্ কনু ।

পেতো— সনা হাক্ খঙ ওইছনা

পেতো চাওরে হায়ছনা

কনুবা যারোইদেইরিকো ।

কোকোবা— হুম হুম, ভাক্লেই, ভাকথোক্লেই ।

তাকপা যাপা পোং অত্তে ।

পেতো— মগু সনা মাথংনি

“মানা হায়দোক্তুবদি

কোকোবব ফারপা

ইকোপ্ কোপ্পা ময়াদা

ফীবুজ কোক্ ছেক্ মগুশিল্লু ।

মগুখঙ নুংদুম থাংলগা

ঈরোমুংদা নম্শিল্লু,

লেন্নৈ ডামি থেন্নরু ।”

কোক্রোবা— ইমাই পেন্মা যাহাক্পো,

ইডাক্ ইডাক্ ঈমুংতা ।

(কম্ধবি—মধোঙ অনী ৭৭ ভিৎখোঙ্—মধুং অনীনা

মভুংলোমদা শৌজনা নুংনা ষবেং ষবেং হোন্না নৈ)

পেতো— “অছু নজ্রে হায়রগা

কোলুদা কোক চপ্ খাইরু !”

কোক্রোবা— হা ! করি ! কৈ তোপা

কোক্রোপপু কোলুতা ।

হা পেন্দো, হায়কছু ;

নপু শিপা হৈনতে ।

পেতো— “শেংনা হায়দোক্ৰবদি

তল্লা কোক্রো-কোক্রোবী

মালহোনবিগনি” হায় ।

হৈনদনা শিগেরা

মালহোনগে হায়বরা ?

কোক্রোবা— অপু মালহোনচকে ।

পেতো— হায়রো অছু ওইর’দি ।

কোক্রোবা— থাকোইননে থপাতা

অসি অহীং ঐকোস্তা

উনসিকো হায়পতা

থপানমু হোয় হায়পা ।

পেতো— ইপু, মাছ শোয়ত্বেকো ?

কোক্ৰোবা— হোয়নে পেদো, শোয়ত্বেনে ।

পেতো— ঐনা হংঙি হায়ছনা

মখোয়'নীদা ইপুনা

হায়দোকুবা থোক্'দি

ননঙ্গনগী উন্শাদো

রাকথৌ কবাক থাছনা

য়োংচাক খেংকুম্ খেত্তুনা

পেতোবনা পেক্ৰগা

মোরোক মহী হৈগনি ।

কোক্ৰোবা— 'য়ো'মা 'য়ো'মা । য়াক্ শিরে ।

কুনুং য়োরে কোক্ৰোপা । (পেহৌ পেহোন)

হা পেদো, অপুংঙো ।

কোহুং খন্পা মীনাইচাউ,

অপু চেঞ্জথ্বেকো ।

(চেন্ধি— পেভোসু শুম্ভাঙলোমদা লাক্ৰি কৈরুঙবা লাকই)

কৈরুঙবা— মপুয় মনাই অচানবা,

পারী পেতো নত্ত্ৰা ?

পেতো— ননাই ঐনি অঙম্বা ।

কৈরুঙবা— করি বারম লৈছনা

ইপাগীদা লাক্‌পনো ?

পেতো— নাপ্পা চীক্কা অমতং

হঙ্গচগে হায়ছনা ।

কৈরুঙবা— হায়য়ু তাসি কৈদৌগে ।

পেতো— ইপুরুইংনা পামজবা,
অরু অহেন অপান্‌বা,
ঙাইঙমদেদা অঙস্বা ।
নমোম্'বেম্ম থবাবু
মজা'বুংঙো তরংনা
পাম্‌জবসে পাম্‌জ্বোদা,
'সীনি হায়ফম খঙজদে ।

কৈরুঙবা— চানবিছনা তৌবনি ।
করি থোইনা লমঙানবী,
ইমোম্‌ লাংলেন নঙেদা ।

পেতো— “পেতো, চংলো হংলুচো,
য়ারবদি পুরকো” ।
হায়রছনা অঙস্বা
মীংকূপ-য়াকা লৈতনা
তিক্রি খংথ্রবনিদো ।

কৈরুঙবা— অছনবু - “মপূনা
চানবা মনাই” হায়ছনা
শরু শোম্মরিবনি ।

পেতো— খংথ্রে খংথ্রে অঙস্বা,
তিক্রি খংম্নুথিবনা
পেতো ঙাংজংনরেনে ।
ইখাঙদদি চেংদরে

চেংলে পেতো শেত্রাক্তা ।

পেতো ফিবম্ ফজরে ।

কৈরুঙবা— চান্‌মন্‌বনা মপুনা

পেতো পায়বঙ হায়ছনা

মীনা কিনরিবনি ।

পেতো— নমোম্ পুথোকপিরক্কা,

পেতো পায়জ্ঞগেবা ।

কৈরুঙবা— হৈনি লৈনি হায়ছনা

পাক হেব্ থংপা মাবরা ।

ঐগী পুন্‌গীং থক হোংলোই,

ইমোম থবা মানবীবু

নবুংঙোদা কংকনি,

অছুম লেপ্পি হোজিকসু ।

পেতো— ওসি হয়েং হায়ছনা

নোংশাংহনবিরুদা ।

কৈরুঙবা— করমদি তোগনি—

লৈগদৌবী মানদি

মাই ওমজরোই হায়ছনা

কন্না শিখাং মথাঙলি ।

রাঙাঙ হৈবী কয়াবু

থাজিন্দুনা থেম্‌হল্লি,

শন্না মফৈ অমফাও

মপুক ওনবা মরৈছে ।

এবু কমদৌ হায়বগে ?

পেতো— লৈগদৌবী নমোয়া

য়ানীংদরবনি

অউম্বসু য়াররৌই,

হায়বিরিবু অসীরা ।

কৈরুঙবা— হায়রি'সিনি ঐগীদি

ইমোম মদোম পোকপীনী,

ফৎত-হুংদ খোল্লগা

মাঙজদৌবা ঐভনি ।

মাগী মপুক ওস্ত্রিঙে

নমুজা নমথেরুতুনা

মাবু খাজ-য়োজকা

কৈদৌহুংদা ঐ ওল্লোই ।

পেতো— অহু তাকপিরবদি

মপু সনা য়াংথনি

লেঙ'বা জারে হোজিকমক ।

কৈরুঙবা— ফৈনে চৎসি কৈদৌপে ! (কোরগা)

ইপায় ইমোম ইবেম্বা !

থবা নঙ'বু তাল্লেহে ?

থবা— (মহুংদা) নমোম কৈজৈ তাকপিয়ু ।

কৈরুঙবা— ইপায় খুংশু কব্যাক্সাঙ

ইপাদা তুক পুরকউ ।

থবা -- পুজুরকে অপোকপা ।

পেতো— নমোম লাংলেন থবানা

য়াদবগী মরমসু

অতা-অউ খর লৈ,

হঙ্গংনীংডি মাছুসু ।

কৈরুঙবা— হায়যু তাসি করি লৈ ?

পেতো— সনা মাঙদা হংগংকে ।

কৈরুঙবা— লোইনা তেংনা হায়দোকউ ।

নংত-ওইলা হায়রুদি

কৈরুঙবগী কবাক্ খাঙ

রাপ্রায়দি শাদেকো ।

(থবানা মপাদা খাঙ পীরৈ লোরগা)

কৈরুঙবা - মপু সনা রাথংনি

ইপা কোমুং কারুগে ।

চংলু চঙঙু ইমুংলা ।

(কৈরুঙবগা পেতোগা চৎখি - থবামানবী য়েংথোকথিবদা

বোইমুনা লৈরাং লৈহী চুপা তেক উকরে - ইশৈ থরুকাই)

ইশৈ

মাঞ্জা মাহেরাংহুনা

অপার লাংদা থুরবী,

লুংলি তেতম্মিংনহুনা

লৈরাং পোম্মাখনরিবী ।

নশাবীগী শুদ্ধাংয়াই

করা ময়াদী কনবনো ।

মুংশি তেমথেন্ড অকনবা

নোম্মোম নোম্মোম খাঙ্ ল-ফাও

পুংলোন-জগোয় শাটুনা

নশাবিবু মওক্চৈ ।

করি মমুংশিনোনে ।

মুজা ঐনা মিতাজৈ ।

(ইঁই লোইরবদা থাগোই লাকই ।

থাগোই— অরা-মুংঙাই অনীগা

খোঙলোর খোঙদামিন্নবা

মীওইবগী পুল্লিনি ।

মাঙ্ দনদি অমগী

চাউখৎতেদো অমগী ।

থবামানবী— তাকপিনীংবা তাকপিয়ু !

থাগোই— চাউখৎনবা নুরাগী

অসুম্ মাঙজব্রগে ঐ ।

থবামানবী— করি পাওমেন কোবগে ?

মাঙ্লে মাঙ্ মিন্নগনি

শিরে শিমিন্নগনি ।

অরা-মুংঙাই পুল্লগী

লোয়না-লোয়িন ওইবীনি ।

থাগোই— নন্তে, নন্তে ইবেম্মা,

তারোত্তরবিগল্প ।
 নূরা নঙ্গী খোঙ্চত্তা,
 চাওখংলম্দা পস্থিৎবা
 মরাল লৈবা ঐহাক্কী
 অরানুবসে ডাকপিরো ।

থবামানবী— ওম্বোকপা রা তাকপিরে ।
 নীংবি মুংশিবির'দি
 মাডুয়া খক তাকপিরু ।
 মুজায় থম্মোয় ওইবনা
 খাঙবা, লৈবা ওমজদে ।
 ঐগী কাদা পাখঙ্গী
 করি নরাল লৈতুনা ?

থাগোই— ইরাল হায়'বু ইবেম্মা,
 ইমীংসীনা হুরাগী
 মুংশি চেংলৌ উতুনা
 অপাম লাংদা থুখিবা ;
 নুরায় পুলি খোঙচত্তা
 শৌরাং কুঙনা থাক্তুনা
 চংন-লম্মেল থিংখিবা,
 খাবা মচা থাগোইগী
 কয়া চাউবা ইরাম্মো ?

থবামানবী— নল্লে নল্লে তোকপিরো
 তাবা ওমশিল্লত্তরে ।

মাছুয় শরুক হায়বিসু.
নতীক নঙ্গা নন্তনা
থীরেয়বী নহাঙ্গা
কোরৌ তক্ষা য়ায়রংচান
থাবু লামজরুবগী
নরান্নংদি রাজরো ।

থাগোই— নূরা নঙবু তপ্থখো ।
লাইজ ঈশিং ঈচেনক্ষা
নুপীলিংগী রাঙ্কনুগী
অকুৎপতা মতমুঠে,
নূরা মসী তাগনি ।
লৈবাকাদি মবেম্বা
লৈমশীংদা চন্দোবী
লাইবক্ ফবী নহাকপু
ফদি ফরা শেতুনু
চাক্থোং লুখোং পুবগী
লুরেল কোইতাংনছকা
মপোক্তুমা করমা
রানা লোম্ইল্লসিগে ।

থবামানবী— মাছুইদমক ওইরেকো
ঐবু লৎনবিরিকা ?
মীওইবগী মপোকপু
অসুম ওইরে থঙ বরা ।

রাহনতা লেনুগড়া,

হুঙাইদুতা পানুগড়া !

থাগোই— মাইক শীদো চন্দুনা

হরাঙ-হুঙাইনবগী

মীওইবনা পোকপনি ।

হানা নংনবগী

লাইমক শীনবগী

পোকপা নত্তে মীওইবা !

নূরা মাসী ঋঙবিসু ।

থবামানবী— হুঙাইনবা পোকপনি ।

ঐশু পামজৈ হুঙাইবা ।

নীংবা থুংমুক হুঙাইবা

অত্তে করি লৈবগে ?

অসীঙ্ঘা মহুঙাই

নীংজরিবা নহাঝা

ঐবু থুংহনবিসুনে ।

থাগোই— লেঙ্গু লেঙ্গিরবদি

লাইমক থীবা ঐগীদি

থুংনা মোংদোলি ফংবদি ।

থবামানবী— উবু উজরবদি

হুংশি নঙগী মায়থোঙদো

মোংগাংজবা লৈতনা,

লৈজরগা ননাজা

তরায় মথা খাজগে
মঙায় মরুম থুপচগে ।
নীংজরিবা 'সীদদি
থুংহনবিয়ু পাখঙ্‌না ।

(চেনশিজ্‌জুনা ষাগোইগী মখোঙ মরাদা তুথপ্রে—
ধাগোই, ধবাগী মথুং পারহুনা চিংখং চিংখংনা)

ধাগোই— হুরা নঙগী অনীংবা
অনীংবনি ঐহাকী ।
অপাস্বদো নহাকী
অপাস্বনি ঐহাকী (চিংখংগী)

থবামানবী— অতু ওইবিরদি—
ধাগোই— থম্মোয় থম্মোয় পোম্মা থা—
থবামানবী— যাইবি যাইবি যাইচম্ম—
পামফমগী তাইবংদা—

ধাগোই } পানমিন-শিমিনসিকো ।
থবামানবী }

ধাগোই— মালেম ডানবা খাজনা
থবামানবী— অতা-অউ-ওইবিহো—
তাইবং পুলি খোঙচত্‌তা—

ধাগোই— থুজেঙ পাল্লোইনজরে ।

(হায়হুনা অনীমকী মথুং অনীমক য়েংকা ওয়গা, ওয়গা য়েংকা পায়নরে—
নুংশি নুংশি য়েংনজ মীংনা মায়খোঙ লোকুয়ে— থবামানবীগী মকোক মথা-
বিশী ধবাক ভয়া ডাখরকি— মতম অলি মকুদা কৈকুঙবা, পেভোপা লাকই)

পেতো— মীংয়েং অছক তাবিয়ু,

'সীবু হায়শিনবরা ?

কৈরুঙবা — থবামানবী, অচ্চা ।

(হায়হুনা কৈরুঙবা হোচিরিক্রি—অনীমক তথক তথকই—পেতো

লীংখোহৌহুনা লোয়া উয়ক্তা চঙবি—কৈরুঙবা য়োরক্রে)

ইয়া, হায়বা ইন্দবী ।

নঙবু পোকপা নপাগী

মমায় য়েংনা চংতবী ।

চঙঙু চংলু ইমুংদা ।

(লাকতুনা চিংঙি)

থবামানবী— থাদোকপিয় অপোকপা । (খাঙঙা)

কৈরুঙবা— অচ্চা, লঙ্কেন-তুহেনবী ।

(কন্ন চিংঙি)

থাগোই— লৈপাকীদি ফয়াইবা,

নিংথো ওয়া অঙয়া,

নমোম লাংলেন থবাবু

পুক্থা লিনখা থাবিহু ।

ননাই ঐগী ইরান্নি,

পীবিনিংবা চৈরাজো

ইকোক থোঙনা য়াজুরি ।

(থবাবু চিংখোরুগা অনীগী ময়ক্তা কৈরুঙবা

লোমদা মমায় ওনাখন্দুনা খুউ লৈতানা লৈয়ে)

কৈরুঙবা— অচ্চা, মতোয়নরহে ।

থুয়া খাগী নাইগুয়া
উৎকুল্লাবা নঙনসু ।

(নাকন্দগী ষাঙ খংকে ভৌরি)

থবামানবী— ইপা'বুংঙো অপোকপা ।

(হায়দুনা হোচ্চিন্দুনা মশাগী মথুং কায়গা)

মাগী মরাল নঙেনে,
নমোম ঐগী ইরান্নি,
ঐগী যাইবি লোবিয়ু ।

কৈরুঙবা— চায়থোকউহে লম্মেনবী ।

(কন্ন ইন্নী—তুই—হোমংলগা অমুক কায়)

থবামানবী— মশায় মরাল লৈত্রবা

পাখঙসিবু হাংল'দি

ইপা'বুংঙো অপোকপা,

নমোম কোবা ফংলোইকো ।

কৈরুঙবা— করি ! থবা কৈদোবা !

মাগী মতুং ইন্দুনা

নঙসু শিনি অসীরা ?

থবামানবী— থরায় মিরেল কাংলবা

তাইবং মীগী হকচাংনা

হিংঙি তাবিরবরা ?

কৈরুঙবা— মপা ঐগী চিস্তুত্তা

শাখিথোক্লা থুস্.হে ।

(ইল্লী-থবা তুই-সুক হৌগৎতুনা
মণাপী মমাঙকা লেপ্পী)

থাগোই— হুরা থবা কাইরঙলোন,
নপাবুংবু ইবেম্মা
অমুক পম্বহল্লহু ।
ইপোং ফানা ইরান্না
মাগী কাদা যোল্লবা
ঐগী য়াইবি লৌহনুসি ।

কৈরুঙবা— করি, লোম্বু পুরবা,
হুরান শাজৎনরবা
উৎকুম্ববা নঙনসু
কৈরুঙবগী ইমাঙদা
মায়রোং য়ানা লেপ্প,হে ।

থাগোই— থাবা মচা ঐথোয়দি
ইমায় ওল্লা থক চেন্দে ।
থৌদোক রাথোক পুন্মমক
মায়রোং য়ানা লেপ্তুনা
মায়পুনজৈ ইশানা ।
তোবিনিংবা তোবিয়ু,
ইমায় ওল্লা চেঞ্জরোই ।

কৈরুঙবা— অচা, নঙগুয়নসু
(হোচ্চিন্দুনা খোঙপাক্সা কাওই)
থাবা মচা থৌজিভা ?

থাগোই— অমুক্তশু নস্তনা
 চান্দ্রক্ হন্না কাওবিয়ু ।
 ইপাণ্ডুয়া নহাকী
 খুয়া উকুল শেংলবা
 ফংজুনা ইশাদা
 মপা মশক খঙদ্রবা
 পানাইদ্রবা থাগোইগী
 ইরাল পুয়া কোক্চরে ।

কৈরুঙবা— মপী মপা অনীনা
 নাউকোল্লবা মচানা
 মীথোঙ হুকুপা হোনত্রা ?
 নঙ্‌বু পোকপা পম্বোমু
 মথোঙ কয়া চারম্বোই ।

থাগোই— (শাউনা) অচ্চা । করি কৈরুঙবা
 থোংল্লোনচং খঙদ্রবা,
 লোন্নাইদ্রবা লোয়াদা
 ডাঙ্‌গদবা লোনচংপু
 স্নালৈময়োন অসীদা
 অঙম্বনা ডাউব্রহে ।

কৈরুঙবা— নচীন্‌ নরৈ কেন্নবা
 রাঙাঙ্‌ শাঙাঙ্‌ শূমুকো ।

থাগোই— খঙজহোহে কৈরুঙবা,
 লোন্নাইদ্রবা নহাকী

তমথিরবা খোঙপাক্তি
নোরা নোরা লেপুনা
ওকপা ওম্মী থাগোইনা ।
পীবন পাবন্নরদি
শুকখাঙ্ খাঙ্ বা মঙম্ভে

করুঙবা— কয়া কুইররোইকো নঙ ।

থাগোই— পন্তৌ মাগীদমত্তা
ওসি ফাওবা থাগোইনা
কঙাওননা কোইচৎ-চৎ,
কায়নবগী মৈরত্তা
ওন্ন-খোইনা খাঙ্ লিবা ।
অতুগুয়া পন্তৌবু
অমুক পল্লরুবদি—

কৈরুঙবা— অমুক পল্লরুবদি
করি তোবা ওমজনি ।

থাগোই— ওম্মি, নঙক অতুদা
থুজীল তরামক্সীনা
থুয়া য়ৈশীঞ্জরগা
নকোক অতু ফোয়দংপা,
নখায়াত্তু ফারুগা
নচীত্বীরা নট্টৈদো
লৈখোংদগী থদংপা ।

কৈরুঙবা— অচ্চা, নঙগুঘনসু

কৈরুঙবব 'ছুক নানা ।

(ষাঙ ষংতুনা হোচ্চিল্লী)

থবামানবী— নত্তে নত্তে অপোকপা,

পায়মা লিংজেল খাবিহু ।

(মপাঙ্গী মাঙমা লেলতুনা মখুং তিংথোকতুনা ষামজৈ)

পাখঙ পস্থৌ অনীগী

মুরুবগী মৈরক্তা

মিপাই-চাউবী থবাগী

থরক ছনবী থরায়না

হিংজছনা লৈ-ঙমড্রে ।

রাথোক চাউবী নমোমগী

ইঙক অসী কল্পগা

পস্থৌ, রানেম্বিরোবা ।

কৈরুঙবা— চায়থোকউহে চীস্থীবী !

(ইম্বোরুগা হোচ্চিল্লী)

থবামানবী— পস্থৌ ।

(হায়ছনা কুঙ্ হৌগৎলগা মপাঙ্গী

ষাঙ পায়বা মখুং কাছনা ষম্মী)

কৈরুঙবা— হান্ন— পানার্জ পীনাইদরবা,

চংথ্রো চংলো হোজিকমক

তন্না খোঙদোয় ছনথ্রো হে ।

থাগোই— আহ ! অমুক হন্না পল্পবা ।

লৈরস্মুহে কৈরুণ্ডবা
খুজীল তরামকসীনা
নঙক অত্থ থদংকে ।

(ঙাঙনা ঙাঙনা হোচ্চিল্লক্লি)

থবামানবী— ঙাইথো পাখঙ হাখিহু ।
(পেভো চেছোরকুনা থাগোইগী তুংলোমদা হোচ্চিল্লক্লগা থাগোইগী
মকোকতা চৈতুগ্না থারে—থাগোই অকায়বা মকোক পায়তুনা তুথথ্রে)

থবামানবী— মাঙলে মাঙলে করল্লো । (পেভোদা)
মীনাই মচা লৈরস্মু ।
(ভািন্ন পেভো চেনথি—কৈরুণ্ডবনা ময়ুম-
লোয়দগী মনাইথিং কোরি থবা লৈথিল্লকতুনা)

থবামানবী— শাবি 'বুংঙো মুংশিবা,
থংলেন মাজ্জা পাম্মুবা,
নাইতোম তাবা নহাকপু
নূরা ঐগী ইসুংলাং
থরায় মাঙলবরনে ।
(থাগোইবু কোনথংলগা)

শাবি নঙদা করিগী
নাইতোম তাজ্জরগনি ।
লোয়ম্ নঙগী লোয়নবী,
লোয়য়িন থবা মানবীনা
মাজ্জা নঙগী নমাঙ-থা

যৌমিলগদৌধনি

খন্ডুং লৈবাক লাইরৈপাক ।

কৈরুঙবা— কয়াই মতীক মহাক্সা

ঐবু উশিংত্রবনো ।

চংলু চংলো লক্ষ্মেনবী ।

(মধুং পাশতুনা শ্রো শ্রো চিংডি)

থবামানবী— থাদোকউনে অপোকপা,

পান্মু কায়নরবীনি,

থাদোকউনে অপোকপা ।

কৈরুঙবা— চংলুনেহে চীস্থীবী ।

(শ্রো শ্রো লাক্সা চিংশিনথি—কৈরুঙবগী মনাইশিং

চেহোরক্তুনা থাগোইবু মখোঙ মধুং পুনশিলৈ)

অবীক্ষণী ভাংকই

এনমা ঈংপা

কংলৈ কোলুং

অকল—অদায় শূয়াং

অকল—অদায় চাক-চামাঙ

(অকলকোয় শূয়াং মতোলং মতোলল লেঙনা ইটৈ থকি)

ইটৈ

থম্মোয়নদি ষাংলুরে

লাইবকদি নেয়লৈ ।

মীনা অমা নীংলগা

নঙনা অমা তম্বসে

হা নোংদম্বা নহাকো

নোংদম্বাখোলা অসীবো !

পোকপা শিবা পাল্লবা

অকলী নোংদম্বা ওইরদি

পাম্মিন্নরোই-দৌববু

পাম্মিন্নবিলি কলিঙ্গী ?

নীংবা কালবৈ কুজোব

য়েংনিংবোইকো নোংদম্বা !

(নীংবা কালনা ময়্য লৈখোকতুনা চংপা হোরকি—কোবীদৈ
অকলকোয়নী মতুংলোয়দা লাকই—মবেয়নী মতৌ য়েংবদা পাক কোজবা
মেকয়ে—অকল)

কোন্স্বীরে— নুরা মজ্জা ইবেম্মা,

ওয়গী তম্মা রাংগুম্মোন্ ।

(বজ্রকোষে পুস্তকমদনা চংখি—কোন্স্বী হুংগাইতনা দৈবরি

মনাই অমনা ধোংল তোছনা কাদাষা লাকই)

কাদাষা— ইপায় ইমোম কোন্স্বীরে,

কৈদৌরগে ইচাবো

হুংগুক্ হুংজানববো,

নবেম্মনা চৈহংপ্রা ?

কোন্স্বীরে— ননাই কোন্স্বী কৈদৌদে ।

কাদাষা— হায়য় ইমোম্ ইপাদা

নবেম্মনা করিগী

তাংজ মায়থোঙ্ খে-গুম্মাং

চানি-থকনি থঙ্ দনা

হুংনাংননা লৈববো,

মনীং করি থুংদরে ?

ইমোম্ মদোম্ পোকপীনি,

মাগী মায়থোঙ্ য়েংছনা

হিংজরিবা ঐহাক্কি ।

মাগী অরাবদদি

ঐনা য়েংবা মঙম্ দ্রে ।

কোন্স্বীরে— হংগৎলম্মু রাতাথী,

হংগৎতরে রামাঙ্ বা

রাফম্ নিদা ইনিংথৌ ।

- কাদাস্বা— হায়স্থ কোস্বী ইপাদা
করিমতা চিংনস্থ ।
মাগীদমন্ত্ৰনিনে
ঐনা হিংদ্রা লৈরিসে ।
- কোস্বীরৈ— সনা নাকোং যৌবদা
জুংঙাইবা রা নন্তেদা ।
- কাদাস্বা— নঙ্‌না মাছুম হায়রগা
তানীংলক্লে থোইনছুম্ ।
হায়স্থ লোইনা হায়দোকউ ।
- কোস্বীরৈ— নোংমা কাইরঙ্‌ লৌমীনা
ফারজুনা পুরক্‌পা
পাখঙ্‌মচা অছুবু
নমোম 'বেম্মা তম্মানা
খোয়দাবগুম তোবরা !
- কাদাস্বা— করি, কোস্বী কৈদৌবা !
পানাই পীনাইদরবা
লৌমীমচা অছুবু
নিংথৌরেনগী মমোম্লোন,
শজীক্লেয়না খোয়দাবা !
- কোস্বীরৈ— “মহাজুবু নন্তনা
কনায় চেংলৌ য়েংলরোই ।”
রাফম অসি পন্দুনা
নমোম 'বেম্মা রাশকথে ।

কাদাস্বা— করি ! ঐগী ইমোয়া
 নাইগী মনাইগী
 লোমীমচা অহু
 মপুরোইবা ওইগনি
 শরী পল্লোল্লোমশ্রবা !
 মাঙ লেদনা করলো !

কোদ্বীরে— লোমশ্রে, লোমশ্রে ইনিংথো,
 শরী পল্লোল্লোমশ্রে ।
 পুকচেল চেংপী নমোয়ি,
 পরে হল্পু য়াররোই ।

কাদাস্বা— ঐনা তারে হায়রগা
 ঐনা মাবু শাউগনি,
 কৈদোয়ুংদা য়ারজোই ;
 অসীগীরা মহাক্সা
 মায়থোঙ্ লাংখিল্লিবদে ?
 করম তৌনি, ঐনদি
 মনৈং তমজো হায়দোকথ্রে !

কোদ্বীরে— সনা পুরীং ওয়রে,
 মতুই নত্তে ইনিংথো ।

কাদাস্বা— করিগীনো হায়দোকউ ।

কোদ্বীরে— মানা নজা 'বেম্বু
 শুকয়া ময়্যখিদরে ।
 মাই পামজদে ওমজরোই,

পল্লবস্বয়ং হায়তুনা

ফুঙ্-ফুঙ্ হেঁতল কছোকই ।

কাদাস্বা— হা হা হা হা হা !

নাটম্ব-চর-শল্পবা

উৎভা তুরে হায়রগা

রাইদা হোপৎলরবা,

মপী মপা খঙ্-ত্বা

লোমীমচা অছনা

নিংথোরেনগী মমোম্বু

পামদে লোরোই হায়রবা ।

অঙকপনি তাইবংপান !

কোদ্বীরে— ময়ুম মটক থিতুনা

মাগা ঐগা উনরে ।

মখোঙ খুয়া কোম্বুদে

হায়বমঠে খারুগা

চাত্তক্ হরা হায়জরে ।

মানা করি নাতুংদে

থোরা ওইনা ভাবিদে ।

অমুক করি হায়গনি

মপুই সনা কোম্বুদা

ওইহাত্তম্ চৎলুসি,

হায়বাকণ্ডা ময়াদে ।

কাদাস্বা— অচ্চা ! মালুম্বনম্

কংলৈ আপুংময়োনগী
 কাদাস্ববু উশিৎত্রবা !
 কোদ্বীরৈ— মরম্ অসী লৈবনা
 ইকায় লুৎশি য়ান্ননা
 নমোম্ তম্ফা রাঙম্নোন্
 তরা চীন্দমখিদরে
 লাইজা ইপাল্লাংখিড্রে ।

কাদাস্বা— চংলু ইমোম্ নহাক্সা
 নবেম্মবু থেম্জিল্লু ।
 য়ারবদি ইবেম্মা
 মাগী রাখল থাহল্লু ।
 তিংলীগুন্না লৌওনহল্
 খারাগুন্না মিপাইহল্
 মগুঙ মমান্নবদা
 স্বাইথুংনবা থেম্জিল্লু ।

কোদ্বীরৈ— মাগী মরা নন্তনা
 মীরা মীপাউ তাদ্রবী,
 নমোম ইবেম্মনিনে ।
 মাৰু ফারে হায়রগা
 য়াননবা থেস্বিয়ু ।
 মানা ময়াদরগা
 নিংথৌ মচা অমগী
 মমায় খুদোল অমফাও

য়েংনা চৎত্রবত্ব
মপুয় চৈরাক পীতুনা
কোয়না খুজোইনবিয়ু ।
মসীমদি খঙ বিয়ু
মাবু নাহোকত্রবদি
নমোম তফা শজীক্লোয়
হন্দকমুকী মপোক্তি
মৌগীশীংদা চল্লরোই । (চৎথি)

কাদাস্বা— (মনাইদা) চৎলু তয়ুম হোজিকমক্
কোস্বীরৈদা হংলগা
দোলাইপাবা পুতুনা
মাবু তল্লা ফারুচো ।

মনাই— নোংদম খোন্নি ইনিংথৌ ।

(চৎথি— কাদাস্বা কোয়চৎ চৎতুনা

মাতল খল্লি— কাইয়ঙপী কৈরুঙবা লাকই)

কৈরুঙবা— কংলৈ পুংগী পুমারেল,
ঐবু লোইবা লৈমাবা,
নরোয় কাকয়েনু ওম্বগী
মনাই কৈরুঙ পুয়েম্মা
ওস্তা চরৈ থোংতুনা
য়াদা হুন্নাং চীস্তুনা
নোঞ্জরিয়ে ইনিংথৌ ।

কাদাস্বা— নবুংডোলা হাররকপা .

তম্বু ডাসি অঙহা ।

কৈরুঙবা— কাইরঙ কাকয়েন্ নিংখৌগী

য়াথং নম্বে ইনিংখৌ ।

ননাই ঐগী ললাইলি !

কাদাস্বা— হারয় ডাসি, কৈদৌমে !

কৈরুঙবা— শজিবু লৈখুল তৌরহা

মরাল লৈবা অকডং

সনা খুয়াখাছদা

কচ্চনীংদু। ইনিংখৌ ।

কাদাস্বা— শজিবু লৈখুল তৌরহা ?

কৈরুঙবা— মানি মানি ইনিংখৌ ।

নরোয় কংলৈমচানি ।

অছুঙেদা তাখিবা

সনা য়াথং তুংইনা

মাবু পুজরকপনি ।

কাদাস্বা— কদায় য়েংসি পুরকউ ।

(কৈরুঙবনা উহন লী—মখোঙ্ মখং পুরবা থাগোইবু বনাইনিংবা

পুশিলকই— থাগোই অয়া শোকে—অয়া ইয়েক্ লেক্খয়ে)

কৈরুঙবা— সনা ঐংয়েং তাখিসি ।

মীয়াম চঙ্না কবদা

মশা খজিক্ শোকেখয়ে ।

নোংখনি ইনিংখৌ। (কাদাস্বা মুন্না য়েংলগা)

কাদাম্বা— কোরো নোংজা অমদা
লোমীশিংনা কাছনা
নিংথো ঐগী ইকম্দা
পুরুস্বা পাখঙ্দো
মহাক অসী নংত্তরা ?

কৈরুঙবা— মানি মানি ইনিংথো ।
লাইমা মহু চাউরবা
হুরানবনি মহাকসে ।

কাদাম্বা— হায়সু পাখঙ্ চুস্বরা
নঙবু মহু চাউরবা
হুরানবনি হায়রি'সে ?

থাগোই— অচুস্বনি ইনিংথো,
হুগে, লাক্কে হায়ছনা
কৈরুঙ বগী ইংখোলা
চঙ্ লুরবা ননাইনি ।

কাদাম্বা— করি পোৎনো নহাক্সা
হুগে চঙলুরিবাদি ?

কৈরুঙ বা- অতৈ নত্তে ইনিংথো,
ননাই কৈরুঙ পুরেনগী
তাঙ্ না লুনা থমজবা
অমখক্তা ঙাইজবা
হী-য়াইনিনে ইনিংথো !

থাগোই- অচুস্বনি ইনিংথো,

ননাই কৈরুঙ্ পুরেনগী

তাঙ্ না লুনা থমজ্জবা

লু-হেল্লাবা য়াইছনি ।

অছগুয়া য়াইছবু

ঐগী ওইগে হায়ছনা

খুংনা চেংনা পায়রিঙে

মপোং হুবা ননাইবু

ফারিবনি মপুনা ।

কাদায়া— মাগী রায়েল 'মুম লোইরে ।

হুরান্‌বনা হুই হায়রে ।

চংলো চংলো কৈরুঙ্ বা

ঐগী ইরোয় মচানি,

ঐনা চৈরাক পীহোনি !

কৈরুঙ্‌বা— নোংদমখোমি ইনিংখো !

(মনাইজিংগা কৈরুঙ্‌বা চংখি)

কাদায়া— অসিদবু কমদোনা !

(বাখল খললুরগা)

হায়যু পাখঙ্ থুপ্‌কম্বু

নঙ্‌বু পোকপা কনানো ?

থাগোই— ননাই ঐবু পোকপদি

রাইরঙ্ লৈপাক মচানি ।

নয়ুম কংলৈ লৈপাক্তা

শাইদাংছনা লৈরম্মী ।

কাদাস্বা— মাগী কোলোয় মমিংদি ?

থাগোই— অতুঙেদা ইনিংথৌ,
সনা থৌগল তৌছনা
পুথুম-ফনু ওইরস্বা,
পছৌ মাগী মমিংনা
থাবা তোনা হায়ছনি ।

কাদাস্বা নঙ্‌বু মানা পোকপকো !

(রাধল ভৌই)

থাগোই— ননাইছনা পোকপনি ।

লাইবক খীবা মরম্মা
মাবু শক্‌থঙ্‌জহৌদে ।

কাদাস্বা— অতুঙ্‌ পুকচেল্‌ চাউরবা
মহাক্তুনা পোকুগা
মাগী মমায় ডাক্তনা
নঙ্‌না মীপোং হুরান্‌বা !

থাগোই— করম্মদি তৌগনি
ননাইনদি পাম্‌জরুই ।

রায়েল চুস্বা ইনিংথৌ,
হুরান্‌বদা পীদৌবা
মপুয় চৈরাক তাবিরো !

কাদাস্বা— মতীক চানা পীগনি ।

ইনাইছগী মচানি
হায়ছনসু নহাকপু

হুরাঙ্গুরবনিনা

নঙ্‌বু কন্বা ঐ উল্লোই । (মনাইবা)

দোলাই পাবা কোরুচো !

মনাই— নোংদমখোম্নি ইনিংথো ? (চংবি)

কাদাস্বা— হায়মু থুপ্‌চা-নদনা—

ঐগী ইমোম কোস্বীনা

নঙ্‌বু কোবা মতমদা

নঙ্‌না কারজিত্তিবদি

ঐবু উশিংতবরা ?

থাগোই - মপুয় সনা য়াথংবু

ইকোক্‌ থোংনা পুবনা ।

কাদাস্বা— কারক্বা কোরগা

কারজিত্তিব অসীব

ঐগী য়াথং ডাক্পরা ?

থাগোই— নরোয় কাইরঙ্‌ খুঞ্জাগী

লৌমীশিংগী রাথোক্তা

ইরাল লৈবা ননাইবু

কংলৈ সনা কোলুংদা

খোঙ্‌দাফদে হায়হুনা

তাকপিথিবা নয়্যথং

কাউবিরত্রা ইনিংথো ?

কাদাস্বা— ফরে, তোক্রো মত্মা ।

কোন্সীগী-রা অতুদি

করি থল্লি নহাক্তি ?

থাগোই— ননাই ঐহাক পাম্জদে ।

কাদাস্বা— কোন্সীরেবু নত্তেনে,
নড্‌বু লোজৌ হায়বদে ।

থাগোই— কনানিনা ইনিংথৌ ?

কাদাস্বা— লমজা ওইনা পোক্তুনা
হুরান্-চীহীরবসু
নরাইবক্তি ফরিহে !
পোইরৈ সনা লৈময়োল,
কংলৈপুংদা শাংলগা
মালেম্ শীন্না ঙাল্লিবৌ
মাবুনিনে অপড্‌বা !

থাগোই— ননাই ঐহাক পাম্জদে ।

কাদাস্বা— ইয়া—কয়া পড্‌থ্রবা
লোন-সুজ্রিবা পাখড্‌নো !
কাদাস্বগী মমোল্লোন্
শজীক্লোয়বুনিনেহে ।

থাগোই— নমোস্থুনি থড্‌জৈনে,
পাম্জদেনে ইনিংথৌ ।

কাদাস্বা— ইয়া ! ঐগী ইমোস্বো
পাখড্‌ নড্‌না পাম্‌দবা ?

থাগোই— ননাই শূক্-পাম্ পাম্জদে ।

কাদাস্বা— অচ্চা ! মতোয়নরহে !

থাগোই— ননাই থাগোই নীপানি
 হুপী শাবা ওম্জরোই ।
 ইমীং ইনা পাঞ্জরি,
 ইমীং তাংবা, নাপঙ'বা
 ওইজনিংদে ইনিংথো !

কাদাস্বা— করি পাখঙ্ কৈদৌবা ?

থাগোই— নিংথোমচা লৌবদি
 নীপাত্ববু হুপীনা
 লৌই তাজৈ ননাইনা ।
 “নমীং তাংশিন্নড'বা
 ননা পঙ'শিন্নড'দি
 নিংথোমচা লৌরুহু” ।
 থুনগী অহল-লম্মমা
 অসুম হায়না ওঙ'নবা
 চুম্মি থঞ্জৈ ননাইনা ।
 উনা উনা মীংতাঙ'বা
 তানা তানা নাপঙ'বা
 ননাই ঐদি ওম্জরোই ।

কাদাস্বা— অচ্চা ! করি লৈত্রবা,
 লাংলিকুমা তোল্পবা
 কক্ই তৈবা নঙ'নসু
 নিংথোমচা হুপীবু

অছক লৈখা তাহন্বা,
 থন্নায় মাঙ্ নীংবরহে !
 থাগোই— নিংথোমচা ভুগীযু
 থাদজবা নচ্চদে,
 মতীক মঙাল থাছনা
 শকচ-শোজবনিনে ।
 পাক্ল' লোস্তাক ঈপাক্লা
 থোংবাল্লুকাং তু-থোংগা
 পাজবনি ইনিংথো ।

কাদাস্বা— তাওহে পাখঙ্ তোনাস্বা,
 কংলৈ-কোন্বা-কাদাস্বা
 ইমোম মাগী অনীংবা
 থুংহনগনি হায়ছনা
 কন্না রাশক্খবনি ।
 মানা পাস্বা অছমক্
 অপাস্বনি ঐহাকী ।
 মাগী পূরীং তুংইন্না
 নহাক্ চংপা ওমগজা ?

থাগোই— ওমজরোইনে ইনিংথো,
 ননাই ঐহাক্ পাম্জদে ।

কাদাস্বা— ইন্না, মতোয়নরহে !

থাগোই— ননাই ঐহাক্ পাম্জদে ।

কাদাস্বা— কাদাস্বগী য়াথংনি,

ঐগী ইমোম শজীকোয়,
 নঙ্‌না লৌগদবনি ।
 থাগোই— ননাই ঐহাক ডমজরোই ।
 কাদান্না— হা হা হা হা ! অপঙ বা !
 ইচানীপা পোক্ত্র বা,
 অহল্‌ মতম ওইরবা
 নিংথোনিনে ঐ অসে !
 ঐনা শিরে হায়রগা
 ঐগী খুবম ফংদৌবী
 অশুক পাক্ক-চাউরবা
 কংলৈ লৈবাক অসিগী
 মপু ওইহৌদৌরিবী
 ঐগী ইমোম শজীকি ।
 মাবু ফংজরবদি
 পুন্নমকসে নখুত্তা
 তাহৌদৌরবনিনেহে ।
 থাগোই— লোইনা খঙ্‌জৈ ইনিংথো,
 ননাই শুক্‌পাম্‌ পামজদে ।
 কাদান্না— অচ্চা ! ঐগী চীস্থত্তা !
 নহাক্‌ ঐবু খঙ্‌ত্রহে ?
 থাগোই— মুন্না খঙ্‌জৈ ননাই ঐ !
 চীংনা কোয়না পন্‌শাবা
 পোইরৈ সনা লৈপাকী

মেনগী কহাল ভোংলিবা
এবু লোইবা নিংথোদি ।

কাদাম্বা— শাক্তাবা নহাকপু
শা-মল লোইগুম লোইরিবা
ননিংথোগী ময়াথং
ইক্সবদি কৈদৌই ?

থাগোই— চৈরাক কহই ইনিংথো !

কাদাম্বা— ময়াথংবু ঙাক্তুগা
চৈরাক পীগদৌরিবা
ননিংথোগী য়াথংনি—
এগী ইমোম্ লাংলেনবু
লৌজরগে হায়মুহে ।

থাগোই— ঙুম্জরোইনে ইনিংথো ।
পাম্জদবমক্তনা
চৈরাক চাবা পামজরে ।
পান্দম্বিরো ননাইদা ।

কাদাম্বা— তাওহে পাথঙ্ ঐহাকী
ইরোই লোইবা ইয়াথং
নঙ্গী রাকজগেরা
এগী য়াথং ঙাক্তেরা ?

থাগোই— নয়াথংদি য়াজরোই
চৈরাক্তুদি য়াজরে ।

তাজবদা রাজরে
পাঙ্‌থোকপিরো ইনিংথো ।

কাদাম্বা— অচ্চা ! ঐঐ চীছক্কা । (কৌতুহল)

দোলাইপাবা লাজ্জিত্তা ?

(দোলাইপাবা অন্য অহম লাকই—ধুক্কা)

দোলাইপাবা— ননাই ঐথোয় লাকচরে ।

কাদাম্বা— হুরান্‌বনি মহাকসী

মঙক লাক্কা ইল্লগা

কৈশুমশঙ্‌দা থম্মুচো !

(খাউনা চংখি)

দোলাইপাবা— চংলুনেহে হুরান্‌বা ।

(করা ইল্লি—মশা য়ায়া চোকথরবা ওইবনা ষাগোই উপথুননা তুহুনা
খোজুন ভাদনা লৈরি—শজীক্লোয় কোম্বীরেগা লোইননা চেছোরকই—
দোলাইপাবনা হোচ্চিন্দুনা চিংখংকে ভোবা মত্তমদা)

শজীক্লোয়— দোলাইপাবা, চথোকউ ।

(দোলাইপাবা থর হন্দোকই শজীক্লোয়

থাগোইঐ মনাক্কা চেনশীল্লগা)

শজীক্লোয়— পাখঙ ওইবা নহাকপো,

রাথোক্‌ চাউবী ইস্তংলাং

য়াইবি মাঙ্‌ লবরনে ?

করিগীনো নহাক্কা

পামজদবা শাইগোল্লা

খোঙ দারক্লিব'সীবো !

মীৎকম্মোনে, হৌগৎলো ;

নঙ্‌না তুৎচরবা

মোংফম্মিনে মফমসে ।

থাগোই— খৌজান্‌হৈবী কনানো ?

হিংন য়াইবু চেল্পবী

নঙ্‌গী হুংশি রাঙাঙ্‌না

ঐবু হিংগৎহন্বিরে ।

ঈশিং খিত্তা পীথকউ

থক থক কংলে থনাউসে !

(শজীক্লোয় ঈশিং শৌবা চেনথি—কোদ্বীরৈ থাগোইবু মুয়া য়েংলগা
তুগৎতুনা মমায় লৈথোকই—শজীক্লোয় ঈশিং পুহুনা লাকই—হরাঙ হরাঙ
হায়রকই ।)

শজীক্লোয়— পুজরক্লে থকপিরো ।

(থাগোই মমীং পাংথোরকতুনা মথুং ওয়গী খুনীংনা লৈপাক্তা বানা
শৌরগা মথুং য়েৎনা শজীক্লোয়না গীয়িবা ঈশিংগী থুঙাইছ পায়রগা
য়েংথৎলকই—শজীক্লোয় উবদা ।)

থাগোই— হা-হা-হা-হা-হা !

মজা'বেম্মা শজীক্লোয় !

(থুজাই লাকতুনা লংথোকথি)

(ওঃ— ! হায়তুনা বানা হীণথখি)

অনীলুবা উৎপা

কাইরঙ্

কৈরুঙবগী মরালয়ার

মকম— নাহা ইয়োঙ্ খঙ্

মভম— হুমিদাংহাইরম ।

(ধবামানবী ইয়োঙ্ দা ভারগা মমীংদরা চেমা শুকুংদা মংলগা ইশৈ শকি)

ইটম

হন্দকী মপোকসে

অরেন্দা তাহোরে ।

মহাকী কায়নবা মৈচাক্সা চাকুনা

রানবা কপ্নবা

হিংহোবা তারেদো ।

শাহোঙ্গী কল্পক্পা মায়থোঙ্ গী শুকুংপা

মীংয়েংগী মীনোকী

মিহোবা মিকাবা ;

কনাদা কাইহোনি কনাগী কাইগনি

কায়নবী হুজাগী

থম্মোয়দি কায়হোরে ।

কাইহুংদা চঙ্ ছুনা মৈচাকসে মুল্লিফাও

কাউররোই মহাকী

হুংলিবা মায়থোঙ্-থা ।

(ইশৈ শকপা লোইরগা ভাহাকুং উভিংবঙম লেপছুনা নোংথক্ লোমদ)

সীংয়েং হোংদনা য়েংলগা হুংখা কুইনা হোংকই—ময়ীং ঈরা হোংকই
ইয়োঙ.খঙ.দগী মফম্ খঙ.দনা কল্লা চেহোরকই—কবোত্রৈগা থেংনৈ)

কবোত্রৈ— ইতা, কদায়দনোনে ? (কার)

থবামানবী— ইতা ঐবু ফাগমু ।

কবোত্রৈ— কৈদৌরগে হায়য়নে ।

থবামানবী— থম্মোয় থোন্না চাক্কা
কায়নবগী মৈরীনা
লম্জাও থাম্বি ওইছনা
ঐবু কোয়তাল্ তাল্লক্রে ।
চাক্রে, প্রোক প্রোক চাকথেক্রে,
ইতা ঐবু থাদোক্রে ।

কবোত্রৈ— অছক চাকপা মৈচাকপু
মফম কৈদা চংলগা
মুংপা ওল্লি হায়বগে ?

থবামানবী— অঈংবগী তুংনফম্
ঈরাই নৈমৈ মথাদা
তুংজঞ্জগে ইতারোই ।

কবোত্রৈ— ইতা, অছ ওইর'দি
নশুংলাংগীদমত্তা
শাবী নমান্ মচানা
ওন্না থোইনা থাংলি'সে
অরেম্বদা তারোইজা ?

থবামানবী— নন্তে নন্তে ইতারোই,

মরীল খাবা পছোনা
 মাঝ হাতোকপিরগা
 হুন্দোকপিথবনিনে । (কল্পা)

কবোরৈ— ইতা নঙ্‌বু ঙাইখোনে,
 নমান্‌মচা কৈদোজি ।

থবামানবী— অওইবনে ইতারোই ?

কবোরৈ— হুরান্‌বনি হায়ত্‌না
 মাঝ নঙ্‌গী পছোনা
 কংলৈ-পুংগী নিংথোরেন্
 কাদান্‌দা শিন্নথ্রে ।

থবামানবী— কাদান্‌দা শিন্নথ্রে !

কবোরৈ— নিংথোরেন্‌না মহাকপু
 কৈশুমশঙ্‌দা ফাজিনথ্রে !

থবামানবী— কৈশুমশঙ্‌দা ফাজিনথ্রে !

কবোরৈ— মনা মনিল নাইদনা
 মচী মচী খুদীংদা
 নঙ্‌গী ননাই ময়ান্‌না
 চিবোন চিবোন ঙাঙ্‌নবা
 ইতা নঙ্‌বু তাদ্রনে ?

থবামানবী— মাছনত্‌ম ইতারোই
 খাঙ্‌বা লৈবা গুমজদ্রে ।
 হুরান্‌বনি হায়রগা
 হুরান্‌চীহী য়াদ্রবা

কাদাঙ্গনা মহাকপু
য়োক্ণী কনবিখিগড়া ?

কবোরৈ— মীষু শাস্ত্র নন্তনা
পাক হেক হাৎপা হৌনত্রা !

থবামানবী— ফরে, মাৰু হাৎলহু ।
মাগী মমোম্ শজীক্ল
মপুরোইবা ওইনবা
মাৰু কোয়তান তান্নরি
হায়বদাইনে ইতানা ।

কবোরৈ— অছবুদি চুম্বিনে ।
থবামানবী— অছনছম ঐহাক্তি
থোইনা চাক্লে ইতারোই ।
মানা মাৰু ফাছনা
মপুরোইবা ওইথ্ৰ'দি
ঐনা করম খাঙ্গনি ।
নন্তে ইতা ওইররোই—
ঐগী ওইবা পোস্তুনা
মীগী মপোৎ ওইখিবা
ঐহাক খাঙ বা ওমজরোই ।

কবোরৈ— নহাক লৈরিমথৈদি
মাগী পুকচেল খক্ ওল্লোই
তপ থখোনে ইতারোই ।

থবামানবী— মরম অছ লৈবনা

মহাক হিংজহোমবা
শিজরগে ভেমশিংজৈ
ঐহাক লৈত্রে বঙল'দি
গজা

হুঙাই রাইক পাহেলোনি ।
কবোরৈ— নহাক লৈতরবদা
মহাক হিংদা লৈখিজা !
ওইরোইদোবা রাখরা
নিংদোল পোয়ু য়েংনিংদে ।

থবামানবী— ঐবু পোকপা পম্বোশু
পায়মা লিংজেন খামল্লি ।
কোয়জরকপা পাখঙ'বু
হুরানবনি হায়হুনা
কৈশুমশঙ'দা থঙ্গান'বা
'সীবু হোনবরনে !

কবোরৈ— অসীদগী হেরতুম
থম্বোয় শোকপা রাখ'মা
ইতা নঙ বু তাখোনে ।

থবামানবী— থম্বোয় শোকপা রাখ'মা !
করি বানো ইতারোই ?

কবোরৈ— নঙ বু পোকপা পম্বো
তরংলেন্দা নহাকপু
ঙসি থাদোকদোরি ।

থবাবানবী— তরংলেন্দা ঐহাকপু

ঙসি থাদোক্তোরিবা ?

কবোক্রৈ— ইতা নঙ্গী পলেম্গা

মনাই নীপা পেতোগা

চাক্সা ঝারী শাখিবা

ঐনা লোম্মা তাহৌই ।

থবামানবী— ইতা অত্থ ওইর'দি

ঐবু খাম্বিরগম্বু

মাগী খুস্তা তাদ্রিঙে

ঐহাক শিজহোরগে !

কবোক্রৈ— হায়হৈদেনে ইতারৌই ।

থবামানবী— মানা হয়েং লাক্সগা

তম্বিহোরো ইতানা

শানৌ ননেম্‌মচাদি

মাজ্জা মাগীদমত্তা

য়োক্‌খত্তনা থল্লক্‌পা

থরায় হকচাং অনীবু

মৌখুং চন্দনবগী

তাইবং থাথ্রে হায়ত্থনা ।

.. (হায়রগা চেনপে তৌই—কবোক্রৈনা কায়)

কবোক্রৈ— ইতা নঙ বু ওাইথোনে । (কায়)

মৌওইবগী মপোকপু

অলুম ওইরে খঙ বরা !

পোকওমদবা মপোক
শিনিংদবা পুলিনি ।

থবামানবী— নন্তে ইতা ঐহাকপু
অমুক খান্নিরগহু ।

কবোরৈ— ফিংগৎখিহু ইতারোই,
ঈরাক্কা মীশিংনা
হিংনিংবগী মন্নাক্কা
ইকা'মফাও লান্ধগুম
য়ারিমথৈ য়ান্দোবা
মীওইবগী পুলিনি ।
নূরা নঙ্গী নরমচৎ
মাঙ্ হল্লমদাই মীংকুপ কাও
উম্মথৈ খাঙ্ ছনা
য়ান্নখিসি কৈদোগে ।

থবামানবী— মীংকুপ 'মগী মতম্ম-কাও
হিংজনিংদে ঐহাক্তি !

কবোরৈ— করি য়ানো ইতারোই,
মীংকুপ'মতং কংবদা
শিবা-চঙ্ বা লেপ্-উম্ম
মীওইবগী মপোকপু
পাক-হেক শিবা য়াব্বা !

থবামানবী— পাম্জদেনে ইতারোই,

পামজদবা মকাদা
 রাইথুংজবা ডমজরোই ।
 কবোত্রৈ— উসি অহীং অসীদি
 নঙগী নিঙোল কাদগী
 থুবৈ'মতা চংফদে ।
 পলেম পন্থৌ অনীনা
 থৌদারকপা থোক্ল'মু
 শুকথোক থোক্লুরনুকো ।
 লুমিং তাথ্রে ঐ চংলে
 ঐগী পাওমেন ইল্লুকো ।

(চংকে ভোই—কৈরুঙ'বা লাকই)

কৈরুঙ'বা— অচা ! নহাক কনানো ?
 নথৌ ইরৈ লৈতনা
 'সীদা কৈদৌরল্লিবা ?

কবোত্রৈ— নমোম কবোত্রৈনিনে ।

কৈরুঙ'বা - খঙ'না খঙ'না হায়রি'নি ।
 ঐগী ইয়ুম অসীদা
 নথোয় কনা অমতা
 খোঙ'দাষিরক্লগম্বু ।

কবোত্রৈ— করিগীনো তাকপিয়ু ?

কৈরুঙ'বা— করিগীমু নন্তেহে—
 নথোয় তিল্লবদগী
 ঐগী ইমোম থবাসে

হায়বা ইনশিল্লভে

মনীং মখা তল্লক্রে ।

থবামানবী— (কিংনা) পছৌ— ।

কবোত্রৈ— ঐখোয়নরা অছবো ?

কৈরুঙ্‌বা— মানি নত্তবদিনা ।

মীৎকুপ পুংজা কাংদনা

শৌজিল্লক্কবদবু

খাঙ্‌গদবা কনানো ?

ঐগী ইমোম থবাবু

তিংলীগুন্না লোওন্থন

খরাগুন্না মিপাইহন

মপুক পুকচেল শেপ্‌হনবা

নঙ্‌না নত্তবরহে !

থবামানবী— (কপ্পা কপ্পা) পছৌ !

কৈরুঙ্‌বা— তুমিন্‌ লৈয়ু, ঙাঙ্‌গলু ।

কবোত্রৈ— ইপা শকুপা অঙন্না
ওছোকুপবু তাকপিদা ।

কৈরুঙ্‌বা— ওছোকুনি করিগী !

নঙ্‌গী শরৌ লোতুনা

ঐগী ইমোম থবাবু

ঙাওহল্লিবা নত্তহে !

কবোত্রৈ— ঐগী করি শরৌনা

ঐনা করি তোছনা

ঙাওহল্লিবা নমোস্থো ?

কৈরুঙ্‌বা— হুমিৎ চুপ্পা নহারু
কংলৈমচা অহুগী
রাপাংছনা ঙাঙ শিন্‌বা,
মাগী ব্রপুক পেংনবা
নঙ্‌না দেদে থেংনবা
লৌওনহনবা নত্রহে ।

কবোরৈ— পাজল শোনবী হুপীনি
করি তোবা উল্লক্লোই,
রাখল অসী খন্দুনা
পংতাক তাকপিগহুদা ।

কৈরুঙ্‌বা— হুপী ওইবৈ তোকপনি,
নীপা ওইরল্লবদি
নথরায় মাঙ্‌লোইদরদো !
চৎখ্রো চৎলু ঞেংনিংদে,
ঙসি নোংজাসীদগী
ঐগী ইরানয়ায়সীদা
নখোঙ্‌ খোজুল তাফদে ।

কবোরৈ— কৈদোনবা লাক্কুনি ।
য়ুল্লোন কৈরোমছনা
পিশক পিক্লিঙৈদগী
তোরোং খাদা-নরবী

ইতানীনি হায়হুনা

লাক্কর থোক্রই লাক্কপুনি ।

কৈরুঙ্‌বা— অহুগুদী নতান্নে

নড্‌না মাড্‌হনবিরেন্নে !

কবোত্রৈ— অহুহুনি হায়হুনা

পড্‌লাক লাক্কথুবিতুদা ।

থিংডেল থিংবা ওমুড্‌দা

নানিথোংদা তাইনরা ;

থোড্‌দগী থবরা ?

নপুক্কথোক্রই নমোম্‌দি

রারক্পিগে হায়হুনা

মীচা হারক্কবদি

অহুহুনি হায়হুনা

চোন্নোই হায়না খনুররা ?

(হায়হুনা চুংগা হোরুক্রই—ধরা চেনশিনবিহুনা)

ধবামানবী— ইতা নড্‌বু ডাইখোনে,

ঐবু ডাক্পিরমুখোনে । (বাস্তা)

কবোত্রৈ— হৈরাড্‌মত্তং কংবদা

হৈগুড্‌-খায়না চাবিন্না

লৈরাং'মত্তং লৈবদা

লৈচা থেংনা চিনমিন্না

হোমিন-খাংমিন্নরকপী

ইতা নড্‌নি হায়হুনা

এনা চঙ্ লকপনিকো !

চংলে, ইতা লৈহোরো । (চংবি)

কামানবী — ইতা — (চেনে তোই)

কৈরুঙ্ বা — কৌরুনে লমহেনবী । (কাহ)

চঙ্ লু, চংলু ইমুংদা ।

কামানবী — ইপায় নরানুয়ায়সীদা

এহাক লৈজনিংদরে,

থাদোকপিরো নমেগ্বি ।

মরাল কৈসু লৈত্রবী

ইমানবী ফাওববু

কুশিং কুংনা হায়ছনা

তাংহোকপ্রিবা অসীবু

ঐবু কুংশিদছনা

নমোম নন্তে খন্দুনা

মীরায়বিবা নত্রদো !

কৈরুঙ্ বা — চংলুনেহে চীংহীবী !

মপানবু মচাগী

ফক্তনবা শিনত্রহে ।

নঙ্ গী য়াইফ য়েংবদা

হিচোরবা ঐনিনে ।

চংলু, নিংঙাই ভৌগলু । (চিংনা চিংনা)

নঙ্ বৃত্তবু য়েংছনা

নপা ঐনা হিংলগা

নঙ্‌না মাছ্‌ম তৌরদি

ঐনা করম খাঙ্‌গনি ।

(ইম্‌দা চিংখিনখি—কৈরুঙ্‌বা ভরা

খোরকই ভমাঙ্‌দা লেমবা)

কৈরুঙ্‌বা— হায় হায়, কোন্দুম, কোন্দুয়া !

(কোন্দুম চেছোরকই)

কোন্দুয়া— করি তাকপিগদবা ?

কৈরুঙ্‌বা— ওসি নোংজাসীদগী

ঐগী ইরানয়ায়সীদা

নূরা পাখঙ্‌ অমতা

খোঙ্‌দাহনবা যাদেকো !

কোন্দুম— অঙ্‌ম্বু, ননাই ঐ !

কৈরুঙ্‌বা— মঙ্‌-হা কয়া লুংডাইতে

পাষোম তোয়না চোংঙিহে ।

মীংকূপ-নাহম শিংঙুকো ।

কোন্দুম— অহোয় ননাই শিংজগে ।

কৈরুঙ্‌বা— ওসিদগী হোঁনা নঙ্‌

মখা থংবা লীংগৈদা

য়াঙ্গিরেকদবনিকো ।

ডাইহাক অমুক কোয়চৎ-চৎ

ডাইহাক অমা হিগুনা

মিশেঙ্‌ খাঙ্গদবনি ।

কোন্দুম - এঃ ! কাঙ্‌ খাঙ্‌বা তারবা ?

কৈরুঙ্‌বা— হেনুদরবননি,

খরা খাঙ্‌বা তাই ইবো!

কোন্দুম— হোয়দা, কৈদোগবনো,

কন্-কন্ লাউবা কোন্দুম্‌দা

কাঙ্‌না কক্ কক্ চীকপব

কোক্ কোক্ হাংমু ওইদনা!

কৈরুঙ্‌বা— শোয়বা যাদে কোন্দুম্‌দা

চেকশিন্দবা যাদেকো। (চংখি)

(কোন্দুম ডাহৌ ডাহৌ চংখি—পেতো মখা থংবা য়েনখায়োমদগী
নাশোন পীরা খুনী: কাঙ্‌না কাঙ্‌না লীংমাঙ্‌ য়েংল-য়েংল লাকই)

কোন্দুম— হায় হায়! কনানোনেহে?

(পেতো থংগ্রেক থংই)

পেতো— ননাই ঐনি অঙম্বা। (খুফম্বী)

কোন্দুম— ইয়া-ইয়া, হুরানবা

নঙক্ থবৎ কক্‌উরা?

পেতো— হি-হি! ননাই মীনাইজাও,

কোন্মুং খন্বা পেতোনে।

কোন্দুম— (য়েংলগা) ইমাইপেম্বা পেতোবা,

ইবো নহাক ওইরেকো!

পেতো— হৈমা! কোন্দুম নঙ্‌ ওইরে।

(ফুক হোংলগা)

আদা, শূমাঙ্ মতোন্দা
রারী শাসি লাও ইবো।

(মধুং পারহুনা শূমাংমতোন তারা চিংখোরুমা)

পেতো— কৈরুঙ্ বগী সীদদি
কোন্দুম নঙ্দি কৈদৌরি ?

কোন্দুম— কোন্দুম্ব কৈদৌনি,
কোন্-অম্বা ফেঙ্ লিয়ে।

পেতো— কোন্দুম্ব কোন্ ফেঙ্ লনা
পেতোনদি ফেঙ্ 'ত্রমো ?

কোন্দুম— ইয়া মতোয়নরহে,
পেতো পেংতোইনপেরা ?

পেতো— হি-হি। কোন্দুম শাউবোইনা।

ঐনা হায়'দি 'সীনিনে—

পেতোবগী স্না হকচাং

থোংনা পেং-পেং লাওইদো।

কোন্দুম্বগী হকচাংনা

কস্থা কস্তেম্বুনা

চগন্ চগন্ লাউইদো।

কনা থোবা কোন্দুম্ব,

পেংনা থোবা পেতোনি।

কোন্দুম— কোন্দুম কস্থো ঐহাক্কা

পেতো পেংথো নহাক্কা

লোইথোরুসি হায়বরা ?

পেতো— হি-হি! পাখৌ শাউবোইনা।

পাখৌ, কখৌ কোন্দুম্না

মনীং থেগাক তেজুনা

তক্খাররবা কোম্বু

লংদা হৌনবরদো!

থবেৎনবা পেতোনা

লুংলা থবেৎ হৌন্দুনা

অত্খক নাম্বা শাবনা

মুত্তক ম্বুবা কোন্দুবু

কৈদৌদগে হায়বনি।

কোন্দুম— নঙ্না অত্ হায়'রদি

কোম্বুংদা নঙ! কৈদৌরি?

পেতো— কোম্বুংদা পেতো পে-খাল্লী।

পেতো পেনা শক্চরি,

মীনাইশিংগী পরেংদা

মীনাইজাউবা ওইজরি।

কোন্দুম— হুঁ-হুঁ! পে-খান্‌বদা পেতোনা

পেরম্‌দৌদো হেক উইদা!

পেতো— ভাইখো কোন্দুম ব্রাহংগে—

নঙ্গী কোম্বী কম্‌দৌরি?

কোন্দুম— কোম্বীবুরাও, হংমুদা—

(হাঙ্গরগা কপ্পীং কপ্পীং ভৌনা মমায়
দৈখোক্‌তুনা পেখোক্‌তুনা দৈ)

পেতো— হায় হায় কোন্দুম, নঙ্ পেহু ।

নহাক পেবা পক্চদে ।

পেবা, পেতোয় ইনাংনি ।

পেতোনা হেক পেবদা

“পক্চৈদকো পাম্মুইদা,

পেয়ু পেতো” হায়ছনা

মীনা শোন্নরিপোংনি । (মনপ্ চিংখংনি)

কোন্দুম— পক্চজ্জ’সু পেজনি

নথৌ করি নেকপগে । (অমুক হেমা পেখোকই)

পেতো— ইহে, পেহু হায়রগা ।

কোন্দুম নঙ্না পেবদি

কোমায় কিম্বরন্তুনা

পেবম্ পেতো পেরিবা,

পাক্কদৌবোই নিংউনে ।

হায়য়ু কোস্বী কমদৌরে ?

কোন্দুম— কোস্বী, কোবৈ মকোন্দা

কোন্শিন্থরে কোবনা ।

পেতো— অঙ্ অঙ্ ! ইবো করম্মা ?

কোন্দুম— অছবুরাও, সীনিনে—

কোয়রুবদা মানা হায়—

“হাদা ইবুং কোন্দুম্বা,

নমথাং থুল্লক অমতা

পুবিরকউ লৈজগে” ।

পেতো— লৈব হায়'দি নঙোন্দা

ওঙ'বা হায়বা নঙদো ?

কোন্দুম— হুংঙাইতেদা, তাখোনে ।

পেতো — হোয়নে, হায়য় তাগেনে ।

কোন্দুম— লৈদা-লৈজা ইবেম্মা ?

ঐগী রাসি তাবদা

কে-কেজনা কোস্বীনা

ময়া ইকোপ্-কোপ্ মথৈ

কোথছুনা হায়রকই

“লৈথোকপসু ডায়দনা

করি থবক লৈবনো” ।

পেতো— অঙ্-অঙ্ ! অছদগীদি ?

কোন্দুম— অছদগী কোন্দুদ্বা,

কৈরুঙবগী কোংতগী

ফোপোং অমা কোংলগা

কোন্দোল্লৈবু কোছুনা

তোন্দোনবীদা তাইহল্লে ।

নমথাংখুল্লক লৈরেদো ।

পেতো— নঙ্'না হুংঙাইরম্দোদো

হোত্রোং হোনা হেক উইদা

কোন্দুম— অছদগী ঐ চংলে—

হা ইবেম্মা কোস্বী-ও,

নুরা নঙ্'গীদম্ভা

নমস্যাং খুল্লক পুরস্কে ।
মানা লাক হেক লৌরগা
“ফকৈ, পান্ধী, লৈগনি,
মনাও লৈজরগেকো” ।

পেতো— মাছুই মথা তাবদি ?

কোন্দুম— লৈরো লৈরো ইবেম্মা
লৈবিগনি হায়তুনা
পুজরক্ৰিবনিনে ।
মানা মাসী তাবদা
“লৈজরগে অতুদি
কয়া লৌনি তাকপিৰো ?”
ঐনা “নহাক লৌগনি,
লৈবিররো চংলসি” ।
'সাঁনি ঐনা খুয়দো ।

পেতো— (শিখবাম্বে নোক্তা)
আহায়ো ! লৈবা হায়বদি ?

কোন্দুম— লৈবা হায়'দি ঐডোন্না
ওঙ্ বগী স্বা ওইরমজে,
মমল পীরে হায়রগা
পোংলৈবগী ওইরয়ে ।

পেতো— অচ্চা ! লাকপু লাকচৈচা
মাগুয়না কোন্দুখো !

কোন্দুম— ঐশু মচিং লাজুনা—
 নঙ্‌না লৈনি হায়'নিনা
 নঙ বু লৌনি হায়তুনা
 মখুদাং তাপ্‌ পায়বদা (শুকুথরপা)
 থিত্তা তোকথোকুসিদা ।

পেতো— হায়যু তাসি কৈদোগে !

কোন্দুম— নারোল্লগী খঙ্‌হোদে
 কোবা পাইথোরতুনা
 মাগী লীটে তুংগোনা
 কোন্দুমগী নংগল্লা
 হুন্-তপ্‌ হেত্তা মথারৈ
 কোন্দুম লোংনা তাহৌই ।
 কোস্বী হেত্তা কোন্‌শিন্‌থি ।

পেতো— হুংঙাইতেদা শরীশো ।
 পেতো লৈরল্লবদি
 কোবৈ মকোক কোলিদো
 কোকশী কাক কাক খংতুনা
 লৈতান্‌ পেকুম পেতোনা
 পেকুমদৌবনিদকো ।
 অত্‌ই মতুং তাবদি ?

কোন্দুম— য়েন্নাউ চেন্‌গুম য়েনবীনা
 কোস্বী চেনথ্রে কোবনা,
 কোন্দুম কোরেক তাহৌয়ে ।

পেতো— পেতো লৈরি বারুন্সু

তরাখোকা থিবিনি

চাক্চা তোব্বরম্মদা ?

কোন্ডুম— তোব্বরম্মা য়ারেনা ।

পেতো— নঙ দি হোজিক কৈদোনি ?

কোন্ডুম— ঐহাক তুম্মুরগনি,

তুম্মিৎবনা শিদোরে ।

পেতো— চংলো চংলো তুম্মুরো ।

ঐসু কৈব্বুপুয়েনবী

অত্চক উনরম্মথিগে

চাক্চা তোকপা মতম্মদা

উনথিসি হায়রকই ।

কোন্ডুম— হোংনৌ হোংনৌ পেতোবা,

য়াবু য়াদোরিত্তনে ?

পেতো— কমদৌ-দোনো খঙ্ দেদা ।

(কোন্ডুম শীংগৈয়োম্মদা পেতোনা থা থংবা মনৌংখোঙ্ লোম্মদা চংথি -
 ঐহাক লৈয়গা তরংলেন লাকই— কেক্ কেক্ য়েংলম্মদা মদোয় মক্কেম্মদা
 লৈথিনথি— পেতো লাকই)

তরংলেন— পেতো নত্ৰা নহাকপো ? (খোরকই)

পেতো— ননাই ঐনি ইবুংঙো ।

তরংলেন— করম্ম তৌরে হায়ম্মহে ।

পেতো— য়ারোইদৌরে ইবুংঙো

মাগী নিঙেঙাল কাদগী
শুকেঙ-লেঙেঙু যাদে হায় ।

তরংলেন— ওসিসীমক্ মহাকপু
পুদফদে পেতোবা !
করম তোসি হায়বগে ?

পেতো— থঙ্ দে করম তোদোনো ?
লান্মী ময়াম কোছনা
থোঙ্ জাও কাওখায়হল্লগা
ফারসিরা ইবুংঙো ?

তরংলেন— লৈপাক রাথোক ওইগনি
চংনবীগী তুংইল্লা
নিঙেঙালশিংগী নিঙেঙালকা
অতোপ্পদি লায়রিহে
মপা মমা মবুংফাও
চঙ্ বা যাবা নন্তেহে ।
অসীগীসু মথক্তা
মহাকসীগী মরম্দা
নহাক ঐহাক নন্তনা
কনাগুয়া অমফাও
ঐনা যাওহল্লনীংদে ।

পেতো— হোয়নে চুশ্মি মাত্শু
হোজ-হোজ কয়ানো
ইবুংঙোনা চোপ্লিসে ।

অসিদবু করল্লা

মীতোপ রাওহল্লিংগনি !

তরংলেন— মানি ইবো মাছনি ।

পেতো— অসুম তৌসি ইবুংঙো,

আদৈ লৈকোল অসিদা

লোংপিরম্মু ঙাইহাক্তং ।

কাঙলম্ খঙ্‌বা পেতোনি

কাঙলম্ 'মতং কাঙ্‌জগে

থবা থুবা য়েংজগে ।

(৮৭খি— তরংলেনসু লৈকোন্দা লোংখি— মনীংথংবা লস্বেন্দা লৈকাই
কোইকুবা পাখঙ্‌, অমা ইশৈ শকতুনা চংলি)

ইটেশ

পস্খৌকোনগী পোন্খি-ও

পাম্মু পামেল পামজবী,

অপাম পন্দোল্লোম্মা পাঞ্জনিংবা পামেন্দা

পাম্লিং পাম্লিং পান্‌ঙমদে,

পাইজনিংই পাইঙমদে ।

(পোন্খী হুংচারুরবোই !)

পাম্মু মাগী পস্খেন্দা

পন্দোল্লোম্মা চাক্‌'সু

পক্কিরম্দাই মতমদা হুংশি পস্খেন্নবদি

পাখড়্ হাংপৈ নরান্না

পোন্নি পাবোং লোনগনি ।

(অসুয়া মতম হৌধিবনা মী তুম্ব-হীপ্ত্রে—মীচীক মীরাওধোন্ তাখিজে—
মতম আসদা পেতোনা কোক্রোবা খাংনা চৈশু শূচনা লাকই—অপনবা
লৈত্তনা ইয়োঙ-খঙ্ দা চঙ্ শিনথ্রে— নিঙেঙালকাগা ইয়োঙখঙগা অনীগী
মরক্তা কাংলিবা খোঙগী মনাক্তা লেগ্গা খোস্তগা)

পেতো— হা অপেন্মা থপা-ও

অপু লাক্লে থোরক্লে ।

(মনা খাংতুনা তাম)

থপা নঙপু তাপরা

অপু লাক্লে থোরক্লে ।

(বাখন্না লাক্লেখিবনা ম মুংদা খাঙল্ ডাঙল্ খাঙল্খী থবা নাশোল
গীরা খোঙ্গী নাঠৈ কাঙ্ লগা কোয়েং য়েংলকই)

থোরকউনে থপা-ও

অপু পাওমেনপিগেনে ।

(কনা লৈত্তবা উবদা থবা কোক্রোবগী মনাক্তা চঙ্ শিল্লকই)

থবামানবী— (লোল্লগা) ইপু করি রানোনে ?

পেতো— নঙগী নমান্ মচাকী !

থবামানবী— ইপু অওইবরনে ?

পেতো— অওইপনি অতা লৈ ;

থপা নঙপু লাওনেহে ।

(থবা কোক্রোবগী মতুং ইন্ন-ইন্ননা)

থবামানবী— কদাইরাইদা লৈরিবা ?

পেতো— আতা শঙকোই মরুমতা ।

(মনপ্, চিংখংলী)

ধবামানবী— ঐহাক যাক্সা চিংনরে ।

ঐহাক চংপা উল্লরোই ।

(ধবা চপ্, লেঙ্গী)

পেতো— চিংনকহু অপঙলী

লাওনে আতা লৈনেহে ।

(মনপ্, চিংখংলী)

ধবামানবী— নহাক পেতো নংতরা ।

(মুয়া য়েংলগা)

মানি নহাক পেতোনি ।

মীনাইমচা নঙ্নসু ।

(মমায় ওন্দুনা চংকে ভোই— পেক্রোবা শাবা পেতোনা ধবাগী ওয়
ধবা মথুদাং মথুং অনী চঙ্‌না কারগা)

পেতো— ওাইবিখোনে ইবেম্মা,

নবুংঙোনা ওাইরিনে ।

ধবামানবী— করি মীনাই কৈদোবা ।

(হৈজ্রাং শংতুনা ধিনগে তৌয়বদা তরংলেন চেনাশঙক্তুনা ধবাগী ষাঙ্
পায়বা মথুং কাররে— হৈজ্রাং মুনৎরে)

তরংলেন— নোজরিবী শানোসু

মীগী ঈঙাঙ্ পায়েইকো ।

ধবামানবী— কনানো ! নঙ্ কনানো ।

তরংলেন— চীক্সা খোকপী ধবাগী

ভুংগি লাইজ ঈরীবু
ঈথোরাংনা ঙাইরিবা
থাজ তরংলেন্নিনে ।

থবামানবী— মচায়বুংডো থাদোকউ
ফানু, মপু পানথবী
রাশক চেংপী থকবু ।
নজ্রবদি চোপ্‌চনি ।

তরংলেন— করম তৌনা থাগনি
চীংশাং কয়া লান্দুনা
লমশাং কয়া কোয়ছনা
রানা ফংনজরবী
ঈচীক ছনবী থবাবু
থানা করম থাগনি ।
চীল্লোক-চীন্দিন্নছনা
অসুম তামিন্নগনি
পুন্নি ইরেন ঈপাক্তা ।

থবামানবী — থাদোকউনে নহাকপো ।

তরংলেন— ঐহাক থাবা ঙ্মরোই !
চৎতুম চৎসি নিংথিবী ।

থবামানবী— নঙ্‌গী নশা নউদা
ঐগী ইথোঙ খুয়াগী
উফুল তাহন্নিংদ্র'দি
ঐবু তন্ন থাদোকউ ।

নস্তবদি মীচোপ্লা

নথা মতা ফবদা

ঐগী থোঙ্গুল তাজনি ।

তরংলেন— তুমিন লৈয়ু চীহীবী,

নখোন মেক্ হেক্ লাউবদা

কংলৈপুংবু কোল্লিবা

পাফন মানা খঙ্‌সু

নথা মতা ফবদা

থাঙ্‌না থুয়া থিল্লগা

নঙগী যাইবি চুপ্‌কনি ।

চংলু চংলো চীহীবী ।

(থাবাবু ইন্দুনা পুই — মতম অসমস্তদা কিম্ব শেংপা নীপা অমা ভাবাক্
অমা পাবরগা মমাওদা লেপ্পরে — মখোল ওহোরুগা হাবরকই)

ফিমু-শেংপা— লেপ্প, খোঙদোয় হুংগু ।

খোঙথাঙ 'মতং থাংবদা

যাইবি মাঙলে খঙঙ্‌হে । (পুয়মক্ চপ্‌লেপ্পী)

ফান্ন মাবু থাদোকউ ! (বাদোকই)

নিংথোমচা তরংলেন,

অঙস্বনি তাক্তুনা

মশানদি যাদনা

নম্‌জা নমথেক্‌হুনা

মীবু হেক্‌মক্‌ মফাবা,

মুপী হায়বী অসীবু

নীপা ওইবা নথোয়গী
 শাম্পোৎনী খন্বরা ?
 চংলু শিনিংদ্রবদি
 মনা মনীল্ নাইদনা
 লোম্ব থুপ্পা চেঞ্জথো ।
 নত্রবদি মীচোপ্পা,
 মীয়াম হোন্তোক্কতুনা
 নথরায়ছ মাঙজনি ।
 চংলু, চংলো য়েংনিংদে ।

(ভা চীঙ্‌না চীঙ্‌না অনীগী মতুংদা থর চংলুয়গা
 থবাগী মনাক্সা ভরা লাকই ।)

মুপীনবু অহীংদা
 মপান থোকপা হোনত্রা !
 ঙাবু উবা মফমদা
 তাম্ববগুম ফানবা,
 নুরা ওইবী নঙবুসু
 কোয়তান্ তাম্বরিবনি,
 থবা মাসী থঙঙুনে ।

থবামানবী— অতৈ লায়রি হায়দোকউ—
 নহাকসীবু কনানো ?

ফিমু-শেংপা- চংলু, থবা হংগলু
 ঐহাক নঙগী হক্কনি ।

রৈখার মিনগার লৈখিঙে

রৌহো নঙগী নিঙেঙালকা ।

(খিন্‌বিরকই—ধবানা হেক চঙ খিবনা ফিমুশেংপা ময়ার লৈখোককাং-
জক্তি মত্তম অসীদা মীংকপ ধোরজুনা কোন্দুয়া ফিমুশেংপবু উরে—
লাউবকই)

কোন্দুম— হো হুরানবা চঙলে,

হো হুরানবা চঙলে ।

(কৈরুঙ বা হৌল্লম্বগী ফুক হোগত্‌না লুখুমদা
য়াল্লিবা ভেনগা ভেঙেগা পায়ছনা)

কৈরুঙ বা— হা কদায়দা, কদায়দা ।

(চেছোরকই—শুখাঙ মতোল গুইংগা চংলিবা ফিমুশেংপবু উরছনা
মাজোন্দগী চোংথরগা ভেন্‌ কাপ্পী—ফিমুশেংপা মনম্‌গনা ভেঙেনা লেংছনা)

ফিমু-শেংপা— ওঃ ! ওঃ ! (হায়ছনা তুথখি)

কৈরুঙ বা— হা হা হা হা হা !

পাল্লে পাল্লে, তুথথ্রে !

(কৈরুঙ বা কোন্দুম চেন্‌শিলকই—

ধবা কিংনা চেছোরজুনা)

ধবামানবী— কনানো নঙ্‌ কনানো !

(ফিমুশেংপবু পায়ছনা)

পাখঙ নঙবু কনানো ?

ফিমু-শেংপা— ওঃ ! ওঃ ! (হায়ছনা ফ্রং ফ্রং ওন্দুনা লে)

কৈরুঙ বা— পেলে ঐহাক লুংঙাইরে,

হুরান ববু হাত্তোকে ।

থবামানবী— হারবু পাখড়্ থুপকনু,
নঙবু থবাই কনানো ?

ফিমু-শেংপা— থবাই হক্সবীনি ।
থাগী থয়া নক্চনা
থবা নঙ্ না ডানুবদো
লৈচীল ফিড্ড্ হাংলগা
লুংশি লুংশি য়েংছনা
কবোক্রৈনা পেঙগে !
পাল—হৌ - রো ।

(খোর অমুক হোজডে)

কৈরুঙবা— কবোক্রৈ ।

হা হা হা হা হা !

থবামানবী— ইতা, খোইনৌ ইতারোই !
রাথোক চাউবী থবাগী
পুকনু-হক্সবদা
য়াইবি মাঙলবরনে !
ইতা ইতা, চাম্ববী !

(যডাবু কোন্দুনা নোং খোঙঙম করী)

—

৩৯৮। উৎপা।

কংলৈ কোনুং

অকম—মীফাকম

অকম অমুক চাকচমাঙ

(নিংথোগী শঙ্গায়দগী খবদং খাপ্রা লৈবা যুম অমদা থাগোই কাহনা
থম্মি—অকোয়বদা থুংলায় পায়বা লান্মীশিংনা চেকশিংনা ঙাক্লি—হুম
অসীগী মনুংদা ফক্ অমগী মথক্তা ঙোবোং অমনা যখাং কাঙবা কুপশিলগা
থাগোই তুম্মী—অজীক্লোয়গা কোস্বীরৈগা লাকই—ঙাক্লিবা লান্মীশিং
হন্দোক্লি—অজীক্লোয় থাগোইগী মমাঙদা থাপ্তকা লেপই—থাগোই মমীং
পাংথোক্তুনা য়েংলয়গা অমুক হন্ন। উইশিন্দিথ্রি।)

কোস্বীরৈ— করি মতো কোবগে
নুরায় মায়থোঙ্ উরগা
মীংল্লা উইশিন্দিবব্ব
য়ান্না হংগোইবিবরা ?

থাগোই— নূরা মাগী নীংথিবী
মায়থোঙ থন্সাল অপানবী
ইতীক লৈতে ঐহাকী
পুংয়ান চানা য়েংবগী।

কোস্বীরৈ অমুক মীওংপিরম্বু,
য়েংবিনবা লাকপনি
য়েংবিস্ববা কৈদৌগে।

থাগোই— ঐহাক য়েংবা ওমজরোই,

ইতীক ইপা নচ্চদো ।
নবেম্ববু পুছনা
চংলোগবা কোস্বীরে ।

কোস্বীরে— তম্খিদি কো নহাকসে
ইকায়খিবী মুজানা
ইকায় ইকি থাছনা
নখোঙ্ থুয়া কোন্দুনা
নিজরবা ফাঙবদা
নঙগী লুংগি ঈচেনগী
ঈরীক মচেং অমফাঙ
গীবিদবা অসীবো
নহাকসীবু নীপারা ?

থাগোই— থম্মোয় লোকপা রাঙাঙ্ না
অমুক থোরহোংপিংরু
ঐহাক তাবা ওমজ্জে ।

কোস্বীরে - হায়যু পাখঙ্ অত্খদি
মথোক কাখংলকপগী
মহী ময়াজি কল্পবা
অপাম্বগী ময়াজিনা
সনা হকচাং থুমছনা
ঈবু খেগংলকুবী,
অত্খদি ওইরগা

ঈতীল্লবৈ হরাওবা
 হুংড়াইবদি কংড্রবী
 ইবেশ্মগী পুলিসে
 মাঙলবলু নমাঙ'দা
 নমীং মীচ্চী অতুনা
 ওল্লগজা য়েংদবা ?

থাগোই— করম তৌনি ইবেশ্মা
 নূরা মাগী মরান্না
 মপোং কাজবতুবু ।

কোদ্বীরৈ— হা হা হা হা অঙাওবা !
 নূরায় করি মরান্নো ?
 হুংশিববু মরান্না ?
 নরান্নংছম ওইজনি,
 হুংশিরুগু য়াবরা ?
 মাবু থিংবা ওল্ল'দি
 পলেম পন্থৌ কাওবদা
 য়েংখচ্চবা ওমড্রবী,
 নিংখৌ মচা শজীল্লা
 লৌমী নঙগী নফমদা
 নিজরুনি করিগী ।

থাগোই— নূরা মজা ইবেশ্মা,
 রান্নৌবিত্তু থাগোইবু ।

অকুবনা হানথরে,
 অকনবনা কোনথরে ।
 মুংশি হৈবী নহাকী
 চানবী মুংশিবিনা
 মুংগুন্নবা থম্মোয়বু
 লৈতানুগুন্না পেংহল্লে ।

কোদ্বীরে— হায়যু অহু ওইরদি ?

থাগোই— অহুম্মদি ওইরগা
 তমথিরবা রাশক্কা
 থম্মোয় ঐগী থোংলবা
 মীমুংশিবু থঙ্জবা
 শাথিরবা শা গাগী
 ওইহনবিরে থম্মোয়দো ।
 লেংথোকপিত্থো ইবেম্মা
 শাগী রাঙাড্ থীরবা
 অমুক তাবিদনবা ।

কোদ্বীরে— করি হায়বা অয়ম্মা !
 নহাকসীবু নীপারা ।
 নন্তে, নীপা নন্তে নঙ্ !
 মুংশি মশক থঙ্জবা
 মুগী নীপা য়াম্মবা
 মীম্মক ওইনা পোকপনি

থাগোই— চখোকখ্রোনে কে রৈ ।
 খৌগন-লোনচৎ খঙ্জবা,
 লোন-গুজবা থাগোইগী
 রাথী জাশা তাছনা
 ইকায় খেলোই লাংগেরা ?

কোম্বীরে— অচ্চা ! নঙ্গুস্বনসু !
 নিংথৌরেনগী মমোয়োন,
 নূরা তক্ষা শক্কীক্রেয়,
 লৈপাক কয়া কয়গী
 মতীক মঙাল নাইরবা
 নিংথৌশিংগী নিংথৌরেনল,
 নিংথৌ মচামরুসু
 মাগী মীংলৈ অমত্তং
 ফংবা ওম্জদবনা
 থম্মোর খুহ্ম গুছনা
 নীংবা কায়না হনত্রবা
 অহুগুস্বী শজীকপু
 লোমী মচা নহাক্সা
 জুপী ওইনা নীংদবা ।

থাগোই— নীংথি ফঁজৈ হায়ছনা
 শোমরিবা পোংশক্তো,
 পামজ-রেংজ নীংদবা

মহাজুগী কাদদি

করি কান্নরুগনি,

অরেখনি, অরেখা !

কোথীরে— অচ্চা পাখণ্ড কৈদৌবা !

থাগোই— মীনা তানবা ফংক্রবী,

মুরা তম্ফা শজীক্রোয়,

খুস্তা ভারবসু

ফংগে তাম্বিন্দবনা

লৈল্লাং অতিংভানিনে !

শজীক্রোয়— অচ্চা ! লৌমী মচা তোনাহা

ঐবু তাংখী তাক্কয়না

চৈহৎ-তুহৎনবগী

ঐনা নঙ'বু নাংত্রাহে । (হোজিনখিহুনা)

হায়যু, হায়খো তাখিসি ।

(হায়হুনা খুলাকা থাগোইগী মবজাইদা

ওল্লা ওল্লা থারগা)

অমুক্তংগা হায়খোনেহে !

(থয়া হম্বোক্কই)

খণ্ড জহৌহে অপণ্ড'বা,

হুনা থোইহি ওনবদি

শিদ-নাদ হীদাক্রি ;

থোইহিনা হু ওন্বদি

শিননবা চন্বনি ।

ধাগোই— চান্দি ভুজিবিবদৈ
কল্লক-য়েংখিবিবনা
খোইনা পামজৈ ধাগোইনা ।
লেশিল্লক্কো ইবেন্দা,
শিননবা ফুজরো ।

(ধাগোইবু ভিঙক ভিঙক
য়েংলবদনী খাঙবা ভুজল্লুচনা)

শ্রীকৃষ্ণায়— নঙোন্দা ঐ লান্ধরে
ঐবু নঙনা ডাকপিয়ু ।
ভুজাচানি খন্দুনা
ঐবু লৌশিন্‌বিয়ুনে ।

(হোচ্চিরল্লুনা ধাগোইনী
মমাঙদা তুগে ভৌরবদা)

ধাগোই- হায়লু হায়র'মজুদা,
চংলো চংলো লৌনসী !
নিংথৌ মচা শেংজ্রবী ।

(খোঙ বাংলোরদা কল্লা ইলী, শ্রীকৃষ্ণায়
নীংখেননা তুই—মভৌ য়েংলবা কাদাখা)

কাদাখা— অচ্চা ! ঐগী ইমোন্দো !
নিংথৌ মচা শেংজ্রবী !
শঙ্‌লিংবা !

(খাঙ পায়লুনা শঙ্‌লিংবা চেহোরকই)

শজীক্লোয়— পছৌ !

(হায়না কুক হৌদভনা খোঙ্ মরায়দা
লেপ্তনা থিংজৈ—খঙলিংবা লেম্বী)

কাদাস্থা— হায়, ইকায়বা খঙদবী ।
পোইরৈ সনা লৈপাকী
ফস্বাল ফল্লেন তোংলিবা,
নপা নিংথৌ ঐহাকী
মমায় য়েংনা চৎতবী,
তোল্লিদকো নহাকু
কংলৈ নিংথৌ কাদাস্থৈ
মমোম ওইনা পোকপদে ।
তুৰুচেদা য়েংবদা !
ঐনা পোকপী ইমোম্বি
হায়জনীংজে নহাকপু ।

কোস্বীরৈ— ইপা নিংথৌ, লায়িংথৌ !
ঐগী ইবেম্বা শজীক্লোয়
ওয়গী তম্বা রাঙল্লোন,
মপুরুংশিরিবীনি
চৈহংপিছু নমোম্বু ।

(হোচ্চিনখিছুনা)

কপ্পবরা ইবেম্বা ?

(হায়ছনা মবেম্বগী খিছুরকিবা মপি কিজীনা তৈখোকপী)

কাদাম্বা— ইপায় ইমোম কোম্বীরে,
 মাগী নাত্তা চঙ্‌লুহু--
 মপা মপু কনাগী
 মমায় ঙারু চৎত্রবী,
 মনীং মখা তল্লবী
 ঙাওচৎনরবীনি মা ।
 নঙ্‌সু চুৰুংজনিকো ।

কোম্বীরে— পীরা লমচে খঙলবী
 ঐগী 'বেম্মা শজীক্কোয়,
 মনীং কৈসু তমজ্জদে !

কাদাম্বা— করি হায়না তম্‌দ্রিবা !
 মতীক মঙাল নাইরবা
 মশুঙ-মমান্নরবা
 কয়া কয়া ঐনা পী ;
 মানা লোইনা কাওথোকই ।
 নামৈ চরা শল্লবা
 লোম্বী মচা অমবু
 থবৎ তৎনা ময়াম্মৈ ।
 সীবু ঙাওদ্রিব্রনেহে ।

কোম্বীরে— করম তৌনি অতুবু
 মঙাল নাইবশিৎত্‌দি
 থোইদারুদে নমোম্মা ।

সনা য়াথং তাবিসি
 “ঐগী ইমোম শজীক্লোয়
 মানা পান্না মকাদা
 রাইথুংহ্নি” হায়তুনা ।
 সনা য়াথং তুংইন্না
 থোইদাজবা খনববু
 মনীং তম্বা কোগড্রা ?

থাগোই — কংলৈ পুংগী পুন্মারেল,
 ননাই ঐহাক হিংবনা
 নীংবা কয়া কায়নরে ।
 ডাঙ্‌নরিবা রাডাঙম্ম
 থানরিবা খোন্ফমম্ম
 ননাই তাবা ডম্‌জড্রে ।
 লেংশিল্লক্লো ইনিংথো,
 ননাইগী ডক কক্লগা
 ঙ্‌ংনা পানবিহোরোনে ।

কাদান্না— হায় ! লৌমীমচা নরাডবা !
 নঙ্‌গী অথুপ্‌-অরোন্‌বা
 থঙ্‌লে ঐনা শিংশীংনা ।
 মাগীদমক নহাক্রা
 মীগী চৈফু চাতুনা
 রাথী থোহ্নী তারিবা

অতুগুস্বী মহান্তে
 ঐগী য়াথং তুংইমা
 ওসি লুহোংখরনি ।
 নঙনা করম তৌহোনি ।

থাগোই— সনা য়াথং তুংইমা ?
 কাদাস্বা— উম ! ঐগী য়াথং তুংইমা !

ওসি মাযু হোংড্রবা
 শাগৈ তরুা হাংকনি ;
 খঙহনথরে মহাকী
 মপা কৈরুঙ্ পুরেন্দা
 হা হা হা হা হা !
 নঙনা করম তৌহোনি !

থাগোই— নমোম ইবেস্ববুদি
 বারকপিবা ওমড্রগা
 মীগী মীচাবোক্পুদি
 বারকপিরিবোইরেকো !
 হা হা হা হা হা !
 ননাই লোমীমচানা
 নোক্চদবা ওমজদে !

কাদাস্বা— অচ্চা অচ্চা, নঙনসু
 নিংথৌ ঐবু নোক্রি !
 য়াইবি মাঙ্ নিংবরছে !

শজীক্লোয়— ইপা'বুংঙো লেংলক্লো,

রাথোকচাওবী নমোমগী
ইউক্ অসী করুগা
ঈংবিহোঁরো অপোকপা ।

কাদাস্বা— তাজ-য়েংজনীংদরে,
ঐবু করম হিংসিবা ।
ইয়া ! হায়বা ইন্দবী !
নঙ্‌বু পোকপা নপাবু
খরায় থক্তা হাঙ্গগা
কোয়না য়োন্‌বা ওয়বী ।
নহাকথক্তে কাদাস্বা
নিংথোশিংগী নিংথোঁরেন,
চীংনা কোয়না পনুশাবা
পোইরৈ সনা লৈপাকী
মনীংতস্বা নিংথোঁবু
খোঙ্‌বী খোঙনাওগুয়বা
লোমী মচা ফাওবনা
কুংশিং কুংনা হায়হল্লে ।
ঐগী সনা কোহুংদা ।
নখোয় লৈবিরগনু ।
লোমী মচা অসিবু
কদায়দনো পুত্না
চংপিখরো হোজিক্‌মক্ ।
ঐবু করম হিংসিবা !

(চংখি)

শজীক্লোয়— থাগোই । (হারছনা মমায় লৈশিজরকই)

থাগোই— তুমিন লৈয় লোনঘী,
নম্থাক তোবী, মীওংপী !

শজীক্লোয়— করি ! ঐবু লোনঘী !
নম্থাক তোবী, মীওংপী !

থাগোই— মানি নহাক লোনঘী,
হুংশি মশক খুড্রবী
হিংচাবীনি, মীহাংপী !

শজীক্লোয়— ওঃ ! ওঃ ! ঐহাক্পো !

থাগোই— ঐগী রাবা উরগা
হুংঙাইরিবা নহাক্সা,
কৈশুমশঙ্দা ফাছনা
নৈহংলগা শা-ঙাশুম
নঙনা পেল্লিবসীবু
লোনম্ তোবা নত্তরা ?

শজীক্লোয়- নত্তে নত্তে নঙ্ লাল্লে,
উজনীংবা শক্তমদো
উজনবা তৎতনা
ঐনা নঙবু ফাবনি !

থাগোই- হুংশিবগী মফমদা
হুংশিবনা চংতোবা
লমচৎতুবু অসীরা ?

হুংশি'রিনি হায়হুনা
 হুংশিরিবা মীহুবু
 থাঙ্গি থকী কস্বীদা
 কাননবা ভোরগা
 মনুংশিনো করহা
 মঙোন্দগী নহাক্সা
 ফংদোরিবা অসীবো ।
 নহাক লোনমচাওবীনি
 মীহাংপীনি মীচাবী,
 লাক্সো ঐবু চাররো ।

শজীক্লোয়— হুংঙাইবনা নহাকী
 হুংঙাইবনি ঐহাকী ।
 নঙবু হুংশিজবনা
 থাঙ্গৈশেংবা ইরম্মি ।
 নঙগী ননীং থুংনবা
 ঐনা নঙবু থাগনি ।
 উজনীংবা নহাকী,
 মায়থোঙ থম্বানহুর্দাদি
 উহনবিয়ু তংতনা ।

(হায়হুনা থাগোইগী পুন্নিবা পুন্মক্ থাদোক্রে—থাগোই শজীক্লোয়বু
 হুনা য়েংলমদনা কৈশুম্মাঙগী থোঙ্ কাহোক্ত্না চংথ্রে—শজীক্লোয়
 থোঙথাঙ্ অনী মরিদং তান্নরকই—থাগোই অরেক্সা লৈতনা চংথ্রি—
 নীংবা কায়রবী শজীক্লোয় মমীভা ঈরা চেম্পুনা থম্মোয় ফুরা)

শজীক্লোয়— থাগোই !

(হায়না কৌরকই—অলিঙবা থম্মোয় ফুরুবা থোগোল অসী ভাবদা
থম্মোয় কল্পবা থাগোইগী থম্মোয় পেংথ্রমাল্লো—থোঙ থাঙ চপ লেপুনা
মমায় লৈশিঙরুগা শজীক্লোয়বু চিংনা য়েংলকই—অচ্চবু অণু-নবা অয়না
পুয়বা ওইবনা হুংলা মপী ফুরনা হোল্লয়গা থাগোই মমায় লৈথোক্তনা
চংথ্রে—শজীক্লোয় নীংবা কায়না)

শজীক্লোয়— থাগোই !

(হায়না কৌছনা মথাম্‌ই—থাগোই
অয়ক মমায় ওল্লজ্জো—মমীংভনা ঈরা
চেল্লবী শজীক্লোয় লেল্লখদঙ্গী লৌশিং
ভাদনা লৈমায়দা তুথররুবা)

কোদ্বী— ইবেম্মা !

(হায়না মবেম্মবু ওক্তনা শূপকোন্ কোনশিঙে)

৪ শুবা ৫২ পা

কাইরঙ্

কৈরঙবগী মরানরার

মকম—ম্বাঙ্

মতম—ম্পারকপা মতম ।

(অরান্দগী ইটৈ মক্কি—খবা মাংপোন্না লেপতুনা ইটৈগী মতাং মতাংগী
মক্কুং ইয়া মাত্লে নাই ম্হোংল হোংল ম্হুংবা মপী হোম্বোম্হুংল)

ইটৈ

শাদানুবগী পোন্দিগী
অপাম্মদম্ তমছনা
ম্হুংশি চেক্কা পাইরক্কে
পোনগী পোম্বী থিরক্কে ।
পোম্বী নঙদি কমদৌনি
নমাঙদনা লাংথাক্কে
তুংদা তেনবু তম্হক্কে
মাবু করম ওস্তৌরি ।
চেক্কা মাগী তুংদম্
শাদানুবনা তাল্লক্কি ।
ফাজিন্দুনা লোচ্চহৌ,
নম্ববদি ফাশ্বনি ।
ম্হুংশিনবা অনীগী
নিংন-পট্টৈ মরক্তা

লৈবা খিখিক কেন্ধনি

নীংনবতা হোংনহু ।

(ইশৈ জোইরবদা)

থবামানবী— ঐনা মাৰু ফাগনি,

ঐনা মাৰু ফাগনি ।

(চেনথোকে ভোয়বদা কৈকুণ্ডবনা ফাই

কৈকুণ্ড বা— ইমোম নঙ্ৰু কৈদনো ?

থবামানবী— ইপাম্ ইরানুয়ায়সীদা

লৈজররোই ঐমক্তা

ঐবু ফাবিরগহু ।

কৈকুণ্ড বা— ইমোম, নঙ্ৰু ভাইথোনে ;

ইপায় পাওমেন তাথোনে । (থাম্মী)

থবামানবী— থাদোকপিরো অপোকপা

হিংজমন্গী কাম্ভে,

পাঞ্জমন্গী তোংজ্ভে,

লাইবকথীবী ঐমক্তা

লৈজররোই তাইবংদা ।

কৈকুণ্ড বা— ইপায় ইমোম তপ্ থথো ।

অহু-অহুঙৈদদি

নঙ্ৰু ঐমা শাউরম্মী ।

লহান নোংমা থোকখিবা

থোদোক-রাথোভুদগী

ঐনা নঙ ব মঙোন্দা

পীণে নীংদ্রবনিনে ।

শিক্-আ ! ঐগী ইচাবো ।

হৈম্ লৈম্ নস্তনা

থংকে কোয়গে ভোরম্বা ।

থবামানবী— পম্বো, পন্বিরম্বা !

কৈরুঙ্ বা— নঙ্ গী হক্লম্বদা

লাইবকম্বীবী অমনা

থাঙুথক্তা কেম্বিবা,

ঐবু করম থাংসিগে ।

থবামানবী— ইতা ! থোয়নো কবোঁক্রে,

ঐহাক হিংজনীংদরে

ঐবু লোবিররোবা । (কল্পী)

কৈরুঙ্ বা— মহাক্ অম্বুক্ লাক্লরোই

ইতা হায়না কোত্থনা

নঙবু হক্লম্বররোই ।

কপ্লগম্বু ইবেম্বা,

থোয়ুম মাগী নোংদম্বু,

মীনা তম্বা ওম্বরা !

থবামানবী— কান্নররোই অপোকপা

ঐবু থাদোকপীরোদা !

মপোকসীদি হন্দকী

অপোকপগী নয়াথং

ডাক্তবগী ইরান্দো

ইপোং ফানা পুতুনা
লোমজধৰ্গে ঐমন্তা ।

কৈরুঙ্‌বা — ইপায় ইমোম অহুব
নহাকথৈক্তে করমা
অমুক চাওবা শাগৈব
তুমা মাওহল্লসিগে !
মৈদৈ হেল্লা চাকুবা
নিংথৌরেন্‌গী য়াথংনি !
কমদৌসিগে ইবেম্মা !

ধৰামানবী — মচাগীদা ময়েংবা
মীচাগীদি য়েংদবা
অহুগুহা মহাক্তো
করম্‌গী নিংথৌনো !
করিগীনো মহাক্সা
পাম্‌জদবা অমবু
মচা পীনি হায়তুনা
ফাজিন্‌বিথ্রিবসীবো !
করিগীনো ঐহাকপু
মচামকশু নন্তুনা
থাজ য়োজিবিবনো ।

কৈরুঙ্‌বা — মাছ থিবিক উত্তুনা
ঙাঙ্‌নববু ওয়'দি
ঙসি ঐনা করিগী

মরাখংবু ডাক্তানা
ইপায় ইমোম নহাকপু
পাম্জদবা মকাদা
রাইথুংলুরো থাগনি ।

থবামানবী— মাই-মাই, ডুমজরেংই,
নিংথৌ মাদি হায়রু
অপোকপগী রাথংফাও
ইন্থররোই হাম্জনা
শিবা লাকপা কিদনা
লৈজরবী থবানি ।

কৈরুঙ্‌বা— করে করে অহুদি
ইল্লুসি রাথংসী ।
নঙগী হকমবদা
ইপায় রাইবী মাঙদোরি ।
ইমোম নঙগীদমক্‌রি
ইপাবুদি শিত্রগে ।

থবামানবী— পন্থৌ ।

কৈরুঙ্‌বা— শাটগে সীনা ডুমথদি
হুমিং থানা নোংদোন্না
থোক্‌রি-পাঙ্কিমথৈদি
ইপা ইচা অনীমক্
মীরল্লেন্না রাওজবা
লাইরল্লেন্না তিল্লবা

ইলুং রাজ্যের শরাইবী
 ওল্লহনা ইবেম্মা
 কোইপাই পাইরসিরনে ।
 থবামানবী- অহুম অহুম ওইনমক
 নমোম শুবুন্ম ওমুক্করোই ।
 কৈরুঙ বা- নঙবু নেনা তাথোনে ।
 শাগৈ মল্লাম কল্লবা
 ইপায় রাথং ইন্দুনা
 হোঙ বদদি হোঙ লসি ।
 নোংমা ফানা লৈরুন্ম
 নঙগী লমচং কায়ত্রিঙে
 ইপায় তান্না চেল্লক্‌উ ।
 থোয়ুম মানা থঙ্‌সল্ল
 ক্রাথে ভন্নরকপদো
 নিংথোরেনন্ম ওইসল্ল
 থুত্তা থুংলাই পায়হুনা
 মাবু মায়রোকুথোকে ।
 থবামানবী- পস্থৌ । করি রানোনে ।
 কৈরুঙ বা- থেংজিল্লক্রে ইবেম্মা,
 কাইরুঙ্‌ কোল্লুংলোমগীদি
 শেদ্বা শাবা লোইহোরে ।
 মীয়াম তিন্‌শিল্লক্কনি ।
 চংসি লাক্‌ও ইমুংদা । (মথুং পায়হুনা চিংই)

থবামানবী—থাদোকগীযু অপোকপা,

ঐবু ঝাদোকপিয়ুনে । (বাঙতি)

কৈরুঙ বা—লাওনে ইমোম চংসিনে,

ঐনা হায়বা ইলুনে ।

(চিংখিনখি - কোন্দুরা লুহোংকান্দিংবা বাবা হোংম্বি—মীয়ায়
ভিন্নকপগী মখোল বা বা লাউবা ভাৱক্ৰি—“নীপা য়োরক্ৰে ; নীপা য়োরক্ৰে”
হায়না ডাঙনৱক্ৰি—খৱ অমনা “সোমদা লেংখিনবিয়কউ, সোমদা সোমদা
থুদাদা ; হায়া সীদা লেংখিলো, ইনাঙ সীদা কমসি লাও, হায়না কোৱনি
নিয়ৱক্ৰি—“হৈয়াঙ অসী লৌবিসি ; লৈয়াং অসী চিনবিসি, সোমদা
থুদোঙ লৈজরে ; হীদাক অসী কানবিসু ” অলুৱা নোকপা হাঙ লাউবা হাও
অমুক ভোয়না বা বা লাউনৱক্ৰে—খোন্দোরিবা মী য়োরক্ৰে)

অশোনবা মী—শাবী শানৌ অনীমক

পুথোরকপা ৱারনি ।

(হায়না লাউনৱক্ৰবদা শেম্বনা শেম্বনা তরংলেন লুহোংকান্দি কম্বরে
—থবামানবী নুপী অমনা মথুং শম্বুনা পুথোরক্ৰগা শেম্বনা মীদা শিম্বরে—
শেম্বনা থবাব শঙ ময়োনা থারিবা হোংক্ৰেতা কপী মৱতা কম্বলরে—
“নীপানা কঙে ; নুপীনা হেজী” হায়না খংনৱক্ৰি—নুপীলক্ৰগী ; হৈয়া !
নীপাসীদি কৈনোদা ! মমীং মনা কুণ্ডো উগী হংদো মানজাও !

অমনা — হোইনে হোইনে অওই’নি ;

লাইনিংথৌ কোমায় মান্দদা !

(নীপালোমগী মীনা)

অমনা—য়েংঙু য়েংঙু নুপীসে

মীয়াম মান্দদা উইরিলে ।

অতোম্মা অমনা— হোয়নে তুথরক্তুনা
মনাতোনসে কোম্মিকো !

(অম্মা অহু অনা হায়হুনা ডাঙ্নমিঙে বহুতা
অশোনবা য়ো লেপ্-বৎলক্তুনা হায়বকই)

অশোনবা য়ী— যুহায়েল্লোন্না তাইবংগী
নোনা খোঙ্ দাদোরিবা
শাবী শানো অনীমক্ ,
ঙলি নখোয় অনৌগী
পুল্লি লৈপুন হুম্মিংনি ।
পুল্লি লৈপুন হায়বদি
লৈনা পুনবা হায়বনি ।
ঙক্তা লৈরাং পরেংনা
হুয়বগী মরমদি
তৎন থানদনবা
অনীমকী পুল্লিবু
অমথক্তং ওইনবা
ফাজিন-পুনশিন্নবনি ।
লৈরাং পরেং হুজুনা
পুল্লি রাথেনর'দি
অমনন্ অমবু
খাদোক-হুয়োকফজে ।
অরা হুংঙাই পুল্লিগী
থুংলক্লিবা শরক্তো

য়ামিন্নরদৌবনি ।

উলি কোবা নোংসীদা

থক্তা নোংদোন্নৈমা-পু

খাদা মালেম লৈমা-থম্

য়ায়দা চিংঙু থোয়ুম-চল,

পুরোল অছম কোথরে

অতা অউ ওইররে ।

ময়াম্‌সীগী মমাঙদা

পুক্রীং পঠৈ চেৎন-লৈ

নথোয় 'নীগী নপুলি

লৈপুল ওইনদৌবনি ।

চঙশিল্লকো নিংখিবী,

নশাবি নমান মচাদা

লৈরাং খুজোক কংলগা

উকশম লুপ্লাং মকোয়দা

লৈরাং পরেং হুতুন

পুলি স্বাথেজররো !

(শেন্নবনা থবা পুশিক্রে—পুং শেল য়েরক্রে—ভোজি লেনা খোংগংলে
—মী পুয়মক থবাবু মমোং কুন্তনা য়েংনরক্রে—ময়া হরিঙু পাইখিনবা বঙন-
দয়ে—থবা লৈ কোইবা হোরে—লৈ খুজোক পাংহুনা চাইবদা উয়ংলেনগী
কোক্‌থক্তদি ভাদ্রে—মগী ওয়দা কাল মথক্তা ভাদ্রে—নীংলবা মঙোন্দা
মপুক্রীংনা লাকশিন্দুনা কচরিবোই—ময়াম্মদি “কৈনো কৈনো” হারহুনা
বা বা লাউনরক্লি—অম্মা ভরুক কুনা কোয়ম্বদা শেন্নবনা থবাগী মথুস্তা

লৈ পয়েং অনী পীয়ে—থবা লৈ পয়েং পাৰুহুনা কোয়গে ভৌয়কুথবা—
থাগোই অঙাওবঙা মৌক থাৰুহুনা বঙা মচাকলী কোহুনা হোচিল্লকি)

থাগোই—থবা— ! থবা !

(হায়না কৌয়কই—থবা থাগোইবু উয়হুনা)

থবামানবী — থাগোই— !

(হায়না কৌয়কই থাগোই তমা চেনশিল্লী—
অম্খাঙদা থেয়বনা থবাবু কায়ে)

পেতো— হাংলু হাংলু থাগোইনি ।

ময়াম— হাংলু হাংলু লোইশিল্লু ।

(হায়হুনা কুক কুক হৌগৎনকই—
মীয়ায়া থাগোই থবা কোয়শিনথ্রে)

থরনা—চংলু চংলু অঙাওবা !

(হায়হুনা থাগোইবু ইল্লি—মখা পাৰুহুনা চিংলি)

থর অমনা— হাংলু হেত্তা হাত্তোকউ ।

(হায়না লাউয়-লাউয়হুনা থথল থেয়গা চেনশিল্লকি—মতম
অসীমকুদা কংলৈ লায়ী ময়ামগা শজীকোয় কোথীয়েগা লোয়ননা থুংলয়ে)

শজীকোয়— কাইরঙ্ মচা চায়থোকউ

অয়েহুদা শিজনি ।

(মৌক থায়হুনা হোচিল্লকই—কংলৈ লায়ীনা পূয়কোয় কোয়শিল্লী
—মীয়ায় হাইদোজুনা চেয়বি—তরংলেন হোচিল্লকই)

তরংলেন— মচা'বেম্মা শজীকোয় !

শজীকোয়— ভূমিন লৈয়ু ঙাঙ্ কদে !

তরংলেন— তুমিন লৈবা করিগী ?
 লোমী মচা থাগোইবু
 পুগে পুথোকপিখরো ।
 খাদোক্ককউ নজ্জগা
 য়েকুবনি মা ঐগী
 ঐনা মাৰু হাংকনি ।

শজৌক্লোয়— তুমিন লৈয়ু হায়রগা ।
 ফাওহে লান্মী হোচ্চিল্লু ।

(তরংলেনৰ লান্মীনা কোয়শিল্লী)

রাঙাঙ মখা তার'দি
 য়াইবি মাঙলে খঙঙুহে ! (ববা মান্বীদা)
 লাইবক ফবী ইতারোই,
 উজ্জিঙৈদি ডাওরগা
 উজ্জরগা লুংবংলি ?
 লাওনে ইতা চঙলক্লো,

(মথুং পায়ছনা চিংলক্লগা থাগোইগী মনাক্সা লেপ্‌ছয়ে)

হুকউ লৈরাং পরেংদো
 নমান'চাগী ওকশমদা ।
 লাইবক থীবী নতানা
 পেমা 'মুক্তা য়েংজগে !

(মথুং পায়ছনা ববাগী মথুং থাগোইগী
 মঙক ভম্বনক্লি—ববা নাহোঁক্লগা)

থবামানবী— পুকচেল চাওবী ইবেম্মা,
ননাইগী 'নাই ননাইনি
ঐগী ইরাল ডাকপিয়। (থুরুম্মী)

শজীক্লোয় — হুকউ, ইতা হুকউনে।
নশাবিনা থোরাংনা
ঙাইরিবসে উদ্ভবা। (ডাঙনা ডাঙনা চিংখংপি)

থবামানবী— নূরা মচা ইবেম্মা,
থাঙুথক্কী ননাইনি
সনা পুর্কিং তোবিহু।
পুকচেল শেংনা ননাইনা
কচ্চরিবা লৈরাংসে (মথুত্তা লৈ পয়েং পীরগা)
হুকপিয়ুবা ইবেম্মা
নশাবিগী ডক্শম্দা।
ঐগী পুলি অসী'মা
ননাই ওইহনবিয়ুনে।

থাগোই— থবা।

থবামানবী— নোংম তাকপিথিবদায়—
“নূরা নঙগী অনীংবা,
অনীংবনি ঐহাক্কী।
নঙনা পাম্বা অহ্মক
অপাম্বনি ঐহাক্কী।”
ঐনা পামজরিবদি
অসীনিনে ইবুংঙো—

(হায়রগা শজীকোয়গী লৈপরেং পায়রিবা মথুং অনী পায়হুনা
থাংনংলক্লে হৈশিংবী শজীকো লৈপরেং অমা থংথহৌহুনা মপাংমোমদা
ম্যানুনা থমহৌরে—থবানা মথুং শৌরগা থাগোইগী মঙক্তা শজীকো লৈ-
হুকথরে থাকহৌরিবা লৈপরেং অহু শজীকো থবাগী মথুত্তা পায়হুগা
থাগোইগী মঙক্তা হুকহলে—অনীমক থুকয়ে)

থাগোই— শজীক, থবা ।

(হায়হুনা শজীকপু য়েংতা থবাবু মাগী ওয়দা চিংশিনবিরে—মানা
ময়্যাদা লৈপগা মঙক্তগী লৈপরেং অনীহু অমনা শজীকো অমনা থবানা
হুকপিহুনা অহুম্বক নোকমি নোকমি ভোন! লৈনারি—কাদাথা লাকই—
মীয়াম থুকয়ে)

কদায়া— ময়্যাম পুয়া তাবিসি—

ঐগী ইমোম কোম্বীরে,

শক্তা-চুদা শাবান্দা

শজীক-থবা 'নীদগী

করি'মতা তাদ্রবী

চঙখোল্লবী মহাক্রি ।

অতৈ নন্তে মহাকসে

নিংথৌ ঐনা তশেংনা

পোকচরবী ইমোম্বি ।

পোইরৈ সনা লৈপাকপু

থাইবোক তানা থায়রগা

অরাং থংবা তংথায়সে

উল্লবনি—মঙোল্লা । (কোম্বীরে)

ইপার ইমোম লাউনেহে

(লৈ পরেং অমা পীতগা)

চংলু, লৈরাং পরেংসে

নশাবিদা হুঙ্গা

সনা লৈপাক তংখায়গী

হায়েল খুজী পায়জরো ।

(হায়জনা কোখীয়েবু চিংবিল্লা তংলেনগী মঙকা লৈ পরেং হুক-
হলে—অনীমক নিংবোঃ থুক্মী—বীরাম পুয়মক লুংডাইবা উপাক
তাউনরে)

তথা তথা কিত্তং হাইজিনথে ।



লোইরবা

